

కాధన మొనర్చుట భరతఖండమునందేగాక ఖండ
ఖండాంతరములందుఁగూడ నత్యంత ప్రాచీనకాలము
నుండియుఁ బరిపాటిగ జరుగుచుండినట్లు కాన నగును.
సింధునదీప్రాంతమునందలి హరప్పా, మొహెంజో
దారో మున్నగు ప్రదేశములలో భూగర్భపరిశోధన
లందు దొరకిన వస్తుజాలములు క్రీస్తు పూర్వము
కొన్నివేలసంవత్సరముల నాటివై యుండునని పురా
తత్వశాస్త్రజ్ఞులు ప్రకటించినారు. వీరిలో శివ
లింగములుగూడఁ జేరియున్నవి. భరతఖండము
మాట యిట్లుండ నత్యంత ప్రాచీనములగు శివలింగ
ములు, ఆశియా, ఆఫ్రికా, అమెరికా ఖండాంతర్వ
దేశములలోఁ బెక్కుచోట్లఁ గానవచ్చుటచే శైవ
గతి మాదేశములందుఁగూడ బూర్వము వ్యాప్తి
చెందియుండినట్లు కాన నగును. భారతీయ వాఙ్మయ
ములో వేదములు, ఉపనిషత్తులు, స్మృతులు, పురాణ
ములు, శివాగమములు, శైవమత ప్రాచీనతను
సామూఖములఁ జాటుచుండును. ఈమతమునందు
శివాగమములు కొన్నింటిలో స్థూలదృష్టితో
సామాన్యశైవము, మిశ్రశైవము, శుద్ధశైవము,
వీరిశైవము అను చతుర్విభాగములును, మఱి
కొన్నింటిలో నింతకన్న వివరముగ సామాన్య
శైవము, పూర్వశైవము, మిశ్రశైవము, శుద్ధ

శైవము, శ్రౌతశైవము, మార్గశైవము, వీరశైవము, సామాన్యవీరశైవము, విశేషవీరశైవము, నిరాభార వీరశైవము అనేడి దశవిధాంతరభేదములు నుదాహృతములయి యుత్తరోత్తరముగ నవి యుత్తమ ఫలదాయకములని ప్రశంసింపబడినవి భస్మ, రుద్రాక్ష ధారణాదిచిహ్నములు శివభక్తులకు విహితమయినవి.

గురుదత్తమైనభస్మమును ధరించుట, ఎచ్చటఁ గాన్పించినను శివలింగమునకుఁ బ్రదక్షిణ ప్రణామము లాచరించి శివభక్తిగల్గియుండుట సామాన్యశైవలక్షణము. ఇందు నియమములంతగా లేవు. గురువువలన శివమంత్రోపదేశముచుఁబొంది యామంత్రమును జపించుచు గురుపాదతీర్థమును దనయన్నపానీయములతో మిళితమొనర్చి గ్రోలుట లేదా నందిముద్రాంకితుఁడై గురుపాదచిహ్నితమైన యిసుకతో స్వయముగ వాలుకాలింగమును నిర్మించికొని పూజించుచుఁ దత్త్విగ నిర్త్యములను గుర్వాజ్ఞతో నేవించుట పూర్వశైవలక్షణము. శివపారమ్యబుద్ధితో శివలింగమును మధ్యమందుంచి యాచుట్టును సౌర, కౌమార, శాక్తిక, గాణాపత్య, వైష్ణవవిగ్రహములుంచి యావరణదేవతాబుద్ధితో వానినిగూడ నాయామంత్రములతో సమభావముతో నర్పించుట మిశ్రశైవము. స్వార్తబ్రాహ్మణుల

పంచాయతనపూజ యీసంప్రదాయమునకే చేరును. గురుదత్తమైనలింగమును బీరమునఁగాని సింహాసనమునఁగాని స్థాపించి త్రికాలములందు భక్తితో నారాధించుట శుద్ధశైవము. ఆలింగము ప్రమాదవశమున దూషితమయినయెడలను, నష్టమయినయెడలను పంచాక్షరీమంత్రమును పలుకూలు జపించి, ప్రాయశ్చిత్తము గావించికొని యాలింగమునుగాని గురుదత్తమైన మఱొక క్రొత్తలింగమునుగాని శుద్ధశైవసంప్రదాయమువారు పూజింప నగును. దేవాలయములందలి స్థావరలింగపూజనములకుఁ దప్పితిస్థాదికములకు నేర్పడిన శివద్విజు లీశుద్ధశైవమునకే శాఖాంతరమగు ఆదిశైవమునకుఁ జేరెదరని కొన్ని యాగమములలోఁ జెప్పబడినది. గురుదత్తమయినలింగమును మూర్ధమునఁగాని, కంఠమునఁగాని ధరించి పూజాసమయమున హస్తతలముననుంచి యర్పించుట, నిత్య నైమిత్తిక శ్రౌత స్వార్థకర్తములఁగూడ నాచరించుట, సాధకుని ప్రాణావసానమునం దాతని నొకగడియసేపు భూస్థాపితమొనర్చి యా పిమ్మట దహనసంస్కారము గావించుట, ఆతనికి గురుఁడొసంగినలింగము నాతని సుతులుగాని సోదరులుగాని పూజించుట శ్రౌతిశైవలక్షణము. కులాచార లోకాచారపూర్వకముగా నైమిత్తిక

కర్తము లాచరించుచు, గురుదత్తలింగమును భక్తి
 శ్రద్ధలతో బూర్వోక్తస్థలముల దేహముగధరించి
 త్రికాలములందును గరవీరమునందే యర్పించుట,
 సాధకుని ప్రాణావసానమందాతని నాలింగము
 తోడనే కేవలము భూస్థాపితమొనర్చుట మార్గశైవ
 లక్షణము.

గురుడు హస్తమస్తకసంయోగమున జిత్కళా
 న్యాసమొనరించి, ఆణవి, కార్తిక, మాయామలము
 లను వేధామను క్రియాత్మక త్రివిధదీక్షలచే దగ్ధ
 మొనర్చి, భౌతికశరీరమును లింగశరీరముగఁ జేసి
 ప్రసాదించిన యిష్టలింగమును స్థూలశరీరమునఁ గంఠ
 మునఁగాని శరమునఁగాని భుజమునఁగాని వక్షమునఁ
 గాని ధరించుచు సూక్ష్మకారణశరీరముల నిష్ఠిత
 మయిన ప్రాణభావలింగములతో దాని కవినాభావ
 ముగ నైక్యానుసంధానము నలనరించుకొనుచు
 హస్తాంబుజపీఠమునందుంచికొని యనన్యచిత్త
 ముతో నర్పించుట, ప్రాణసహితశైవపంచాక్షరీ
 మంత్రము వినా మణి యేయితర మంత్రములను
 మనసముచేయకుండుట, ఇష్టలింగార్చనకన్న భిక్షము
 లయిన కర్తములనెల్ల బరిహరించుట, శరీరముచుండి
 యిష్టలింగము ప్రమాదపతితమయినను వెంటనే
 ప్రాణత్యాగమొనరించుట, లింగైక్యమైనపుడు సాధ

కుని యిష్టలింగము నాతని హస్తాంబుజపీఠముననే
 యుంచి యర్పించి యాతనితో ఖననమొనరించుట
 వీరశైవలక్షణము. ఈవీరవ్రతమును విశేషాచార
 నియమములతో నిర్వహించువారు విశేషవీర
 శైవులు. ఆజన్మము విరక్తులై (యతీశ్వరులు) సర్వో
 త్తమముగ నిర్వహించువారు నిరాభారులు. ఈవీర
 శైవులందఱకు చతురాశ్రమధర్మము లొక్క
 యెడనే కలది యను నర్థమిచ్చు “అత్యోశ్రమి” అను
 పదముగూడ వాచకముగానున్నది. ఏకేశ్వరోపాస
 నాత్మకమై సులభప్రక్రియతోను త్తమోత్తమఫల
 ప్రదాయకమగు నీవీరవ్రతము కులాంగనాసదృశ
 మనియుఁ దక్కినవి గణికాంగనాతుల్యములనియు
 ముముక్షువుల కిదియే ముఖ్యముగ వరణీయమనియుఁ
 జెప్పబడినది.

సద్యోజాత, వామదేవ, అఘోర, తత్పురుష,
 ఈశాన అను శివుని పంచవదనములనుండి యైదుగు
 రాచార్యులుద్భవించి వేర్వేరుయుగములలో
 వేర్వేరునామములతో వ్యవహరించుచు, వలయు
 చోటులనెల్ల గగనయానము విహరించుచు,
 ప్రపంచము దంతట శైవమతొద్ధరణ మొనర్తు
 రనియు వారే వీరశైవులకు గోత్రకర్తలనికాశా
 నై వాగమములలోఁ జెప్పబడినది. ఇట్లుద్భవించిన

కర్తము లాచరించుచు, గురుదత్తలింగమును భక్తి
శ్రద్ధలతో బూర్వోక్తస్థలముల దేహమువధరించి
త్రికాలములందును గరవీరమునందే యర్పించుట,
సాధకుని ప్రాణావసానమందాతని నాలింగము
తోడనే కేవలము భూస్థాపితమొప్పుట మార్గాశైవ
లక్షణము.

గురుడు వాస్తవమస్తకసంయోగమున జిత్కళా
న్యాసమొనరించి, ఆణవ, కార్తిక, నూయామలము
లను వేధామను క్రియాత్మక త్రివిధదీక్షలచే దగ్ధ
మొనర్చి, భౌతికశరీరము లింగశరీరముగఁ జేసి
ప్రసాదించిన యిష్టలింగమును స్థూలశరీరమునఁ గంఠ
మునఁగాని శిరమునఁగాని భుజమునఁగాని వక్షమునఁ
గాని ధరించుచు సూక్ష్మకాణశరీరముల నిష్ఠిత
మయిన ప్రాణభావలింగములతో దాని కవినాభావ
ముగ నైక్యానుసంధానము నలవరించుకొనుచు
హస్తాంబుజపీఠమునందుంచికొని యశస్యచిత్త
ముతో నర్పించుట, ప్రాణసహితశైవసంచాక్షరీ
మంత్రము వినా మణి యేయితర మంత్రములను
మనముచేయకుండుట, ఇష్టలింగాచ్చనన్న భిక్షము
లయిన కర్తములనెల్ల బరిహరించుట, శరీరమునుండి
యిష్టలింగము ప్రమాదపతితమగును వెంటనే
ప్రాణత్యాగమొనరించుట, లింగైక్యమైవపుడు సాధ

కుని యిష్టలింగము నాతని హస్తాంబుజపీఠముననే యుంచి యర్పించి యాతనితో ఖననమొనరించుట వీరశైవలక్షణము. ఈవీరప్రతమును విశేషాచార నియమములతో నిర్వహించువారు విశేషవీర శైవులు ఆజన్మము విరక్తులై (యతీశ్వరులు) సర్వోత్తమముగ నిర్వహించువారు నిరాభారులు ఈవీర శైవులందఱకు చతురాశ్రమధర్మము లొక్క యెడనే కలది యను నర్థమిచ్చు “అత్యాశ్రమి” అను పదముగూడ వాచకముగానున్నది. ఏకేశ్వరోపాసనాత్మకమై సులభప్రక్రియతో సుత్తమోత్తమఫలప్రదాయకమగు సీవీరప్రతము గులాంగనాసదృశమనియుఁ దక్కినవి గణికాంగనాశూల్యములనియు ముముక్షువుల కిదియే ముఖ్యముగ వరణీయమనియుఁ జెప్పబడినది.

సద్యోజాత, వామచేవ, అఘోరి, తత్పురుష, ఈశాన అను శివుని పంచపదములనుండి యైదుగు రాచారులు బుద్ధునించి వేర్వేరుగుఱములలో వేర్వేరునామములతో వ్యవహరించుచు, వలయు చోటులనెల్ల గగనయాము విహరించుచు, ప్రపంచము దంతట శైవమతోద్ధరణ మొనర్తురనియు వారే వీరశైవులకు గోత్రకర్తలనీతివై వాగమములలోఁ జెప్పబడినది. ఇట్లుబుద్ధునించిన

యాగోత్రకర్తల తొలినామములు వీర, నంది, భృంగి (భృంగిరిటి), వృష, స్కంద అనునవి వీరే కృతయుగమున ఏకాక్షర, ద్వ్యక్షర, త్ర్యక్షర, చతురక్షర, పంచాక్షరనామములతోను, త్రేతాయుగమున ఏకవక్త్ర, ద్విపక్త్ర, త్రిపక్త్ర, చతుర్వక్త్ర, పంచవక్త్రనామములతోను, ద్వాపరమున రేణుక, దారుక, శంఖుకర్ణ (ఘంటాకర్ణ), ధేనుకర్ణ (గజకర్ణ), విశ్వకర్ణనామములతోను, కలియుగమున రేవణ, సిద్ధ, మరుశసిద్ధ, ఏకోరామ, పండితారాధ్య, విశ్వా రాధ్యనామములతోను వ్యవహరింతురు. ఈపంచాచార్యులసింహాసనము లిప్పటికిని వరుసగా రంభాపురి (బాలెహొన్నూరు, మైసూరురాష్ట్రము), ఉజ్జిని (బళ్ళారిమండలము), కేదారము (హిమాలయప్రదేశము), శ్రీశైలము (కర్నూలుజిల్లా), కాశీ అను ష్టేత్రములందు నెలకొనియున్నవి

సదాచారము, శివాచారము, లింగాచారము, గణాచారము, భృత్యాచారము అనుపంచాచారములును, భూతి, రుద్రాక్షి, గురు, మంత్ర, లింగ, జంగమ, పాదతీర్థప్రసాదములను, అష్టావక్త్రములును వీరశైవులగు విహితములయి యున్నవి అంగుచే వారిలో బురుషులతోపాటు సమానబాధ్యతలతో స్త్రీలకుఁగూడ లింగధారణదీక్ష విధింపఁబడియున్నది.

పుట్టిన శిశువునకుఁగూడ వెంటనే యాదీక్ష గావింపఁ
 బడును. ఈకారణమున బ్రాహ్మణులలో స్త్రీల కసలే
 లేని ద్విజత్వము, పురుషులకైనను నుపనయనానంత
 రముగాని లభింపని ద్విజత్వము వీరకైపులకు స్త్రీ
 పురుషవివక్షతలేక పుట్టుకనుండియుఁ బ్రాపించుటచే
 వారాజస్తశుద్ధులు దీక్షితులునై యుందురు.
 వారికి లింగమే యజ్ఞోపవీతము. “యజ్ఞోవై విష్ణురిలి
 శ్రుతేః యజ్ఞస్య విష్ణునామ్నుః సీరస్య, ఉపసామీ
 ప్యే, విశేషేణ ఇతం ఆవృతం, యజ్ఞోపవీతం శివ
 లింగమిత్యర్థః” “శివవిష్ణుమయం లింగం త్రిస్స
 త్సూత్రం సనాతనం యజ్ఞోపవీతం వరమంపవిత్రం.”
 “ఇష్టలింగ ప్రాణలింగ భావలింగాభ్యామణాని
 యస్య తత్సూత్రం వణిగణ సూత్రకల్పస్య వ్యాక
 కం త్రిప్తత్సూత్రం జ్యోతిర్వయం విహలింగం”
 “సంస్కృతత్వాత్సమస్తేషు సస్తుష్ణసి చ సంతతం
 సూచనాత్పరమేశస్య, లింగ మితీతమ్. “యదక్షరం
 పరం బ్రహ్మతత్సూత్రమితి ధారయేత్, ధాన్యా
 దస్య సూత్రస్య, నోచ్ఛిష్టం నాఽశుచిచ్ఛవేత్”
 ఇత్యాది ప్రమాణములచే యజ్ఞోపవీతశబ్దముగూడ
 శివలింగవాచకమే యని వీరకైపుల స్వవహారము.
 “లింగయజ్ఞోపవీతినే శివలాంఛన ధారకాయ.” అని
 వీరకై వహించాచార్యుల పూజామంత్రము లుద్ఘో

పించుచుండును. వీరశైవులు తమదీక్షాదిక శుభ కర్తములం దీ పంచాచార్యస్థానకములుగాఁ బంచ కలశముల స్థాపించి పూజింతురు. “ఈశానస్సర్వ విద్యానామ్” అని పంచబ్రహ్మమంత్రములలోఁ జెప్పినట్లు సకలవిద్యాధీశుడగు శివునివలన పంచకము నుండి యుద్భవించిన యాచార్యపంచకముయొక్క సంతతి యగుటచే. దాము శివులీచులమనియు, (ఈశ్వరకులజులు) అందుచేతను లింగధారణ దీక్ష మూలమునను వేదాధ్యయనాదిక సమన్వాధికారములు తమకుఁగలవనియు వారిమతము. లింగాంగ సామరస్యమే (శివజీవైక్యము) లక్ష్యముగాఁగల ముముక్షువులగుటచే, స్వగ్రస్తాప్తిరూపక భోగముల కేర్పడిన యజ్ఞయాగాదివైదికకర్తములఁ బరిహరించి, “అష్టావరణసంపన్నః, పంచాచారపరామర్శి, వైదికం కర్తకుర్వీత, జ్ఞానైక ఫలసాధనమ్” అను శివాగమ ప్రమాణమువలన జ్ఞానమోక్షక సాధనమగు శిష్టప్రాణభావలింగార్చనకర్తమును మూర్తి మీ యాచరించుచు నందు కవసరమైనంతవఱకే, పంచ బ్రహ్మపడంగమంత్రములు, శతరుద్రీయము మున్నగు వైదికమంత్రముల సధ్యయన మొనరించి, వాని తోడనే వారు శివపూజ గావించుదురు. కావున నీవిధముగ వీరశైవులుగూడ వేదప్రామాణ్య మంగీ

కరించిన వైదికులేగాని యవైదికులు గారు. తక్కిన శైవాంతర్భాగములవలె వీరశైవముగూడ సవైదికమేగాని యవైదికము గాదు. “పవిత్రం తే వితతం బ్రహ్మణస్సుతే ప్రభుర్దాత్రాణి పర్యేషి విశ్వతః, అతస్తతనుర్నత దామోఽశ్నుతే, శ్రితాస ఇద్వహస్తత్సమాశతః.” “యాతేరుద్ర శివాతనూర ఘోరాఽపాపకాశినీ | తయానస్తనువా శస్తమయా గిరి శస్తాభి చాకశీషి” “అయం మే హస్తోభగవత్” “ఓన్నమో బ్రహ్మణే ధారణం మేఅస్తు నిరాకరణం ధారయితా భూయాసమ్” ఇత్యాది శ్రుతులు లింగధారణబోధకములే యని వీరశైవులు నిర్వచింతురు. వీరశైవులు పాశముక్తులైన కర్త సహారులనుటలోనిభావము వారు హింసాత్మకములయి, భోగైకసాధనములగు యజ్ఞయాగాదిరూపక కామ్యకర్మములకు విదూరులనుటయే గాని మఱొకటిగాదు. శివజీవైక్యసాధనవిముఖులై భోగ పరాయణబుద్ధితోఁ గేవల మట్టికర్తుకర్తాదికము లొసరించుచు, బహుదేవతారాధనము గావించు వారినే శ్రాతిమాలలు, (కర్తపాశబద్ధులు) కర్తచండాలురు నని బసవేశ్వరాదులు నిరసించినట్లు సోమనాథుఁ డుగ్గడించినాఁడు.

“చతుర్వర్ణానాం లింగమశ్నుతే” అనెడియుప
నిషత్ప్రమాణముచే నాలుగువర్ణముల వారికిఁ
గూడ లింగధారణదీక్షనొంది శివజీవైక్యరూపక
మైన మోక్షముచు బడయుట కధికారము గలదు.
గురుఁడు హస్తమస్తకసంయోగమున జిత్కళా
న్యాసము గావించి, దీక్ష నొసంగి, భౌతికశరీరమును
లింగశరీర మొచ్చినంతనే దీక్షితునకుఁ దొంటిజస్తము
నశించి వేటొకజస్తము సిద్ధించుననియు నందుచే గురు
హస్తాంబుజమే యాతని జస్తస్థానమనియుఁ జెప్పఁ
బడును. అందుచేతనే “గురుఁడొదర” జనితులను
వ్యవహారముగూడ వీరి కేర్పడినది. జస్తతః వీరశైవు
లయినవా రన గా వీరశైవజనకుల కుద్భవించిన
వారు, పంచాచార్యసింహాసనములలోఁ దమవంశ
మున కేర్పడిన పీఠమునకు సంబంధించిన గురునివల
ననే దీక్ష నొందవలెను. ఇతరకులములలోఁ బుట్టి
తరువాత వీరశైవమును స్వీకరించెడివా రి గురు
పీఠము లై దింటిలో దేనికి సంబంధించి గురునివలన
నైనను దీక్ష పొందవచ్చును. ఏకగురుపీఠమునకు
సంబంధించిన శిష్యులెల్ల నేకోదరప్రాముఖ్యై యా
పీఠశోత్రమేగల సగోత్రులుగా వ్యవహరింపఁబడు
దురు. కావున వారు వైవాహిక సంబంధములను
చక్కిన నాలుగుపీఠములకుఁ జెందిన వారితోనే

గావించికొనవలెను. ఇతర కులస్థులు, మతస్థులు
వీరశైవమును స్వీకరించిన తరువాత వారు కూడఁ
దమ గురుగోత్రమే తమగోత్రముగ వ్యవహరించి
కొందురు. గురుహస్తాంబుజమునుండి పునర్జన్మ
మొందిన వీరియొడ దగ్ధములయిపోయిన చాతి
తోలికులములు, మతములు, గోత్రసూత్రముల నిత
నెంతమాత్రము స్మరింపదగదు. జన్మతః వీ రశైవు
లయినవారు (సహజ వీరశైవులు) మొదటినుండియుఁ
దమ గురువీరమునకు జెందిన గోత్రసూత్రములనే
చెప్పికొనెదరు

“కలశైవమరోచకమ్” అనునట్లు భక్తి జ్ఞాన
వైరాగ్యప్రధానమయిన శైవమతము, అందునను
ఇష్టలింగధారణపూజనములుగల శ్రౌతశైవ, మూర్ఖ
శైవ, వీరశైవములు క్రమక్రమముగా షోణితమ
బ్రాహ్మింపఁగా వాని నుద్ధరించుటకయి పూర్వోదా
హృతులైన పంచాచార్యులేగాక నడుమ నడుమ
మఱికొందఱు ప్రవృథులుకూడ శివాజ్ఞాబద్ధులై
యవతరించుట యావశ్యకమగును. ఇట్టి యవసరము
దక్షిణహిందూస్థానమున క్రీ. శ. పదిరెండవ శతా
బ్దిలోఁ దలఁపఁగా వీరశైవమతోద్ధరణమునకై
నందీశ్వరుఁడు కన్యాటకదేశమున బసవేశ్వరనామము
నను, శ్రౌతమార్గశైవ సంప్రదాయాద్ధరణమునకయి

మఱొక ప్రషథమూర్తి యాంధ్రమండలమున మల్లి
కార్జున పండితారాధ్యనామమునను, వీరిరువురు చరి
త్రముల రచించి తన్వతప్రచారమునకయి యుపక
రింప భృంగీశ్వరుఁడు పాలకురికి సోమనాథరూప
మునను నవతరించిరని వీరశైవలోకమునందలి
యైతిహ్యము. కొందఱనిచారమూలకముగ వా
కొనున ట్లీయీమితము లీయుద్ధారకుల యుప
జ్ఞము లెంతమాత్రమును గావు అవి కొలఁదిగనో
గొప్పగనో భరతఖండమున మొదటినుండియు నెల
కొనియున్నవి ఈమహాపురుషు లుద్ధారకులేగాని
యామతస్థాపకులు గారు

సోమనాథునికృతులలో బసవపురాణ పండితా
రాధ్యచరిత్రములే ముఖ్యతమములైన యుద్గ్రంథ
ములు. జనవశీకరణమునకు మతప్రచారమునకు
ననువగుటకు గాను “ఉరుతరగద్యపద్యోక్తులకంటె,
సరసమై పరగిన జానుతెనుగు, చర్చింపఁగా సర్వసా
మాన్యమగుట గూర్చెద ద్విపదలుగోఁగైచైవార.”
“ఆ రూఢగద్యపద్యాదిప్రబంధ, పూరిత సంస్కృత
భూయిష్ఠరచన, మానుగా సర్వసామాన్యంబుగామి,
జానుతెనుగు విశేష- ప్రసన్నతకు ” అని యుద్ధా
టించుచు సోమనాథుఁ డీరెండు గ్రంథములను జాను
తెనుంగుసొంపులు తులకింప నాంధ్రజాతీయచ్ఛంద

మగు ద్విపదలో రచించినాడు. సోమనాథునిచరిత్ర మెఱుంగుటకు మునుముం దాతనికృతులు, తరువాత నాతనిశిష్యప్రశిష్యులు భక్తులు నగు నితర కవు లాంధ్ర కణ్ణాటములలో రచించిన గ్రంథములు నాథారములు కాదగును. ఏకవినిగూర్చియైనను నాతఁడు స్వయముగా వ్రాసికొన్న వాక్యములకున్న ప్రామాణ్యమాతని యనంతరము కొన్నివదల సంవత్సరములకు వెలసినవారు వ్రాసిన విషయములకుఁ గల గనేరదని సహృదయులకు వేఱచెప్పనక్కఱ లేదు. అసలుకవి వ్రాతలకు వైరుధ్యము లేనంత వఱకే న మాతరువాతకవుల వాక్యములను గొంత ప్రమాణముగఁ గైకొనవచ్చును. ఆంధ్రకవులలో శ్రీ. శి. 1550 ప్రాంతమందు వెలసిన పిఠుపర్తికవులు (పిఠుపర్తి బసవన, ఆతని కుమారుడు సోమనాథుఁడని, తమ్ముని కుమారుఁడు బసవ) మున్నగు వారు పాలకునికి సోమనాథుని దమ కులగురువుగా నారాధించిన శిష్యప్రశిష్యకోటిలోనివారు. వీరిలో పిఠు, ర్తి సోమనాథుఁడు. తన తండ్రియొక్కతెవై పాలకునికి సోమనాథుని బసవపురాణమును బ్రశస్తికావ్యమును సంపదించి దాని యవతారికలో నాతనిచరిత్రను గొంత వివరించినాడు. వఱియొకఁడు “ఈ హితవైషంగ! యేకాక్షగురుచిత్త నలినభృంగ!

సోమనాథలింగ !” అనుమకుటముతో “అన్యవాద
కోలాహల” మను నీపద్యశతకమును రచించి సోమ
నాథునికే యంకిత మొనరించినాడు. కాకతీయ
రాజులగుగూర్చి యేకామ్రనాథుడను కవి “ప్రతాప
చరిత్రము” అనుపేరతో నైతిహాసికరూపకముగు
నచనగ్రంథమొకటి కూర్చియున్నాడు. బానిలోఁ
గూడ బాలకురికి సోమనాథునిగూర్చిగూడఁ గొన్ని
విషయము లాతడు చెప్పినాడు. వానికిని, పిడు
పర్తి సోమనాథుని పద్య బసవపురాణావతారిలో
నుదాహృతమైన సంగతులకుఁ గొంత యైక్యముండు
టచే బిడుపర్తి సోమనాథునివ్రాతల కీప్రతాపచరి
త్రము కొంతవఱకు మూలమేమో యని తలఁప
నగును ఇట్లే “బసవవిజయ” మను పేరితో పిడు
పర్తి సోమనాథుని తరువాత వఱి రెండుచందల
సంవత్సరములకు వెలసిన తుమ్మలపల్లి నాగభూషణ
కవి పద్యకావ్యమును, నల్లగండ్ల నారనారంధ్రుఁడు
ద్విపదకావ్యమును రచించియున్నారు. ఇదిగూడ
పాలకురికి సోమనాథునిగూర్చిచెప్పడలో “ప్రతాప
చరిత్రము”నందలి సంగతులనే యనువదించినటులు
కాననగును. ఏకామ్రనాథుని ప్రతాపచరిత్రమొక
పుక్కిటిపురాణము నంటిది. అందుఁ బలువిధములైన
వ్యత్యాసము లున్నవి. కావునఁ జరిత్రకారులెవరు

దానికి. జాతిత్ర క ప్రామాణ్య మొసంగుటలేదు. ఇంకఁ గర్హాటకకపులలో క్రీ. శ. 1500-1560 ప్రాంతము వాడేయగు తోంటద సిద్ధలింగకవి “పాలకురికి సోమేశ్వరపురాణ”మను పేరితోఁ గన్నడమున సోమ నాథునిగూర్చి యాతని సమకాలీనభక్తులచరిత్ర ములఁగూడఁ గొంతజేప్పుచు నొక ప్రత్యేకకావ్యమునే రచించివాడు దానికిని బూర్హ్వోక్తలోపములు గొన్నిట్లైనవి. అందుచే సోమనాథునిచరిత్రమును యథార్థముగ నిరూపించుట కదియు సంతగా సుపకరింపఁజాలదు కావునఁ బాలకురికి సోమన యాతనికృతులలో స్వయముగా వ్రాసికొన్నవాక్యములకే విశేషప్రామాణ్యమొసంగి, వానితో వైరుధ్యములేనంతవఱకు తరు లాతనిగూర్చి వ్రాసినవిషయములఁగూడ గ్రహించి యాతనిచరిత్రమును సంగ్రహముగ వివరింతును.

—● సోమనాథుని కృతులు —●

అనుభవసారము, బసవపురాణము, పండితా రాధ్యచరిత్రము, వృషాధిపశతకము, జతుర్వేద సారము, శున్నమల్లుసీసములు, సోమనాథభాష్యము (బసవ రాజీయమని నామాంతరము), రుద్రభాష్యము, బసవరగడ, బసవాధ్యరగడ, సద్గురురగడ, గంగోత్పత్తిరగడ, పంచప్రకారగద్య, నమస్కారగద్య,

అక్షరాంకగద్యపద్యములు, అష్టాశ్శతనామగద్య, బసవోదాహరణయుగ్మము. (ఒకటి తెలుగు, మరొకటి సంస్కృతము) ఒసవాష్టకము, బసవంచరత్నములు, త్రివిధిభింగాష్టకము మున్నగు బహుకృతులను సోమనాథుడు రచించినాడు. పిదుపర్తి సోమనాథుడుగూడ రచన పద్యబసవపురాణావతారికిలో వీటిలోఁ జెప్పింపఁబడిన బేర్కొనియున్నాడు ఇవి గాక పాలకురికి సోమేశ్వరస్వామివైఁచెప్పిన “సోమనాథస్తవము” అను చిన్న ద్విపదకృతిగూడ సోమనాథరచనముగాఁ బ్రచారమందున్నది. వీటిలో అనుభవసారము, సమారమి ౧00 పద్యములుగల తెలుగు పద్యకావ్యము సవిమర్శముగఁ జదివిన నరియే సోమనాథుని ప్రాథమికకృతిగాఁ గనుకట్టుచు. దానిని రచించునప్పటి కాలఁ డించుమించుగా నిరుదేంద్రప్రాయమువాడై మాతృభాషయగు తెలుగులోఁ గొంతపాండితి సంపాదించి, సంస్కృతమున బేపురాణములను గొంతవఱకు నేర్చియుండఁగా, అప్పుడా కాలఁ డష్టభాషాకవితాప్రవీణుడఁ గాని సత్కవిగఁ పారఁగఁడుకాని కాలేదు. కన్ఱాటచేశముని వీశైవమతోద్ధరణ మొనర్చిన బసవేశ్వరుని గొప్పయంతగాఁ జెలికికొని యుత్కృష్టవేదాంతగర్భితవలగు నాలని కన్ఱాటగీతములతోడి పరిరయము గలిగి

మాతనియందు భక్తిపారవశ్యము గుదురుట సోమ
నాథుని కప్పటికి జరగియుండదు. అందుచేతనే
యాంధ్రదేశీయు డగు మల్లికార్జునపండితారాధ్యుని
శివతత్త్వసారాదికృతులఁ బ్రశంసించుచు, నాతనిని
మూఁడు సీపద్యములలో చుటించియు, సోమనాథుఁ
డీ గ్రంథావతారికలో బహువేశ్యుని నామోచ్ఛారణ
మైవను గానింపలేదు ఇంకలి పద్యములకైలి,
లాలిత్యముగూడ నీతని యాంధ్రకవితాప్రాథమిక
దశనే సూచించుచుండును. ఇట్లు లంతస్సాక్ష్యముఁ
బరిశీలించక గ్రంథనామమునుబట్టి భ్రమించి కొందఱు
సోమనాథుడు దీనిని జరమదశలో రచించియుండు
నని తలంచుట యసంభావ్యము. అనంతము గొంత
కాలమునకు బహువేశ్యునిఁగూర్చియు, నాతని యను
యానులఁగూర్చియు గొన్ని వివరములు చెలిపితరు
వాత నాతఁడు మునుముందు సోమనాథస్తవము,
బహుస్తోత్రపరములగు గద్యలు, రగడలు, ఉదా
హరణములు మున్నగు లఘుకృతుల రచింపవొర
గొని, కేవల సంస్కృతభాషాగ్రథితములులేక సం
స్కృతాద భూయిష్టములుగ నుట్టి దేశీయగేయ
కృతులు జనుకొని పాఠమునకు, మతప్రచారమునకుఁ
దిగినంత సహాయకములు గానేరవని తలంచి, జాను
తెనుంగువై వలపు పడరించి, యాతెలుగు నుడి

ద్విపదకావ్యముకూడ సోమనాథుఁడు రచించినట్టు తెలియవచ్చినది. దీనితాళపత్ర ప్రతిని కర్నూలు మండలములో నందికొట్లకూరులో నొక లింగాయతునియింటఁ జూచితిమని, తానే దానిని బ్రకటింతుననిచెప్పి దాని ప్రతిని వ్రాసికొనుటకై న నాతఁ డనుమతింపలేదని కీ॥ శే॥ శ్రీ పెండ్వాల సుబ్రహ్మణ్యశాస్త్రిలుగారు 1921-వ సం॥ లో సారస్వత సర్వస్వము” అను పత్రికయందు “నా కర్నూలు మండలసంచారము” అను వ్యాసహార వ్రాసి యున్నారు. నేనుచు దానికై ప్రయత్నించితినిగాని లభ్యము గాలేదు.

— జన్మ కథ ల ము —

ఈకవి యింటివేరినిబట్టి యాతఁడు పాలకురికి గ్రామవాస్తవ్యుఁడై యుండునని గోచరించును. తోంటదసిద్ధలింగకవికూడఁ దన “పాలకురికి సోమేశ్వరపురాణము”లో శ్రీకైలమున కీశాస్య భాగమన నున్న కొలసుపాకయందలి సోమేశ్వర స్వామి వరప్రసాదమునఁ దత్సమీపమునందలి పాలకురికిలో నీతఁ డాతని తలిదండ్రుల కుదయించె నని వ్రాసియున్నాఁడు. అన్యవాదికోలాహల శతక కర్తగూడ

“నీ భవదీయసంబంధ బంధురంబయ్యె నే
 భాగ్యంబు చేసెనో పాలకురికి
 భవదంఘ్రిపూజనా పరులకిష్టుయ్యె నే
 భాగ్యంబు చేసెనో పాలకురికి
 యుష్మద్విహారసంయుక్తమై వెలసె నే
 భాగ్యంబు చేసెనో పాలకురికి
 యుష్మదీయాశ్ర మాభ్యున్నతిం జెంచె నే
 భాగ్యంబు చేసెనో పాలకురికి

గీ పాలకురికి యెట్టిభాగ్యంబు చేసెనో

నీ స్వనామపూర్వ నిహితమయ్యె

అని చెప్పియున్నాడు. ప్రతాపచరిత్రము, పిడపర్తి
 సోమనాథునిపద్య బసవపుర చిహ్నముబట్టికూడ నీపాల
 కురికి యొరుగల్లు ప్రాంతమందలిదని కాననగును.
 ఇది నేటి నిజామురాష్ట్రములో నల్లగొండజిల్లా జన
 గామతాలూకాలో వరంగల్లుకు బండ్రెండుక్రోసుల
 దూరములో ఉన్నది. ఇది యొకపుష్కరేత్రము.
 స్వయంభురగు సోమేశ్వరస్వామియాలయము, సోమ
 నాథుని యనంతర మాతని యాశ్రమ్ములిపయి
 శిష్యులు ప్రతిష్ఠించిన సోమనాథలింగాలయము
 విశేష మహిమాన్వితములయి భక్తులకు యాశ్రా
 రంగములుగ నిచ్చుట వెలుగుచున్నవి. దీనికి రెండు
 మైళ్లదూరములోనే బమ్మెర పోతనామాత్యుని

నివాసస్థానమైన బమ్మెరగ్రామమున్నది. దేశమున మహమ్మదీయ ప్రభుత్వ మేర్పడినతరువాత రాను రాను జనులవాడుకలోను, ఉచ్చారణమునందును నేర్పడిన వ్యత్యయమాలబట్టి నేఁ డిది “పాలకుర్తి” అనికూడ వ్యవహరింపఁబడుచుఁ బ్రభుత్వము వారి గ్రామనామ స్థితిలలో నట్టివేరితోఁ బ్రకటితమైనను, సోమనాథునికాలమునాటికిమాత్రము దీనికి “పాలకురికి” యనియే వ్యవహారము “సుకృతాత్మ పాలకురికి సోమనాథ” ఇత్యాది ప్రాస్థలములలోఁ గూడ “పాలకురికి” యనియే యాతఁ డుదాహరించినాఁడు. గిరి సమీపమందలి ఎలకురికి, ఉటుకురికి యను గ్రామములుగూడఁ బైని జెప్పినవిధముగా నే ఁ డు ఎ-కుర్తి, ఉటుకుర్తి యని వ్యవహరింపఁబడుచున్నను బరిరెండు, హిమూడు శతాబ్దాలశాసనములలో ఎ-కురికి, ఉటుకురికి యను రూపములతోనే యుదాహృతమైవ.

1. “రెండుపాళ్లు ఎలకుర్తి ప్రస్తుతవిశ్వేశ్వర దేవాలయమునందలి కినియోగము భోగము వారు . . .కాకతియగుచుచేవుని ధర్మసాగరము శాసనము—

2. శ్రీచాండ సైన్యతి కారవీందు తారం గ్రామం నుగ్రమ ప.....నుటుకుట్కి

సాంజ్ఞం (గణపతిదేవుని కొండిపర్తి శాసనము శా||
శ|| 1136)

పాలకురికిలోనున్న సో మేశ్వర స్వామి యాల
యముయొక్క ధ్వజ స్తంభము దిగువనున్న చాతిపైఁ
గూడఁ బ్రాచీన లిపిలో “శ్రీపాలకురికి సోమేశ్వర
స్వామి” అనియే చెక్కబడినది. కన్యాటకవి చరిత్ర
ప్రథమసంపుటములో శ్రీనరసింహాచార్యులుగారు
సోమనాథునిగూర్చి వ్రాయుటలో సరియైన స్థలం
జ్ఞానములేని దూరదేశీయులగుటనే నీపాలకురికి
“గోదావరిజిల్లా”లోనిదని వ్రాసియున్నారు. వారి
వ్రాతలననుసరించి ‘Kanarese Literature’
అను గ్రంథములో శ్రీరైసుదూరగారుగూడ నిట్లే
వ్రాసియున్నారు. ఇది పొరపాటు. నేడు చెన్నపురి
రాష్ట్రమునకుఁ జెందిన తూర్పుగోదావరిజిల్లాలోఁగాని
పశ్చిమగోదావరిజిల్లాలో గాని “పాలకురికి” లేదు.
శ్రీనరసింహాచార్యులుగారివ్రాత “గంగాయాం
ఘోష”వంటిది కావున పాలకురికి గోదావరి
నదీప్రాంతమందలి దను స్థూలగృప్తితోనే వాట్లు
వ్రాసియుండునని మనము గ్రహింపదగును.
పాలకురికి, బమ్మెరగ్రామములకు గొన్నిమైళ్లదూర
ముననే గోదావరినది ప్రవహించుచున్నది. సోమ
నాథుఁడు బాల్యమునుండియు శ్రీశైలము, త్రిపు

రాంతకము మున్నగు దివ్యస్థలముల సందర్శించు
చుండి నట్లాతని గ్రంథములవలన ద్యోతకమగుచు
కావున నీ త్రేత్రప్రాంతములందున్న నిజామురాష్ట్ర
పాలకురికియే సోమనాథుని జన్మస్థలముగా గ్రహిం
చుట సర్వవిధముల సంగతముగా నుండును.
పూర్వాంధ్రస్థాటకవులు, ఆధునిక చరిత్రకారులు
నందఱు నట్లే గణించిరి. కాని కీ॥ శే॥ శ్రీచిలుకూరి
నారాయణరావుచంతులుగారు తాముగూడ నంద
ఱతోపాటు మొదట నిట్లేతలంచినవారయ్యు, ఆంధ్ర
గ్రంథమాలి లో 911-వ పేజీలో వెలువడిన సోమ
నాథుని విడిరా రాశ్ట్ర చరిత్రమునకుఁ దాము వ్రాసిన
గురుపోతములో మైసూరురాష్ట్ర మందలి తుము
కూరుజిల్లాలో నేడు “హలకురికె” యను పేరితో
మున్న గ్రామమే సోమనాథుని జన్మస్థల మనువిత
వాదమును బ్రతిపాదించిరి. కాని విజ్ఞానెవ్వరు దాని
నామోదించలేదు. ఆవారమంజరి యసామగ్నము
సవిత్తముగ నెఱుంగ నెంచువారు శివధర్మ గ్రంథ
మాలికలో బ్రకటితమైన నా “పాలకురికి సోమనాథ
కవి” యను గ్రంథమాలి మూడవ ప్రకరణమును,
ఆగ్రంథమును గూర్చి శ్రీనారాయణ రావు గారు
1948 సంవత్సర ఫిబ్రవరిలో వ్రాసిన వ్యాసముపై నేను
“త్రిలింగ” పత్రికలయందుఁ బ్రకటించిన వ్యాసము

అలో 8-8-49, 15-8-49, 22-8-49 తేదల సంచిక
అలో “పాలకురికి” యను శీర్షికగల వ్యాసము
లందలి యంశములను జదువఁదగును.

— కలగోత్రములు —

సోమనాథుఁడు తన మొదటికృతియగు అను
భవసారములో

“భృంగిరిటిగోత్రుఁడను, గురు
లింగతనూజుండ శివకులీనుఁడ, దుర్వ్యా
సంగవివర్జిత చరితు డ
జంగమలింగప్రసాద సత్ప్రాణుఁడన్”

అని చెప్పికొనినాఁడు. బసవపురాణాచార్యతారికలోఁ
గూఁడ నిందు కనుగుణముగ నే

“భర నుమామాతాపితా రుద్రయనెడు
వరపురాణోక్తి నీశ్వర కులజుండ
శరణగణాశ్రయ సకలస్వరూప
గురులింగ వరకరోదర జనితుండ”

అనియు, పండితారాధ్యచరిత్రలో “షడ్గురులింగ
ఘన కరుణాహస్త గంభీరసంభవుఁడ” అనియుఁ జెప్పి
కొనినాఁడు. గురులింగమనునది వీరశైవులలో
దీక్షాగురువునకు నుపయుక్తమగు విశేషణమే గాని
యది కేవల మొకపద్యక్తినామము కాదు. “ఏకా

మూర్తి స్త్రయో భాగా గురులింగ చరాభిధాః²
 అను ప్రమాణముచే, ఏకమూర్తియగు లింగమే
 (పరబ్రహ్మము) గురు, లింగ, జంగమరూపమున
 మూఁడువిధముల నభేదముగ వ్యవహృతమగును.
 ఈవిషయమునే యనుభవసారములోని మొదటి
 పద్యములో

“ఉ శ్రీగురులింగజంగమ విశిష్టమహామహిమంబు వేడెదన్
 శ్రీగురులింగజంగమముఁ జెప్పఁ ద్రిమూర్తినిగూఢమైచక్షన్
 శ్రీగురులింగజంగమ విశేషము లేకముగాఁదలంచి యా
 శ్రీగురులింగజంగమ వశీకృతమా మదిఁగొల్చి సమృద్ధిన్”

అని సోమనాథుఁడుగూడ నుద్గడించినాఁడు. వీరశైవ
 పంచాచార్యుల తొలు దొలుతటినామములగు వీర,
 నంది, భృగి, (భృంగిరిటి)శృప, స్కంద అనునవియే
 వీరశైవైశ్వర్యోత్తములుగా నాదినుండియు వ్యవ
 హృతమగుచున్నవని ముందే చెప్పియుంటిని. దశ
 విధశైవైశ్వర్య లో నీ ప్రముఖోత్తవ్యవహారము కేరల
 వీరశైవలహరీమాత్రమే గలదు. తక్కిన శైవ
 భేరముఁకు జేరిన బ్రాహ్మణులలో, లింగభాణ
 మారుపంగికకు గంగలశ్రోతశైవ మార్గశైవలలో
 గూడ, ఋషిగోత్ర సూత్రవ్యవహారమే యరు
 శ్రవణము చేయుచున్నది. కావున నేటి వీర
 శైవలు లేకుండు కులగోత్రముల నేరిలిగఁ జెప్పకొను

చున్నారో యట్లే సంప్రదాయాచుగుణముగ సోమ
నాథుడుగూడఁ దాను శివకులీనుఁడనని, భృంగిరిటి
గోత్రుఁడనని, గురులింగపుత్రుఁడనని తన కులగోత్రా
వికములను బ్రథమవయస్సులో రచించిన తొలి
కృతిలో విస్ఫుప్తముగఁ జెప్పికొనినాఁడు. దీని ననుస
రించియే యాతని ప్రశిష్యప్రశిష్యుఁడు పిడుపర్తి
సోమనాథు డు ఁద్యబసవపురాణాశ్వాసాంత ఁద్య
ములలో

“క భృంగిరిటి గోత్రసంభవ'

జంగమ లింగార్చనా నిశారద' విలస

త్సంగీత శాస్త్రపారగ '

గంగోత్పత్తిప్రకార కావ్యధరీణా!”

అని సోమనాథుని సంబోధించినాఁడు. అనుభవసార
రచనము నాఁటికి సోమనాథునకు బసవేశ్వరునియం
దంతగా వ్యామోహము గలుగలేదనియు, అందు
చేతనే యా ప్రథమకృతిలో నాతని నామోచ్చా
రణమైనఁ గావించలేదనియుఁ బైని జెప్పియున్నాను.
బసవేశ్వరునందు భక్తిపారవశ్యము గలిగివతరువాత
వ్రాసిన బసవపురాణ, వృషాధిపశతక, చతుర్వేద
సాగము లలోఁగూడ సోమనాథుఁడు మఱొకగోత్ర
పేదియు జెప్పికొనలేదు. బసవపురాణావతారి
కలోనున్న “పాశముక్తుండ కేవల భక్తిగోతుండ”

అన్నదానికి భక్తిచే వర్తిల్లువాడ ననుటయేగాని
మఱొకటి గాదు. భక్తిగోత్ర మనునది యెవరి
యందును లేదు. గోత్రశబ్దమునకు వృద్ధి, బలిమియను
నర్థములుగూడ నున్నవి. పాండిత్యముతోపాటు
బసవేశ్వరభక్తిపారవశ్యముగూడఁ బండువాటిస
చరమదశలో రచించి బసవేశ్వరునికే యంకితమొన
ర్చిన పండితారాధ్య చరిత్రముయొక్క యవతారి
కలోమాత్రము

“బసవని పుత్రుండ బసవగోతుండ
బసవేశు శ్రీపాదపద్మశేఖరుండ
బసవనిఁ బొగడఁబాల్పడు కపింద్రుండ
బసవన్నఁ బొగడఁబాల్పడు పారకుండ
బసవన్నదూతనే బసవన్నబంట
బసవన్న యిలుపుట్టు బానిసకొడుక
బసవన్న లెంకనే బసవన్న లింగి
బసవన్న పన్నలపన్న గావునను.”

ఇత్యాదిగా నుదాత్తమగు భక్తిభావముతో
భృత్యాచారముతోఁ దన బసవతన్త్రయత్వమును
బ్రకటించినాఁడు. బసవేశ్వరుఁ డొక గోత్రకర్త
కాఁడు. బసవగోత్రమనునది నాటికి నేటికి నెప్పుడుఁ
గూడ పీఠైపుల వ్యవహారములో లేనేలేదు.
కావున సోమనాథుఁడు వాస్తవముగా బసవేశ్వరుని

పుత్రుడు కానట్లే తద్దోత్రుడునుగాడు. పురాతన శివభక్తులకుఁ బాము పుత్రులము, బంటులము, ఇత్యాదిగఁ జెప్పికొనుటగూడ వీరశైవుల సంప్రదాయము. వృషాభిసళతకగుండలి కొన్ని పద్యములలో సోమనాథుడు బసవేశ్వరుని గూడనిట్లేవర్ణించినాడు. కావునఁ బూర్వోక్తములైన వీరశైవ సంప్రదాయవ్యవహారముల నించుకయెఱింగిన వారి కెల్ల సోమనాథుని వ్రాతలబట్టియే యాతఁడు పుట్టుకతోనే వీరశైవుడని సులభముగా గోచరింపఁగలదు.

సోమనాథుడు తన గ్రంథావతారికలలో నాతని గురులను, మిత్రులను గొందఱును బేర్కొనినాడు. కాని వారిలో ఏకామ్రనామధేయఁ డెవఁడును లేడు అయినను బైనిజెప్పినట్లు భృంగిగోత్రుల కెల్ల వీరశైవసంఘాచార్యులలోఁ గేదారక్షేత్రమందలి వైరాగ్యసింహాసనాధ్యక్షుడు ఏకోరామాచార్యుడు గురువు, అందుచే సోమనాథుడు తాను భృంగిగోత్రుడనని చెప్పికొని స్వపాతఁడు ఏకోరామగురువీరమునకుఁజెందిన శిష్యుడనుట వీరశైవసంప్రదాయజ్ఞులకెల్ల వేఱచెప్పకయే తెల్లమగును. కావుననే యావిషయమెఱింగిన యన్యవాద కొలాహల శతకకర్త “ఈ హితానుషంగ !

యేకామ్ర గురుచిత్తనజన భృంగ" అని సోమనాథుని సంబోధించుటలో ఛందస్సునకు సరిపడునట్లు "ఏకో రామ" శబ్దమును "ఏకామ్ర" యని హ్రస్వీకరించె నేమోయని నేను నాపూర్వవ్యాసములో వ్రాసి యుంటిని. అస లతఁడు "ఏకామ్ర" అని వ్రాముఁగా సరిగా గుర్తింపక తాళపత్ర ప్రతిలేఖకు లుచ్చాస పౌలభ్యముగ దానిని "ఏకామ్ర" యని యైనను లిఖించియుండవచ్చును. ఏదియైనను నిది యూహయే గాని సిద్ధాంతముగాదు. సోమనాథుఁడు చెప్పకున్నను అన్యవాగకోలాహలశతకర్త యెఱింగిన సోమ నాథుని గురువు "ఏకామ్ర" నామకుఁడు మఱొకఁ డుండిన నుండవచ్చును. ఏకోరామ, ఏకామ్ర శబ్దము లేక రూపకములనిగాని యభేదకములనిగాని నే నెచ్చటను జెప్పియుండలేదు. వ్యక్తులనామములను జేర్కొను నవసరములలో మనకవులు ఛందస్సునకు సరిపడునట్లు వానినిమార్చి పలుతెఱింగులఁ గుదించు టయో పెంచుటయో పరిపాటియని వాఙ్మయ శోధకులకుఁ దెలిసినదే-భాషను దనచేతికీలుబొమ్మగా నాడించిన మనసోమనాథుఁడే యిట్టిమార్పులెన్నియో చేసియున్నాఁడు. మచ్చునకు బసవపురాణము సప్తమా శ్వాసములో ఉగ్ధలునికథలో "ఉగ్ధటు" శబ్దము వట్లే వేర్వేరుగా వుగానిచోట్ల "ఉదుబటు ఉదనొప్పు

నొక్కభక్తుడు” “పరమేశ్వరుడు నుద్భట్టయ్య
 గారి” అనివాడిన విధము జూడుడు. నేను వ్రాసిన
 దేమో సరిగా గుర్తించకయే శ్రీవిద్వాన్ వేదము
 వేంకటకృష్ణశర్మగా రీనడుము “మాతృసేవ” పత్రి
 కలో శతకివాఙ్మయముపై వ్రాయుచున్న వ్యాస
 ములలో సోమనాథునికి సంబంధించిన వ్యాసము
 లందు విద్యాస్థులకుఁ బౌరములఁజెప్పు తమ సత్యపరి
 పాటి ననుసరించి కాబోలు “ఏకః+ఆత్మ, ఏకః+
 రామ” అని సంధులు విడదీసి చూపుచు, ఏకాత్మ,
 ఏకోరామశబ్దముల భిన్నస్వరూపము లెఱుంగని
 వానిగా నన్ను నిరూపించుచుఁ దమ హేళనా
 పాండిత్యము గొంత ప్రదర్శించిరి. కాని సోమ
 నాథుడు తనసహజవీరశైవత్వమునకు సాధకముగాఁ
 జెప్పికొన్న భృంగిరిటిగోత్రజన్మమును గూర్చియు,
 అనుభవసారకృతి ప్రాథమికత్వమును గూర్చియుఁ
 జల్లఁగా జాటవిడిచియందుఁగూర్చి యొక్క మాటై
 నను సమాధానపూర్వకముగ వ్రాయరైరి. వీరి
 వ్రాతలందలి యాచిత్యమును సహృదయులే పరి
 శీలించదగును.

ఇట్లు సోమనాథుడు సహజవీరశైవ్రుడని యాతని
 ప్రాథమికకృతియగు అనుభవసారమువలననే వ్యక్త
 మగును. శ్రీనీరేశలింగముపంతులుగారు ఆంధ్రకవుల

చరిత్ర ప్రధమసంపుట పునర్ముద్రణములో నాతఁడు
 వీరశైవుడనియే వ్రాసిరి. దీనికే నేను వివరణముగ
 ఆంధ్రపత్రిక దుందుభిసంపత్సరాది సంచికలో సోమ
 నాథుఁగూర్చి మొదట వ్రాసిన వ్యాసములో
 నాతఁడు వీరశైవులలో భక్తవర్ణమునకు జేరిన
 వాఁడుగాక, గురువర్ణమునకు జెందినవాఁడనియు నట్టి
 వారిని సాంధ్రదేశమున నేటివాఁడుకలో మరస్థులు,
 మాఝేశ్వరులు, జంగములునను సాంకేతికనామము
 లతో వ్యవహరించుచున్నారనియు వ్రాసియుంటిని.
 జంగమ, మాఝేశ్వరశబ్దములు కేవలము కులవాచ
 కములు గావనియు, నవి వాఙ్మయమున చరిత్రంగ
 (జీవితరూపమునఁ జరించు శివుఁడు = శివభక్తుఁడు.)
 వాచకములుగనే యుపయుక్తములయినవని నేను
 గూడ నెఱుంగుదును కాని వీరశైవేతరలోకము
 నకుఁ దెలియుటకయియే నేటివాఁడు ననుసరించి
 సోమనాథుఁడు సహజవీరశైవుడగు జంగముఁడని
 నేను వ్రాసినది. సోమనాథుని సొంతవాఙ్మయములవలన
 నిరూపితమై యాతని ప్రశిష్యుఁడొకఁడైన పిడు
 పర్తి సోమనాథాదుల వ్రాతలచే నిర్ధారితమై, సోమ
 నాథుని వంశ్యులచుని నేడు గూడపాలకునికి ప్రాత
 మందలి మాఝేశ్వర కుటుంబములు చెప్పెడి
 వాడుకచే నిశ్చితమైన యీర్ష్యయమునే నే నిప్పటి

కిని గలిగియున్నాను. దానిని గాదనుటకుఁ దగిన బల
 వత్ప్రమాణములు నాకుఁ గానరాలేదు. ఆంధ్రుల
 చరిత్ర రచించిన చరిత్రచతురానన బిరుదాంకితులు
 కీర్తిశేషులు శ్రీచిటకూరి వీరభద్రరావుపంతులు
 గారు నానిర్ణయమే యామోదించియున్నారు. సోమ
 నాథుఁడు ఆరాధ్యబ్రాహ్మణశాఖలో (శ్రౌతమార్గ
 శైవములకుఁజెందినది) జనించి రానురాను బసవేశ్వ
 రునియందలి వ్యామోహము సొచ్చినకొలది అను
 భవసారరచనమునాఁటికి వీరశైవులలోఁగలిసిపోయి
 భృంగిగోత్రుఁడనని చెప్పికొనెనని కీర్తిశేషులు శ్రీ
 కాశీనాథుని నాగేశ్వరరావుపంతులుగారును, నేఁటి
 తెలుఁగునాఁటి యారాధ్యుల పూర్వులు లింగధారు
 లనుటకుఁగాని, పదునాఱవశతాబ్దికిఁ బూర్వము
 బ్రాహ్మణులలో లింగధారణమొందు నాచారముండె
 ననుటకుఁగాని యాధారములే మృగ్యములుగాన
 బసవేశ్వరాదులందు భక్తిఁ జూపినంతమాత్రమున
 సోమనాథుఁడుగూడ వీరశైవుఁడనుట కాధారము
 చాలదనియు, నాతఁ డాజన్మము స్తార్త బ్రాహ్మణుఁడు
 గనే యుండియుండునని శ్రీవేటూరి ప్రభాకరశాస్త్రి
 గారును, సోమనాథుఁడు శివద్విజులను శైవబ్రాహ్మణ
 శాఖలో జనించి, రానురాను బసవేశ్వరాదుల వీర
 శైవమునం దభిమానము గలుగఁగా సన్న్యాసము

స్వీకరించి వీరశైవమతప్రచారమునకై దేశాటన
 మొనర్చెనని, అట్టివారినే “జంగములు” అందురని
 వారియందే భృంగీత్యాది ప్రమథశోత్ర వ్యవహార
 ముండి యుండునని శ్రీచిలుకూరి నారాయణరావు
 పంతులుగారును, వారివారికిఁ దోచినట్లు ప్రతి
 వాదముల నెలకొల్పియున్నారు. నేడు శ్రీవేంకట
 కృష్ణశర్మగారు గూడ వీనిని గొంతవఱకు (అందును
 శ్రీనాగేశ్వరరావుపంతులుగారి యభిప్రాయమును
 గొంచె మెక్కువగను) ననుసరించునట్లు వారివ్రాతల
 వలనఁ గనుపట్టుచు అనుభవసారమే సోమనాథుఁడు
 బాల్యమునవ్రాసిన ప్రథమకృతి యని నిరూపిత
 మయినప్పుడు శ్రీనాగేశ్వరరావుపంతులుగారి వాద
 మున కాస్కారమేలేదు. సోమనాథుని వ్రాతలకు
 సంప్రదాయములకు విరుద్ధములయిన నిట్టి వాదముల
 కెల్ల మూలాధారములయినవి శివాగమ పరిచయ
 లోపమును, జన్మతః బ్రాహ్మణుడైనఁగాని సోమ
 నాథుఁడు చతుర్వేదపారగత్వము నద్వితీయపాండి
 త్యము గడించియుండుట యసంభవమనెడి దుర్భ్ర
 మము మాత్ర మేయని చెప్పఁదగును. పూర్వోక్తము
 లయిన శైవాంతర్భాగములలో నుత్తరోత్తరముగ
 నొక్కొక్కటియు. దక్కినవానికన్న నుత్కృష్టము
 లని, బ్రాహ్మణులకు గర్భాష్టకమున జరిగెడి యుష

నయనసంస్కారముతో లభించు వేదవిద్యాధి
 కారములెల్ల శివకులీనులగు వీరశైవులకు నుపనయ
 నముకంటె నెక్కుడు నియమములతో జరుగు లింగ
 భారణదీక్షతోడనే కలుగునని శివాగమప్రతిపాదిత
 మయిన యథార్థతత్త్వ మెటుంగువారికి యి
 వాదమండలి దౌర్బల్య మవగతము కాగలదు.
 కావున సోమనాథుని సహజవీరశైవత్వ మాతని
 యపారవైదుష్యమునకు సాధకమేగాని బాధక
 మెంతమాత్రమును గాదు వాస్తవముగా సోమ
 నాథుడు వీరశైవేతర ద్విజశాఖలలో జన్మించి
 చరమదశలోనే వీరశైవమును స్వీకరించినచో నాతఁ
 డా పూర్వాశ్రమములోఁ దన ఋషిగోత్రసూత్ర
 ములఁ బేర్కొనుచు రచించిన గ్రంథమొక్కటియుఁ
 గానరాకుండుటకుఁ గారణమేమి? వీరశైవమతస్వీక
 రణముతో నాతని తొంటికులము దగ్ధమైనట్లే
 యప్పుడు రచించిన పూర్వకృతులెల్ల సశేషముగ
 దగ్ధము గావింపబడినవని సహృదయులు చెప్పు
 నేర్తురా?

సోమనాథుని ద్విపద బసవపురాణము నోరు
 గంటిలో భక్తులు స్వయంభూదేవుమంటకన న
 జదువుచున్నప్పుడు ప్రతాపరుద్రుఁ డచటి కేతెంచి
 యందుఁగూర్చి యడిగిన సందర్భవిషయమున న్రాసిన

పద్యములో పిడుపర్తి సోమనాథుడు “ధూర్తవిప్రుఁ
 డొకఁడు భర్తఁజేరి - పాలకురికి సోమపతితుఁ డీ నడు
 మను బెనచె మధ్యవల్లు పెట్టి ద్విపద” అని యతిస్థాన
 మున వాడిన “పతిత” శబ్దమును, పండితారాధ్య
 చరిత్రలో కథాశ్రోణయు, హరితసగోత్రాపస్తంబ
 సూత్రుఁడు, శైవ బ్రాహ్మణుఁడు నగు పాలకురికి సూర
 నామాత్యుని విషయమున సోమనాథుఁడు వాడిన
 “నెచ్చెలికాడవు నీవకావనియు మచ్చికనాముద్దు
 మఱది వీ వనియు అటలేనిసఖుడ ! సూరార్య !
 నాముద్దు మఱది! విన్నిది మహిమప్రకిరణము” అను
 విశేషణములలో నతఁడు సూరమాత్యునియొడఁ
 జెప్పికొన్న ముద్దుమఱది సంబంధమును బ్రతి
 వాదులు తమవాదమునకుఁ గొంతయాధారముగఁ
 గైకొనుచున్నారు. ఈ గొడవలు ముందుగా నా
 వ్యాసములలో నేనే యెత్తికొని ప్రత్యాఖ్యాన
 మొనరించినవేగాని క్రొత్తవిగావు. సోమనాథుఁడు
 బ్రాహ్మణవంశములోఁబుట్టి తరువాత వీరశైవముచు
 స్వీకరించి భ్రష్టుడయ్యెననెడి భావముతోనే యాతని
 యొడ “పతిత” శబ్దమును ధూర్తవిప్రుఁడు ప్రయో
 గించినట్లు పిడుపర్తి సోమనాథుఁడు వ్రాసినాడని
 వీరి వాదము శివాగమప్రమాణదృష్టితోఁ జూచిన
 యొడల జన్మతః శ్రౌతమార్గశైవశాఖలకుఁ జేందిన

బ్రాహ్మణులు, తరువాత కేవల వీరశైవమునే స్వీకరించినచో నది వైకిమటికొన్ని మెట్లెక్కి యుత్కృష్టతను బడయుటే యగుచుగాని భ్రష్టతకొందుటగానే రదు సోమనాథుఁడు శివభక్తివిహీనులగు స్వార్థ బ్రాహ్మణులతోడి వాదములలో వారిని పతితులు (పాపులు) త్రాటిమాలలు, కర్తచండాలును ఇత్యాదిగా నిగసింపఁగా వాదములలో నాతని నోడింపలేనివారు కొందఱు ప్రతికే బ్రతిగా నాతనియెడఁ గూడనట్టి విశేషణములనే వాడియుందురు. “శ్రుతి శిరస్సమూహి “పతిరేకయాసీ” త్త! నుచు నుతిపదుర్గుణులు మదించి యితరసురలఁబట్టి ‘పతితులు’ సర్వు క్షి బౌహుల్యులగుటదేమి? బసవలింగ!” అని చతుర్వేద సారపద్యమునందును, పండితారాధ్యచరిత్ర దీక్షా ప్రకరణములో విభూతిమహిమసిద్ధాంతప్రతిపాదనమున “పతిత్యేవనసంశయః” “పాతిత్యేయూతితత్క్షణాత్” అనున్నప్రతి పురాణప్రమాణముల నుద్ధరించుటలోను, ఇట్లే మఱికొన్ని పట్టులను సోమనాథుఁడు పాపాత్ములను నర్థమిచ్చు సందర్భముననే పతితశబ్దము నుపయోగించినాఁడు. పరమేశ్వరుని విషయమున “పతితపావన” విశేషణమును సాధారణముగ నందఱు వ్యవహరింతురు. కావున పతిత శబ్దమునకు పాపి యనునది రూఢార్థమైనట్లు కుల

భ్రష్టుడనునది కాదు. ఇంతకు ప్రతాపరుద్రు నెదుట
సోమనాథునెడ బ్రాహ్మణు లేనిరసనవాక్యముల
వాస్తవముగ నుపయోగించిరో పిడుపర్తి సోమ
నాథు డుస్వముగా నెటు గురూ? పరమపవిత్రుడగు
నాతనిని ధూర్త బ్రాహ్మణు డు నిందించెనను భావ
మును వ్యక్తీంచుటలోనే భ్రష్ట పతితశబ్దములలో
నేది యచ్చట నుపయుక్తమయినను యతిభంగము
లేకున్నను పతితశబ్దమునే యాతఁ డుపయోగించి
యుండెను

సోమనాథు డు తనకృతులలో అనుభవసారము
నకు గోడగి త్రిపురారిని, బసవపురాణమునకు
గొబ్బారి సంగనామాత్యుని, చండితా రాధ్యచరిత్రకు
పాలకురికి సూరనామాత్యుని, గణాశ్రోతలుగాఁ గూర్చి
కొన్నాఁడు మొదటికృతిలో త్రిపురారిని దప్ప మఱి
మిత్రుల నాత డు వేర్వొనలేదు బసవపురాణావతారి
కలోఁ గణాశ్రోత గొబ్బారి సంగనామాత్యునితో
పాటు మరల గోడగి త్రిపురారి, మఱికొందఁ జితర
మిత్రులను భక్తులను జేర్కొనినాఁడేగాని యప్పుడు
గూడఁ బాలకురికి సూరనామాత్యుని స్మరింపలేదు.
ఈతనితో మిత్రత్వముగాని, తద్రూపకమయిన బంధు
త్వముగాని సోమనాథుని కాపియ్యటనే ఘటిల్లి యుం
డును. ఎప్పు డది గలిగినను వారిరువురు భిన్నగోత్ర

సూత్ర వ్యవహారముగల వేర్వేలు సంప్రదాయము
 లకుఁ జెందిన శైవులని సోమనాథుని వాక్యముల
 వలననే వ్యక్తమగుచున్నది. శ్రౌతమార్గశైవసంప్ర
 దాయములవా గుఱనయముతోపాటు ఇష్టలింగ
 ధారణముగూడ నొంది వంశానుగతమయిన శ్రౌత
 స్తార్తకర్తముల గొన్నిటి నొనరించుచు, ఋషిగోత్ర
 సూత్రవ్యవహారమునే గలిగియున్నను వారు పూర్వ
 కాలమున లింగధారణములేని స్తార్తబ్రాహ్మణులతో
 నెట్టి సంపర్కములేక కేవల లింగధారణమే గల వీర
 శైవులతో నెక్కువ సాహచర్యసౌహృద్యములను
 గలిగి యన్యోన్యమైత్రితో వర్తిల్లుచుండిరనుట
 కనేకాధారములున్నవి. ఈసాహచర్య మానాఁడు
 వీరికి వీరశైవులకు సహభోజనములు గలిగియుండె
 నేమో యనునంతవఱకుఁగూడ సాగియుండవచ్చు
 నని “ఆంధ్రవిజ్ఞాన” క్తులు కీ॥ శే॥ శ్రీరాజాకందు
 కూరి బా॥ సూర్యప్రసాదరావుగారు (దేవిడిసంస్థా
 నాధీశులు) మున్నగు పెద్దలు కొందఱు తలంచు
 చుండిరి. కాని కేవల వీరశైవులతో శ్రౌతమార్గశైవ
 సంప్రదాయములకుఁజెందిన శైవ బ్రాహ్మణులనాఁడు
 వైవాహికబంధములఁగూడఁగలిగి యుండిరని తలంచు
 వారెవరును గానరాలేదు. ఇపుడు భృంగిగోత్రు
 డైన కేవల వీరశైవుఁడో పాలకురికి సోమనాథుఁడు,

హరితసగోత్రుఁడు మార్గశైవుఁడు నగు పాలకురికి
 సూరనామాత్యుఁడు నిరువురు నెంత యటలేని
 మచ్చికగల నెచ్చెలికాండ్రయినను, ఇచ్చి పుచ్చు
 కొను పెండ్లిసంబంధములుగూడఁ గలిగిన నిక్కంపు
 బావమఱుదులు గారనియు, సోమనాథుఁడు చెప్పిన
 యీముద్దుమఱుది సంబంధము తిక్కన మనుమ
 సిద్ధుల మామయల్లుర సంబంధమువలె నటలేని
 మచ్చిక కలిమిఁజెప్పిర యాపచారిక సంబంధమని
 సంభావించుటయే సమంజసమని నేను వ్రాసియుం
 టిని. భిన్నగోత్రులయింపు డేకగృహనామకత్వము
 వైవాహికసంబంధమునకు బాధకము గాకపోవచ్చును.
 సోమనాథ సూరనామాత్యుల యింటివే రొక్క
 పైనను వారు వేర్వేరు ఋషిగోత్రజులు గార
 గదా! వారిగోత్రములు కేవలము భిన్నసంప్రదాయ
 ములకుఁ జెందినవి. వారు నిక్కంపు బావమఱుదులే
 యైననాఁ డాబంధుత్వముతోపాటు సోమనాథుఁడు
 తనకు సూరనామాత్యునకుఁ గలయటలేనిసఖిత్వము
 నెచ్చెలితనము నంతగట్టగా నుగ్గడించుట కవసరమే
 గానరాదు. ఆనాడు ప్రథమగోత్రసూత్రవ్యవ
 హారముగల కేవల వీశైవుఁడు, ఋషిగోత్రసూత్ర
 వ్యవహారముగల శైవబ్రాహ్మణులకు వైవాహిక
 సంబంధములుగూడ నుండెనని పరిశోధకు లెవరైనఁ

బ్రహ్మణపూర్వకముగ నిరూపింపఁగల్గుచో సోమ
నాథ సూరనామాత్యుల బావమఱుగుల సంబం
ధము కేవల మాపచారికపే-గాక యకాగికము
గూడ నై యుండునని యంగీకరించుటకు నా కభ్యంత
రము లేదు. సోమనాథుని సహజవీరశైవ్యత్వవిషయ
మునఁ బ్రతిపక్షవాదములందలి యసామంజస్యము
నింకను విపులముగ నెఱుంగ నెంచుచు ఆంధ్ర
సాహిత్యపరిషత్పత్రిక సం॥ , 19 సంచికలు 3, 4, 5
లందుఁ బ్రకటితమయిన “పాలకురికి సోమనాథకవి
కులగోత్రప్రశంస” అను నావ్యాసమును, పూర్వోక్త
మయిన “పాలకురికి సోమనాథకవి” యను గ్రంథ
మందలి యైదవ ప్రకరణమును, శ్రీ చిలుకూరి నారా
యణరావుగారి వ్రాతలపయి మఱల 1949 సం॥
ఆగష్టు 29 నెట్టెంబరు 1, 12, 19 అక్టోబరు 31
తేదీలు “త్రిలింగ”పత్రికలలో “సహజవీరశైవ
త్వము” అను శీర్షికతో వ్రాసిన వ్యాసములందలి
యంశములను జూడఁదగును.

❖ తలిదండ్రులు, గురులు, మిత్రవర్గము, ఎఱుబము ❖

సోమనాథుఁడు తనతలిదండ్రులపేర్లను దొల్లటి
కృతి యనుభవసారములతోఁ బేర్కొన లేదు. అందుఁ
జెప్పిన “గురులింగ తనూజుండ” అను సమాసమందలి
గురులింగశబ్దము దీక్షాగురునకు వీరశైవు లుపయో

వా రొకింత సహాయకముగ కైకొనుచున్నారు. కాని యది యవిచారమూలకమే. అందుకు వ్యతిరేకముగనున్న యితర ప్రబలాధారముల కిది యేపాటి బంధకము కాజాలదు. వీరశైవులదృష్టిలో విష్ణు మౌనరమణైవభక్తుడు. పలువురు శివభక్తుల నామములతోపాటు విష్ణుసంబంధిక నామములను గూడఁదమసంతతికిఁ బెట్టెడివారు పూర్వము నిప్పుడు గూడ వీరశైవులలోను శైవబ్రాహ్మణులలోను గలరు. ఏకాంతరామయ్య, ఏకోరామయ్య, సిద్ధరామయ్య, చెన్నరామయ్య, పారిశ్వరుఁడు, పద్మరసు, రాఘవాంకుఁడు, పద్మకాంకుఁడు మున్నగు పేర్లుగల వీరశైవులు పూర్వకాలమునందే గలరు

సోమనాథుని కవితావిద్యాగురువు కరస్థలి విశ్వనాథుఁడు. ఆవిషయము నాతఁడు అనుభవసారమునను, బసవపురాణావతారికగ్రంథాలందు విస్పష్టమొనర్చినాఁడు. విశుపర్తి సోమనాథుఁడుగూడ దీని నుద్గడించినాఁడు. చతుర్వేదపారగుఁడైన తరువాత రచించిన పండితారాధ్యచరిత్రావతారికలో సోమనాథుఁడు “పేరెన్నఁబడిన శ్రీచలిదేవవేమ—నారాధ్యులను పరమారాధ్యదేవు—మనుమని శిష్యుండ” అని వ్రాసికొని తనకు వేమనారాధ్యుని మనుమఁడు మఱొక గురుఁడని చెప్పికొన్నాఁడు. బసవేశ్వర

మల్లికార్జునపండితారాధ్యుల సమకాలికుడై విశేష
మహిమాన్వితుడై, పేరెన్నికగన్న యీ బెలిదేవ
వేమనారాధ్యునిచరిత్రమును సోమనాథుడు పండి
తారాధ్యునిచరిత్ర పురాతనప్రకరణమునఁ బ్రత్యేక
ముగఁగూడ గూర్చి యందులో నాతని “ప్రకట
చతుర్వేదపారంగతుండు” అనికూడఁ బ్రశంసించి
నాడు. వేదవిద్య యాతనియింట సమాచానముగ
నుండియుండును కావున నీతని మనుమనియొద్దనే
సోమనాథుడు వేద వేదాంగముల నభ్యసించి
యుండును.

బసవపురాణావతారికలో “కట్టకూరి పోతదేవర
పదాంబుజమట్టుదుండ” నని సోమనాథుడు చెప్పి
కొనియున్నాడు. ఆరాధ్యశబ్దమువలెనే దేవరకూడ
పూజ్యవాచకము. ‘దేవ’శబ్దమునకుఁ గన్నడ బహు
వచనమయిన “దేవరు” అనున కిది ఎక్కువ. వీరశైవ
మరస్థల గురజంగములు కలుపురు తమనామముల
చివర నీ దేవశబ్దమును జేర్చికొనుట పరిపాటి. కట్ట
కూరు పాలగురికి సమీపముననే యున్నది. కావున
నీ పోతదేవ, సోమనాథునివలెనే భృంగిగోత్రుడైన
మరస్థలగురుకట్టకంగము డైయుండుననియు, వీర
శైవసంప్రదాయానుబద్ధముగ సగోత్రుడగు నాతని
చేతనే సోమనాథునితలివంశు లాతనికి లింగధార

జము చేయించియుందురనియు, అందుచేతనే
 యీతని విషయమున “ఎదాంబుజమట్టదుండ”
 విశేషజమును సోమనాథుడు చేర్చికొనెననియు నేను
 దలంచుచున్నాను సోమనాథుడు సహజప్రతిభా
 వంతుడు, శిరభక్తిసంపన్నుడు నయి బాల్య
 యావనముల నేమాత్రము బీటుపుచ్చక విద్యా
 ర్జనమునందును, సద్భక్తిసాహచర్యమునందును గాల
 ము గడపుచు బాలకునికి ప్రాంతమందే త్రిపురాం
 తకము శ్రీశైలము మున్నగు శిక్షితములకుఁ
 గూడ నేగి వానిని సందర్శించుచు నచ్చుచు విద్యా
 భ్యయన మొనరించుచుండెను. బసవపురాణపండి
 తారాధ్యచరిత్రరచనముల కుద్బోధము శ్రీశైల
 తేత్రమందలి యొడ్డోలగముల భక్తసమక్షముననే
 తనకుఁగలిగిన జ్ఞాతఁడు చెప్పికొన్నాడు బసవపురాణ
 కథాసూత్రములఁ దన కెఱింగించినపెద్దలలో త్రిపు
 రాంతకవాస్తవ్యుడగు కరస్థలి సోమనాథుని, రెంటాల
 మల్లినాథుని, మఱియొక మల్లినాథుని, దోచమాం
 బను నాతఁడు జేర్కొన్నాడు. వీరిలోఁ గరస్థలి
 సోమనాథుడు సోమనాథునికవిగాగుండైన విశ్వ
 నాథునియగ్రజుండైనను గావచ్చును. వీరు, అను
 భవసార బసవపురాణపండితారాధ్యచరిత్ర కథా
 శ్రోతలు గోడగి త్రిపుర, గొబ్బూరి ముగి నామాత్య

పాలకునికి సూరనామాత్యులుగాక సోమనాథుడు వడగాము రామేశునిశిష్యుడైన చెన్నరాముడను మహాక ప్రాణమిత్రుని బేర్కొన్నాడు. ఇట్టి మహాభక్తులతోడి గోష్ఠీసాహచర్యములు సోమనాథుని విద్యావైదుష్యములకు మఱింత వికాసమునుగూర్చి యాతని కవిత్వమందలి రసస్ఫూర్తికిఁ జాల దోహదమును గలిగించెనని తలంపనగును.

తోంటదాద్యుడు తన పాలకునికి సామేశ్వర పురాణములో నాతఁడు వేమనారాధ్యవంశ్యుడని, గురలింగ మంగళాంబికలపుత్రుడని సోమనాథుని కృతులందలి వ్రాతలను సరిగా గుర్తింపక వ్రాసినాడు వేమనారాధ్యుడు సోమనాథుని విద్యాగురునితాతయే గాని యాతనికూటస్థుడు కాడు. గురలింగము సోమనాథునితండ్రి పేరు గాదని ముందే తెలిసికొంటిమి గదా! సోమనాథునితల్లి మంగళాంబయనుట కాతనికృతులం దెట్టి యాకరమును లేదు. కావున నీవిషయములలో తోంటదాద్యుని వ్రాతలకుఁ బ్రామాణ్య మొసంగఁ జాలము.

సోమనాథుడు యావజ్జీవము గృహస్థాశ్రమ వర్తియైనట్టే కన్పట్టును. అతఁడు సన్న్యాసమును స్వీకరించెననుటకుఁగాని విరక్తుడు (నిరాభార వీర

చైత్రుడుగా వర్తిల్లెననుటకుఁగాని యెట్టి యాధా
రము లేదు. తొంటదారుని గ్రంథమునుబట్టి
యాతనికిఁ జతుర్ముఖబసవేశ్వరుఁ డనుపుత్తుఁ డుండె
ననియు, దండ్రితోఁగలిసి యాతఁడు చక్రపాణి
రంగనాథాది ప్రత్యస్తల నోడించెననియు, సోమ
నాథునియనంతరము శిష్యు లాతనికే తండ్రీ గురు
పట్టముఁ గట్టరనియుఁ దెలియుచున్నది.

—ॐ వైదుష్యము, బిరుదుములు —

సోమనాథుఁడు సమస్తవిద్యల నాకళించిన
యుద్దండపండితుఁడు. సర్వజ్ఞుఁడు. సరసకవితావిశా
రదుఁడు. సంగీతశాస్త్రపారగుఁడు. పిడుపర్తి సోమ
నాథుఁ డీతని శక్తియుక్తుల నిట్లు వర్ణించినాఁడు.

సీ లిపి లిఖింపకమున్న యపరిమితార్థోక్తి

శక్తి యాతనిజిహ్వా జరగుచుండు

ఛందోధికరణాది సరణిఁ జూడకమున్న

మదినుండుఁ గావ్యనిర్మాణశక్తి

భావ్యసంతతులు చెప్పక చూడకయమున్న

రుద్రభావ్యక్రియా రూఢి వెలయు

తర్కశాస్త్రాది విద్యలు పఠింపకమున్న

పరపక్షనిగ్రహప్రాధివెలయు

గీ నతని నుతియింప నాబోటి, కలవియగు నె

జైనమస్తకవిన్యస్త శాతశూల

కలితబిజ్జల తలగుండు గండబిరుద

శోభితుఁడు పాల్కురికి సోమనాథినుండు

ఇట్టి యపారవిద్యాసంపత్తి కేవలము గురుకుల
చాసముననే యార్జింపవలెనన్న నొక్కజన్మములో
లభించునట్టిది గాదు. కావున నీత డు గురువులనుండి
పడసిన విద్యాసంస్కారము నామమాత్రమే యని
యెన్నఁదగును “ప్రవేదిరే ప్రాక్తనజన్మవిద్యాః”
అనున ట్టిశ్వరప్రసాదమున నప్రయత్నముగనే సకల
విద్యాశక్తులు నీతనిని వరించియుండును. అందుచేతనే
యూతనిని సాక్షాత్తు భృంగియవతారమని తలంచిరి.
బహుముఖములయిన యీతనికృతులు బహుముఖ
మగు నీతని వైదుష్యమున కాదర్శముగ నున్నవి.
ఆంధ్రకవులలో సర్వజ్ఞ తాళక్తిగల నన్నయ, తిక్కన,
ఎఱ్ఱాప్రగడ, నన్నెచోడ, నాచన సోమనాథ శ్రీ
నాథాదుల మించిన విద్యత్కవిగా నీతని గణింపఁ
దగును. చెన్నబసవపురాణకర్త అత్తలూరి పాప
యామాత్యు డీతనిని “వరసర్వజ్ఞ శిఖామణి” యని
నుతించినాఁడు. ప్రత్యక్షభృంగీశావతార, తత్త్వ
విద్యాకలాప, అన్యవాదకోలాహల, కవి తా సార
మున్నగుబిరుదము లీతనికిఁ గలవని కర్ణాటకవిచిత్ర
చెప్పుచున్నది.

— ౧౦ ఆచారవ్యవహారములు ౧ —

ఈతఁడు చతుష్షష్ఠి శీలసంపన్నుఁడు. అతని వీర శైవాచారధౌరేయత కొలఁది యిడగానిది. సాటి లేనిది. భవి (శివభక్తి విహీనులు) జనదర్శన స్పర్శ నాదుల నీతఁడు కలనైన నంగీకరించెడివాఁడు కాఁడు. “భవిజన సమాదరణ సంభాషణాదిసంస్కర దూరగుండ” “భవికృతారంభసంభవధాన్యనిచయ భవినిరీక్షణ రసపాకవితాన భవిహస్తగతఫలపత్ర శాకాది భవిగృహక్షేత్రాది వధవర్జితుండ” ఇత్యాదిగా నాతఁడే చెప్పికొనినాఁడు. పిడుపర్తి సోమ నాథుఁ డీతని విగ్రహవర్ణనములో “నిర్మల పటిపట లావృత దేహు” అనికూడఁ జెప్పియున్నాఁడు. ఈ పటలావరణము భవిముఖదర్శన నిరాకరణమునకై యుండును. వీరశైవమందలి చతుష్షష్ఠి శీలనిర్వహణ మీమహానీయునితో నంతరించెనని పెద్దలు చెప్పుదురు.

— ౧౧ కాలము ౧ —

బసవేశ్వరుఁడు నాతని యేలికబిజ్జలుఁడు నిరువురు నించుమించుగ నేకకాలముననే క్రీ. శ. 168 లో మరణించియుందురని చరిత్రజ్ఞులు నిర్ణయదముగ నిర్ణయించియున్నారు. మల్లికార్జునపండితుఁడు బసవేశ్వరసందర్శనార్థమై కల్యాణపట్టణమున కేగుచు

మార్గమధ్యమున వనిపుర గ్రామమున విడిసియుం
డఁగా నంతకుము న్నెనిమిదిదినములై కల్యాణమున
ఘటిల్లిన గజబిజివలన బసవేశ్వరుఁ డవతారమును
జాలించి సంగమేశ్వరునం దైక్యమైవార్త
కొందఱు భక్తులవలన విని ప్రలాపించి, బసవేశ్వ
రానంతరము తాను ప్రపంచమున నుండియుఁ
బ్రయోజనములేదని తలంచి, ప్రయాణముచు శ్రీ
శైలమునయిపునకు ములించి, శ్రీగిరిప్రదక్షిణాదు
లతో శివరాత్రివ్రతమును నిర్వర్తించి, సంగమేశ్వర
క్షేత్రమున బసవేశ్వరునింబలెఁ దిచ్చుఁగూడ నైక్య
మొనర్చుకొమ్మని మల్లికార్జునస్వామిని బ్రార్థించి
యాతనియందు లీనమయ్యెనని సోమనాథుఁడు పండి
తారాధ్యచరిత్రమునఁ జెప్పియున్నాఁడు. కావున
బసవేశ్వరునియనంతర మొకటి రెండుసంవత్సరముల
లోనే మల్లికార్జునపండితుఁడు క్రీ. శ. 1170 ప్రాంత
మున ముణించెననికూడఁ బలువురుచరిత్రజ్ఞు లంగీ
కరించియున్నారు. ఇందుచే సోమనాథుని కాలనిర్ణ
యమునకై వీరియనంతర మెంతకాలములో నాతఁ
డుండెననుటయే విచారణీయము. బసవపురాణము
చివర “ప్రస్తుతింపంగ సద్భక్తివిస్ఫురణఁ బ్రస్తుతి
కెక్కిన బసవనిచరితఁ జెప్పితి భక్తులచే విన్నమార్చి”
అని చెప్పియుండుటచే నీతఁడు బసవనికే గేవలము

సమకాలికుడై యాతనిచరితమును స్వయముగ సాకల్యముగ నెఱిగినవాడుకాఁ డనుట స్పష్టము. బసవపురాణకథాసూత్రములఁ దనకెఱింగించిన పెద్దలలో త్రిపురాంతకవాస్తవ్యుడైన కరస్థలి సోమనాథు నీతఁ డీగ్రంథావతారికలోఁ “బండితారాధ్యకృపాసముద్గతుఁ”డనికూడ నర్థించినాడు. దీక్షాగురుని దయాహస్తగర్భసంభవులమని చెప్పికొనుట లింగదీక్షితులసామ్రాజ్యబాయమని ముందే గుర్తించితిమి. కాన వైవిశేషణమునుబట్టి కరస్థలి సోమనాథుని దీక్షాగురు వాకాలమునఁ బ్రసిద్ధికెక్కిన మల్లికార్జున పండితారాధ్యుడే యని స్ఫురింపఁగలదు. గోదావరీమండలమున దక్షిణ మక్షేత్రమందలి భీమేశ్వరస్వామి నర్పించుచు భీమనపంతుఁడు పుత్రసంతానార్థియై శ్రీశైలమల్లికార్జునునిఁగూర్చి తపమొనరింపఁ దత్ప్రసాదముననే యాతనికిఁ బండితారాధ్యుఁడుదయించెనని, తల్లిదండ్రు లాస్వామినామమునే యాతనికిఁ బెట్టినని పండితారాధ్యచరిత్రము నున్నది. కావున మల్లికార్జునపండితుఁడు దక్షిణమహాసాంఘీయుఁడైనను మొదటినుండియు నడుమ నడుమ శ్రీశైలయాత్ర కేగుచుండెడివాడనియు, అప్పుడు కరస్థలి సోమనాథుఁ డాతనినుండి దీక్షానొందియుండుననియుఁ దలంచుట కెట్టియభ్యంతరము లేదు. ఈతఁడు

సోముని బసవపురాణరచనకాలమునాటికి డెబ్బది
 యెనుబదేండ్లవృద్ధుడై యుండును. పండితారాధ్యు
 చరిత్రరచనమునాటి కాలము జీవించియుండెనో
 లేదో చెప్పజాలము. ఆ గ్రంథావతారికలో నాతఁ
 డుదాహృతుఁడు కాలేదు. సోమనాథుఁడు పేర్కొన్న
 విద్యాగురులలో బెలిదేవి వేమనమనుమ డొకడని
 మున్నే చెప్పితిని. ఈ వేమనాథుఁడు బసవేశ్వర
 మల్లికార్జునపండితులకు సమకాలికుఁడనియు నాతఁడు
 సూరసానమ్మ మున్నగుభక్తులు పండితారాధ్యుఁడు
 మతప్రచారమునకై యొనర్చు సంచారములలో
 నాతఁడు వెల్నాటిచోడుని సభకు చందవోలు రాక
 మున్నే యాతని సందర్శించి బసవేశ్వరుని భక్తి
 మహిమముల నాతనికి వినిపించి యాతనినున్న నలనంది
 రని పండితారాధ్యుచరిత్రదీక్షాప్రకరణమునఁ జెప్పఁ
 బడినది. ఆ గ్రంథమున వర్ణితమయిన యీ వేమనా
 థాధ్యునిచరితమువలన నాతఁ డాకాలమునఁ జేరెన్నిక
 గన్న మహిమశాలియని తెల్లమగును. ఆతఁ డించు
 మించుగఁ బండితారాధ్యునికి సవయస్కుడై యాత
 నితోపాటు క్రీ. శ. 1170 ప్రాంతమున మరణించి
 యుండును. ఇకఁ బండితారాధ్యుచరిత్రము చివర
 సోమనాథుఁ డప్పటికి గజివులైయున్న పండితా
 థాధ్యునిమనుషులు మనుమపండితాదులు నలువురను,

పండితారాధ్యునికుమారుడు కేదారయ్యకు శిష్యుఁ
డైన ఇవటూరి సోమనాథయ్యను నాతనిపుత్రులు
సూరీశ్వరుడు మొదలగు మువ్వరను జేర్కొని
వారినందఱను “తనయ తనయ పరంపరోత్తరపరం
పరులుఁ బరిచిత గురుపరంపరఁ దేజరిల్లు” ఇత్యాదిగా
సాశీర్వదించినాఁడు. ఉపలబ్ధములైన సోమనాథుని
కృతులలోఁ బండితారాధ్యచరిత్రమే కట్టకడపటి
దిగాఁ గన్పట్టుచున్నది. ఆగ్రంథుచనమునాటికి
క్రీ. శ. 1170 ప్రాంతమున లింగైక్యమొందిన మల్లి
కార్జునపండితుని మనుమలు నాతని పుత్రశిష్యుడు
ఇవటూరి సోమనాథయ్య యతని సుతులు జీవించి
వెలయుచున్నారన్నప్పుడు తఁమునకు ముప్పది
యేడులు చొప్పున గణించినను బండితారాధ్యచరిత్ర
రచనకాలము క్రీ. శ. 1230-35 కన్నఁగ్రిందికి రానే
రదు. ఈవిషయము లన్నింటిని గలిపి సమాలోచించి
సమన్వయించినచో బసవేశ్వరపండితారాధ్య, వేమనా
రాధ్యులకు స్వయంగా నెఱుంగక, పండితారా
ధ్యునిశిష్యుఁడు కరస్థలి సోమనాథయ్య కాతని పరి
జాతవయస్సులో సమకాలికుఁడై, యాతనివలన బసవ
చరిత్రము కొంతయెఱింగి, వేమనారాధ్యునిమనుమని
వద్ద వేదవేదాంగముల నభ్యసించి, పండితారాధ్యుని
మనుమలను దన చరమవయస్సులో స్వయముగఁ

జూచి యానందించి యాశీర్వదించిన మనకవి సోమ
నాథుడు క్రీ. శ. 1160 ప్రాంతమున జనించి బస
వేశ్వర పండితారాధ్యుల నిర్యాణకాలమునకు వారి
చరిత్రముల స్వయముగాఁ దెలియనేరనియెనిమిది
పదియేండ్లప్రాయమువాడై, అనుభవసారమును
క్రీ. శ. 1180 ప్రాంతమునను, బసవపురాణమును
క్రీ. శ. 1192 ప్రాంతమునను, పండితారాధ్యచరిత్ర
మును డెబ్బదియేండ్ల నిండువయస్సులో క్రీ. శ.
1230 ప్రాంతమునను గచించి రమారమి యొనుబడేండ్లు
వని క్రీ. శ. 1247 ప్రాంతమున శివైక్యమొందెనని
తలంచుటయే స్వనిధముల సమంజసమని నా యభి
ప్రాయము బయటియాధారములు వేనితోను నిమి
త్తము లేకయే సోమనాథుని సొంతవాక్యములందఁ
బ్రమాణబుద్ధిగలవారికెల్ల నాతనిగ్రంథముల యంత
స్సాక్ష్యమునుబట్టి యింతకన్న భిన్నమైన నిర్ణయ
మేర్పడుట కవకాశము లేదు. సోమనాథుని కథా
శ్రోతలు మూపురుకూడఁ దమకాలమున భక్తిసాప
న్నతచే వన్నెకెక్కినవారియ్యుఁ జారిత్రకముగఁ
బ్రసిద్ధికెక్కినవారు గాకపోవుటచేఁ బ్రత్యేకముగఁ
వారి కాలనిర్ణయమొనర్పఁదగిన యాధారము
లేమియు లేకున్నవి. అందుచే సోమనాథుని కాల
నిర్ణయమునకు వారు మన కుపకరింపక యాతని

కృతులమూలముననే లోకమునకు స్థరణీయులై నారు.

ఆంధ్రకర్ణాటవాఙ్మయములం దీకాలనిర్ణయమున కనుకూలముగఁగాని ప్రతికూలముగఁగాని యుండు నాధారముల నీక నొక్కింత పరావర్శితము. బసవేశ్వరుడు కర్ణాటదేశమున జనించి యచ్చటనే విశేషముగ వీరశైవమతోద్ధరణ మొనర్చినవాఁడయ్య నాతని చరితము నింత విపులముగఁ బురాణరూపముగఁ గన్నడకవులెవరు సోమనాథునికి మున్ను రచించియుండలేదు. బసవేశ్వరుని యనంతర మాకాలములోఁ బంపాక్షేత్రమందుండిన హరిశ్వురుఁ డనుకవిమాత్రము కొందఱు శివభక్తులఁ గూర్చి “శివగణదరగళె” యను కావ్యమును రచించి దానిలో స్వల్పముగ బసవేశ్వరునిచరిత్రముగూడఁ గూర్చియున్నాడు. ఈతఁ డీరగళెమాత్రమేగాక గిరిజాకల్యాణము, పంపాశతకము, రఘుశతకము మున్నగు ప్రాథమికకృతులురచించిన సుప్రసిద్ధకవి క్రీ.శ. 1245 ప్రాంతమున జైనకవి మల్లికార్జునుఁడు సంధానించిన “సూక్తిసుధార్ణవము” అను గ్రంథమున గిరిజాకల్యాణమునందలిపద్యములు కొన్ని గూర్ధృతము లగుటచే హరిశ్వురునికాలము క్రీ. శ. 1-10 కుఁ గొంత ముందేకాని క్రిందికి రాజులదని పలువురు

పండితులయభిప్రాయము. కర్ణాటకవి చరిత్రకారు
 లీతనికాలము మనసోమనాథునికాలముతోపాటు
 క్రీ. శ. 1195 ప్రాంతమని నిర్ణయించినారు ఈతడు
 సోమనాథునిఁగాని, సోమనాథుఁడీతనిఁగాని తమకృతు
 లలో స్మరించియుండలేదు. ఇంచుమించుగ నేక
 కాలమున దూరముగ వేర్వేరుప్రాంతములనుండి
 యప్పటికి వా రొకరికృతుల నొక రెఱుంగకుండు
 టయే దీనికిఁగారణమనుట విస్పష్టము సోమరాజు
 మఱొక కర్ణాటవీరశైవకవి “శృంగారసౌ”మను
 నామాంతరముగల యుద్భటకావ్యమును గూర్చి
 “శాలివాహన శాకాబ్దమదెఱుఁగె సాసి దనూఁటింసంద
 నాల్వత్తు నాల్కనె యాంజితచిత్ర భాను వ వరాశ్వీ
 జోత్సితై కాదశీసన జాతారితనూజ వాసరదొళా
 దత్తల్ల మంగర్పితమ్”అని యాగ్రంథరచనాకాలము
 శా. శా. 1144 (క్రీ. శ. 1222) అనికూడఁ బేర్కొని
 యున్నాడు. ఇందాతఁడు పూర్వకవిస్తుతి నిట్లుఁ
 గావించినాఁడు.

మ ప్రమథానీక కథార్థ పేందు హరిజేవా చార్యనం ధైర్యనం
 విమలజ్ఞాన స వికాస్ఫురిత చేతస్సద్దనం వర్తనం
 సముదంచ ద్వైపధస్త వామర మహీజారామనం సోమనం
 క్రమదింబంబలగొండుపేల్వె నొనెదానీకావ్యమంశేవ్యమం

మఱివొరి నాతఁడు స్త్రీని పలేదు. అప్పటికి వృషభ
 (బసవ) స్త్రీలముల నింతవిరివిగాఁ గావించిన సోమనా
 మాంకితుఁడైనకవి పాలకునికి సోము డుతప్పఁ గర్హా
 టులలోఁగూడ మఱియొకఁడెవఁడు వాఙ్మయపరి
 శోధకు లెవనికి నింతసఱకు గానరా లేదు ఈపద్యము
 మొదటి రెండుపాదములందు స్తుతింప బడిన హరి
 శ్వరు డు (పూర్వోక్తశివగణదరగళైక వ్య) కెరెయ
 పద్మరసు నించుమించుగ సమకాలికులె. పద్మరసు
 క్రీ. శ. 1151-61 ప్రాంతముల నాయనల రాజ్య
 మును బరిపాలించిన సరిసిగబాబళ్ళాళుని దండనా
 భుఁడై యాతని యాస్థానమునఁ బరమతీ ముసుడితులఁ
 బలుపుర నిర్జించి కన్నడమున దీక్షాబోధ మున్నగు
 కృతుల రచించిన యుద్దండవండిశుఁడు సోమనాథుని
 బసవపురాణమును క్రీ. శ. 1361 నా|| ననే ప్రప్రథ
 మమునఁ గన్నడమున భీమకవి యనునడించినాఁడు.
 సోమరాజు ఉగ్భటకార్యరచనాకాలమునాటికి సోమ
 నాథుని బసవపురాణము కన్నడ దేశమున వ్యాప్తము
 గాకున్నను దానికిముందుగా సంస్కృతపద్యరూపము
 ములుగ నాతఁడు రచించిన పంచప్రకారగద్య, బసవ
 రగడ మున్నగు నసంఖ్యాకములైన లఘుగేయకృతు
 లాంధ్రులకుఁ గర్ణాటులకుఁగూడ నొక్కతీరుననే
 యుపకరించుటచే నవి భక్తులనోళ్ళలోఁబడి సమ

కాలీనుడగు సోమరాజుకాలమునాటికే కర్నూట దేశమునందుఁగూడ వ్యాప్తి నొందియుండును. ఈ గేయ స్తవముల మనమున నెంచియే యాతఁడు సోమ నాథు సట్లు స్తుతించియుండును. కెరెయ పద్మరసు వంశ్యుడు విశ్వారాధ్యుఁ డనుపండితుడు శివపంచ స్తవములకు సంస్కృతమున వాఖ్యానము రచించి నాఁడు. ఈతనిపండిత్య మగణ్యమైనది. దానిలో నాతఁడు మల్లాణ స్తవశ్లోకముల ముప్పదితోన్నిదింటి నిచ్చి వ్యాఖ్యానించుచు, సోమనాథుడు పండితా రాధ్యచరిత్ర పురాతన ప్రకరణమున వర్ణించిన మల్లాణచరిత్రలో నాతని శివ స్తవము ముప్పదియూ టు శ్లోకములు గలదిగాఁ బ్రశంసించినవిషయము నిట్లుటంకరించినాఁడు.

“యద్యపికాంతాకచేత్యాది షట్త్రింశ దృతై స్త్రోత్రమిదం మల్లాణే నాభాణీతి పాల్కురికి సోమేశ్వరేణ భణితం తథాప్యవ తితనం వృత్తత్రయం బహుపుస్తక స్థితత్వా దృహుపాత సమ్మ తత్వాద్వాద్యాభ్యాతం వస్తుతస్తుయుక్తిమద్భిః ప్రతిక్షిప్తం స్త్రీ మతోమేశ్వరపచన ప్రామాణ్యాదితి సర్వం శివం”

పద్మరసుచరిత్రము నాతనికిఁ దొమ్మిదవతరము మనుమఁడైన పద్మణాంకకవి క్రీ. శ. 1385 ప్రాంత మున “పద్మరాజపురాణ”మనువేరితో రచించినాఁడు. దానిలో వంశానుక్రమణికలో విశ్వారాధ్యుని పద్మ

రుసునకు రెండవపురుషునిగా నుదాహరించి యాతని పాండిత్యము సతిశయముగా నిర్ణయించినాడు. దీనిని బట్టి శివపంచ స్తవవ్యాఖ్యాత విశ్వారాధ్యుడాతడే యైయుండునని యాతడుగూడ సోమనాథుని కించ మించుగ సమకాలీనుడై క్రీ శ 1240 ప్రాంత మునఁ దశవ్యాఖ్యానము రచించియుండునని గోచ రింపఁగలదు. కావునఁ గన్నడకవిపండితులలో సోమ రాజు, విశ్వారాధ్యుడు సోమనాథునియెడఁ గావించిన ప్రశంసలుగూడఁ బైనిజెప్పిన యాతని కాల నిర్ణయమున కనుకూలించుచున్నవి కొండవీటి దండ కవితలో శతవత్సరము పేర్కొనఁబడిన రుద్రదేవుని (మొదటి ప్రతాపరుద్రుని) బందరుశాసనముతో పాటు శతసంవత్సరములేని యీక్రిందిశాసనము గూడ నాతనిశాసనముగా నుదాహరింపఁబడినది.

“దదౌ ధరణికోటాఖ్యం, బ్రహ్మస్త్రీర్యా పురం ముదా.
చంద్రార్థమకుట ప్రీత్యా, చంద్రవాది పురం దదౌ
కేశవార్పణ బుధ్యావై, దదావిత్తుపురం భువి
సోమనారాధ్యగురవే, పిడుపర్తి పురంద దౌ
అదౌ ప్రతాపరుద్రాఖ్యో, భూపాలో ధర్మపూర్వకం
సప్తర్షి సంఖ్యయా గ్రామాన్, దదౌ సప్త ద్విజాయతే.
ఏవం ప్రతాపరుద్రాఖ్యః, కృతవాన్ రుద్ర సంఖ్యయా

కీ. శే. మద్దులపల్లి గురుబ్రహ్మశర్మగా రీశాసన
ములను తాము రచించిన “కొండవీటిసామ్రా
జ్యము” అను గ్రంథములోఁ బ్రకటించి యాకాల
మున మన పాలకురికి సోమనాథుఁడుగాక మఱొక
సోమనారాధ్యగురుఁడు కానరాఁడు కావున నీశాసన
పంక్తుల నుదాహృతుఁడైనవాఁ డాతఁడే కాదగు
నని నిరూపించిరి. సోమనాథుఁడు కాకతీయచక్ర
వర్తులు వారిమంత్రులు నెవరితోను దనకు గురు
శిష్యసంబంధమున్నట్లుగాని, వారివలన సన్తానము
నందినట్లుగాని తనకృతులలో నెచ్చటను జెప్పికొని
యుండలేదు. ఏసందర్భమునైన నాతఁడు కాకతీయ
రాజధానికేఁగి, యప్పటిరాజుచేఁగాని మంత్రులచేఁ
గాని పూజింపఁబడియున్నచో నది రుద్రదేవునికాల
ముననే జరిగియుండునని తలంచుట సంగతముగా
నుండును. పై శాసనముగూడ నందుకు సాధకము
కాఁగలదు. పూర్వాంధ్రకర్ణాటకపులెఱరిని సోమ
నాథుఁడు తనకృతులు వేనియందును స్మరింపలేదు.
ఆసమీపమందలి యాంధ్రకావ్యములఁ బరిశీలింప
నీతనిరచనములకుఁ గొన్ని స్థూలానుకరణములు
ముఖ్యముగా నన్నెచోడుని కుమారసంభవమునం
దును, బద్దైన సుమతీశతకమునందును, యథావాక్తుల
అన్నమయ్య సర్వేశ్వరశతకమునందును గన్పట్టు

చున్నవి. నన్నెచోడునికాల మింకను వివాద గ్రస్తమై యుండుటచే నతడే సోమనాథు ననుకరించెనో, సోముడే యాతని ననుకరించెనో నిస్పంశయముగ నిర్ణయింపఁ గుదురకున్నది. బద్దెన కాకతీయుల సామంతుఁడుగా క్రీ. శ. 1260-1320 మధ్యకాల మున నున్నవాడని పలువురు తలంచుచున్నారు. అన్నమయ్య సర్వేశ్వరశతకమును శా. శా. 1164 (క్రీ. శ. 1242)లో రచించినట్లు తానే చెప్పి కొన్నాఁడు సోమనాథుని యచుభవసార పండితా రాధ్యచరిత్రములందలి సంవాదముల బెక్కింటి నీ శతకములో అన్నమయ్య గూర్చికొన్నట్లు క్రీ.నిడుద వోలు వేంకటరావుగారు 1945 వత్సరము మార్చి భారతివ్యాసములో ని రూ పిం చి యున్నారు. ఉద్గ్రంథకర్తయైన సోమనాథుఁడు సుమతీశతక సర్వేశ్వరశతకములవంటి చిన్న శతకములందలి పద్య భావములను గైకొని తనకృతులలోఁగూర్చికొనె ననుటకన్న నీశతకకర్తలే యాతని ననుకరించిరని తలంచుట సంభావ్యమని చెప్పనక్కఱలేదు. కా.బట్టి యీశతకములందలి యనువాదములుగూడ సోమ నాథుఁడు క్రీ.శ. 1240 సం॥కు ముందే వెలసియుండు ననెడి నిర్ణయమునకుఁ దోడ్పడుచున్నవి.

ఇతఁ దీనికిఁ బ్రతికూలముగఁ గాన్నించునవి చారి
 త్రక ప్రామాణ్యములేని పుక్కిటిపురాణమని చరిత్ర
 జ్ఞులు తలంచెడి ఏకామ్రనాథుని ప్రతాపచరిత్రము
 నందలి వ్రాతలు, వానిని గొంత యనువదించిన పిడు
 పర్తి సోమనాథుని పద్యబసవపురాణావతారికయం
 దలి వాక్యములు మాత్రమే. సోమనాథు డొక
 చాళుకి లింగదీక్షయు, సర్వజ్ఞత్వాదిశక్తులు
 నొసంగి తన్నుఁ బ్రతిఘటించిన ధూర్తవిప్రులను
 ప్రతాపరుద్రునిసభలో వారిచే నోడింపఁజేసెనని,
 రాజదిచూచి యబ్బురపడి యాబ్రహ్మణులతోఁ
 దాచుగూడ సోమనాథునకు నాణాగతుడై శివదీక్ష
 నొందెనని యేకామ్రనాథుడు తనగ్రంథములో
 వ్రాసినాడు. దీనినే కొంతమార్చి మఱికొన్నింగ
 తులుచేర్చి పడుపర్తి సోమనాథుని తనగ్రంథావ
 తారికలో వ్రాసినాడు. అట్లొకవల గొంత నితరు
 మున్ను “పతత”శబ్దవిచారంబద్ధమునఁ దడవియే
 యున్నాను. ఇట్లు ప్రతాపరుద్రుని యాస్థానమున
 కేగినప్పుడే సోమనాథు డాతనిమూర్తియొక దనుకు
 శిష్యుడను నగు భంజులూరి లక్ష్మణస్వామికిఁ జెప్పి శివ
 ప్రీతిగా నైష్కాంతములఁ గల యింద్రులైన శివ
 రాత్రి (విశిష్ట), కొప్ప నమున్నగువారి కిప్పిం
 చెనని చెప్పి విష్ణునకు సోమనాథుడు కొప్పయ్య

నుండి తనవఱకు నాటుతరములను వంశానుక్రమణి కలోఁ జేర్కొన్నాఁడు. ఇంతేగాక యాసోమగురుఁ డాగతానాగతవేది కావున దేశ మిఁకఁ ద్వరలోఁ దురుష్కాంతము గానున్నదని తన యాచార వ్యవహారము లిట జరుగుట కష్టమనిచెప్పి కొలఁది కాలములోఁ గన్నడ భూమికరిగి యచ్చట “కల్య” మనుక్షేత్రమున సమాధినేర్పఱచుకొని శివైక్య మయ్యెననికూడ విడుపర్తి సోమనాథుఁడు వ్రాసి నాఁడు. ఇందులూరి అన్నయ్య రుద్రమదేవి రెండవ ప్రతాపరుద్రుల దండనాథుఁడుగా నున్నవాఁడు. ఆతనిశాసనము లనేకములు లభ్యమైనవిగానియందుఁ బాలకురికి సోమనాథునికిఁ బ్రసక్తమైన దొకటియుఁ గానరాదు. ఇంతేగాదు. కొండవీటి దండకవిలెలో నుదాహృతమైన శకసంవత్సరములేని రుద్రదేవుని పూర్వోక్తశాసనముగాక సోమనాథునకు సంబంధించిన కాకతీయశాసనము వఱక తేదియు నింతదనుక నెవరికి దొరక నేలేదు. సోమనాథునికృతులు పరిశుద్ధముగఁ బరిష్కృతమయి బహుళప్రచారమొందక పూర్వ మందలియంతస్సాక్ష్యము నెవరు గుర్తింప గుండుటచే, విడుపర్తి సోమనాథుని పద్యబసవపురాణావతారికలోని సంగతులనుబట్టి మొట్టమొదట శ్రీవీరేశలింగముపంతులుగా రాంధ్రకవులచరిత్ర

ప్రభుముద్రణమునందును, శ్రీచిలుకూరి వీరభద్ర
 రావుగారు ఆధునికచరిత్ర రెండవభాగము మొదటి
 ముద్రణమునందును పాలకురికి సోమనాథుడు
 రెండవప్రతాపరుద్రుని కాలమువాడనియే తలం
 చిరి. వారి ననుసరించి యస్తదాదులముగూడ నట్లే
 భావించితిమి. కాని యాపిమ్మట వెలువడిన కర్ణాట
 కవిచరిత్రలో శ్రీనరసింహాచార్యులుగారు క్రీ. శ.
 1222లో కన్నడకిని సోమరాజు రచించిన కావ్యమం
 దలి సోమనాథునిస్తుతిని బురస్కరించికొని యితర
 విధములగూడ సమన్వయించుచు సోమనాథుని
 కాలము క్రీ. శ. 1050 ప్రాంతమని నిర్ణయించిరి.
 దానినిబట్టి శ్రీవీరేశలింగము వీరభద్రరావుగారలు
 గూడఁ దమ పూర్వాభిప్రాయములను మార్చుకొని
 కర్ణాటకవిచరిత్రకారుల నిర్ణయమునే యనుగమిం
 చిరి పిడుపర్తి సోమనాథుడు పాలకురికి సోముని
 యనంతరము మూడువందలసంవత్సరములలో క్రీ.
 శ. 1550 ప్రాంతమున నుండినవాడు అతఁడు వినికిలిని
 బట్టి వ్రాసిన విషయములందును బేర్కొనిన పంశ
 క్రమమునందును గొన్ని వ్యత్యయములు లోప
 ములు దొరలియుండునుగావున దాని ప్రామాణ్య
 మును బరిహరించి సోమనాథునికృతులందలి యంత
 స్సాక్ష్యమునుగూడ నాధారముగఁగొని యాతఁ

కాలము క్రీ. శ. 1160—1240 అని యస్పదాదులముగూడ నిర్ధరించుటకుఁ గారణమైనది. ప్రభాకరశాస్త్రిగారుగూడ దీనినే యనుగవించిరి. తురుష్కులు దక్షిణదేశముపై దాడిసలిపినపుడు కాకతీయరాజ్యమునేగాక కన్నడరాజ్యములఁ గూడఁ గొల్లగొట్టియుండిరి. కావున మహమ్మదీయాక్రమణమునకు వెఱచి సోమనాథుడు కన్నడభూమికిఁ దరలియచ్చుట నైకకృత్యమయ్యెనని విడుపర్తిసోమన చెప్పినదానిలో సత్యముగాని సారస్యముగాని లేదు ఇందలి వాస్తవాలములను తోంటదారుని సోమేశ్వరపురాణము ననుసరించి ముందు వివరింతురు.

సోమనాథుడు రెండవప్రతాపరుద్రునికాలము వాఁడనుపూర్వనిర్ణయ విట్లు చిరకాలముక్రిందటనే యాంధ్రకర్ణాటచరిత్రకారులచేఁ బరాక్రముగావింప బడినను దానిని బునరుద్ధరించుటకయి శ్రీమల్లంగల్లి సోమేశ్వరశర్మగారు పైసెజెప్పిన వ్యతిరేకప్రమాణములగొడవ నించుకగూడఁ దడవకయే కాకతీయచక్రవర్తుల సామంతుఁగు అంబయ్యదేవమహారాజులు శా. శా 1212 (క్రీ. శ. 1290) లో వెలయించిన నీలగంగవరము శిలాశాసనము (ఎఫి గ్రాఫియా ఇండికావాల్యూమ్-20 Part 6) పురస్కరించికొని 1945 సం॥ ఫిబ్రవరి భూతిలో నొకవ్యాస

మును బ్రకటించిరి. త్రిపురాంతకవాస్తవ్యుడు రెం
 ద్రేవుల మల్లినాథయ్య యచుచైవునకు అంబయ
 దేవుడు మొల్లకల్లుగుగ్రామము దానమొసంగిన
 విషయమునకు సంబంధించిన దీశాసనము. ఈ శాసన
 శిల కొన్ని చోట్ల శిథిలమైనది. శాసనశ్లోకములలోఁ
 గూడఁ గొన్ని లోపము లున్నవి. ప్రతిగ్రహీతను
 బేర్కొనుశ్లోకములలోఁగూడ నాతనిపేరు గలయక్ష
 రములు లోపించినవి. ఆశ్లోకము ప్రధరావృత్త
 ములో నున్నది. ప్రతిగ్రహీతగృహనాచుము
 శామముఁ బూర్తిగా నందుఁ బేర్కొనుట గురరక,
 కవి దానవిషయమును మరల సంస్కృతశ్లోకభాగము
 చివరఁ దెలుగువచనములలోఁ జెప్పుచు నందుఁబ్రతి
 గ్రహీతపేరు రెంద్రేవుల మల్లినాథయ్య యని స్పష్ట
 ముగా లిఖించినాడు. ఇట్లు శాసనమందలి సంస్కృత
 భాగము తెలుగుభాగముగూడ సంతయు ముగిసిన
 పదపఁ గ్రిందను మఱియొక సంస్కృతశ్లోకమున్నది.
 అది యాశిలపై నప్పుడే చెక్కబడెనో తరువాత
 మఱికొంత కాలమునకుఁ జెక్కబడెనో చెప్పఁ గుదు
 రదు. ఆశ్లోకమునను ననేక లోపములున్నవి. “ఎవని
 చేవి దోచయ పేరుగలయామె తననేత్రమును
 త్రిపురాంతకేశ్వరున కర్పించి యంతకన్న నిర్మలనేత్ర
 ముచుబడసి ప్రకాశించెనో, స్వర్గ మధిరోహించు

టకై ప్రతినఁజేసియో యన్నట్టు త్రిపురాంతకదేవు
 నెదుటఁ గుమారాచలముపై సోపానసరణి కట్టిం
 చెనో” అని యాశ్లోకమందలి భావము శాసన
 మందలి దాత్మప్రతిగ్రహీతలకు నీశ్లోకమందలి దోచ
 య్యకు నెట్టిసంబంధమో తెలియదు. ఆమె యెవని
 దేవియో స్పష్టముగాదు. యచ్చబ్దమేగాని తచ్చబ్ద
 మిందు లేదు. ఆమె యంబయదేవునిభార్య యని
 తలంచుటకుఁగూడ నెట్టియవకాశమును లేదు. అతని
 యితరశాసనము లనేకములున్నవి వేనియందు
 నాతనిభార్యదోచయ్య యని చెప్పబడలేదు. శ్లోక
 మందలి క్రియాపదములనుబట్టి యీదోచయ యం
 తకుముందే గతించిన భూతకాలికవ్యక్తిగాఁగూడ
 గోచరించును. శాసనమును బ్రకటించిన శ్రీపంచ
 ముఖి యం. ఏ. గారుగూడ నిందుఁగూర్చి ‘Lines
 61-66 also contain a verse in corrupt
 Sanskrit, the sense of which is not quite
 clear” అని లిఖించియున్నారు ఇందలి రెండ్రేవుల
 మల్లినాథయ్య, దోచయదేవియే బసవపురాణావ
 తారికలో సోమనాథుఁడు పేర్కొన్న రెంటాలమల్లి
 నాథ దోచమాంబలని యందుచే సోమనాథుఁడు
 గూడ క్రీ. శ 1290 ప్రాంతమువాఁడే యగునని శర్మ
 గారి యభిప్రాయము. రెండ్రేవులశబ్దమే క్రమముగా
 రెండ్రేలు, రెండేలు, రెండాల, రెంటాల అని పరిణా

మమును జెందియుండునని, వారిసమాధానము. ఆనాడు సోమనాథుడు ఛందోబద్ధముగ వ్రాసిన ద్విపదకావ్యములోనే స్పష్టముగా సాతఁడు జేర్చొన్న మల్లినాథుని యింటిపేరు “రెంటాల” అని యున్నప్పుడు, ఆయింటిపేరే కలవారు నేఁడుగూడఁ బలువురు శైవబ్రాహ్మణులలోఁ గానవచ్చునప్పుడు, రెంటాల యను గ్రామమొకటి యాపేరితోనే యిప్పటికిని పల్నాడుతాలూకాలో నున్నప్పుడు శర్మగారు చెప్పెడి పరిణామవాదమున కాధార మెంతమాత్రము లేదనియు, రెండ్రేవుల, రెంటాల యొక్కటికానేరవనియు, సహృదయులకుఁ జెప్పనక్కఱలేదు. శ్లోకములో నేదోరూపమున ప్రాస్థికరించియైనను బ్రతిగ్రహీతగృహనామము నిముడ్పఁజాలని లేఖకుఁడు తెలుఁగువచనములో దానినే వ్రాయునప్పుడు మూఁడక్కరములతో “రెంటాల” యని ఁక్కలేక నాలుగక్కరములతో “రెండ్రేవుల” అని ఁక్కెనని యెవరైనఁ జెప్పనేర్తురా? ఇంతకు సోమనాథుడు రెంటాల మల్లినాథునిఁగూర్చి చెప్పిన విశేషము లొక్కటియు నీశాసనమందలి రెండ్రేవుల మల్లినాథునివిషయమునఁ జేర్కొనఁబడలేదు. దోచమాంబనుగూర్చి యాతఁడు చెప్పిన సంగతులకు నిందు దోచయదేవిగుఱించి చెప్పినవివరములకుఁ

గూడ నైక్యములేదు. శ్రీగిరియందొడ్డోలగమున
 బసవపురాశకథాసూత్రములఁ దనకెఱింగించిన
 వారిలో సోమచాళుడొక్క కరస్థలి సోమనాథయ్య.
 యే త్రిపురాంతకవాస్తవ్యుడని చెప్పినాడుగాని
 రెంటాల మల్లినాథ దోచమాంబ లెఱిగివారో వివ
 రింపలేదు. కావున నీశాసనమొకటి యసంగతులఁ
 గూర్చి వినిర్బించుచు, యూర్వోక్తములయిన బల
 వత్ప్రమాణములఁ ద్రోసి, గాజని, సోమనాథుడు రెం
 డనప్రతాపరుడ్రు, కాలమువాడని సాధించుట కది
 చాలదని సర్దుములైన, శాసనాంతరములపై పరిశో
 ధింపవలసిదని, శ్రీసోమచేఖరశర్మ గారి విన్నవిం
 చుచు 1945 సం॥ ఆగష్టు భారతిలో వాఙ్మూలవాద
 మును బ్రకటించియున్నాను. దానిపై శర్మగారిత
 దనుక మతేమియు బదులువ్రాయలేదు. కాని శ్రీ
 చిలుకూరి నారాయణరావుగారుమాత్రము నా
 వ్యాసాంశముల కొక్కింశయు సమాధానము చెప్ప
 కయే పండితారాధ్యచరిత్రోపన్యాతములో సోమ
 నాథునికాలవిషయమున దాముచేసిన నిర్ణయమునకు
 శర్మగారుదాహరించిన శాసనముగూడఁ దోడగునని
 1945 సం॥ నెప్టెంబరు భారతిలో నొకవ్యాసమును
 బ్రకటించిరి. నారాయణరావుగారి యుపన్యాత
 మందలి యసంగతులనెల్ల నేను సోమచాళుని, గూర్చి

వ్రాసిన ప్రత్యేక గ్రంథము పదియవ ప్రకరణములోఁ జర్పించియే యున్నాను.

శ్రీవేదము వేంకటకృష్ణశర్మగారు సోమనాథుని కాలముఁగూర్చి “మాతృసేవ”లో వ్రాసినవ్యాసములో పిడుపర్తి సోమనాథుని పద్యబసవపురాణావతారికనే యాలంబముగా గొని సోమనాథుడు రెండవ ప్రతాపరుద్రుని కాలమువాఁడు కాదగునని నిర్ణయించుచు నందొక్క సోమశేఖరశర్మగారి పూర్వోక్త వ్యాసము మాత్రగాఁగొని యాసాదర్భమున నేను రెండ్రేవుల రెంటాల కాదని నిరూపించుబూనిన మేధావిని, సత్యవ్రత పాతకులగు వశోధనులెల్ల శర్మగారి వాదములోని నిశ్చయము అంగీకరింపితిరదనని, శర్మగారి వ్యాసము మాదివతరువాత శ్రీచిలుకూరి నారాయణరావుగారు తమ యభిప్రాయమును మార్చికొని శర్మగారి నిస్సయము నమంజుసమని సమర్థించినారని, అంగీకరింపనిది యొంతని రాధామైతనను, దుర్బలమైనను నేజ్జెప్పినదే వేదముని వాదించువాడను నే నొక్కడనే యని, యెదుగురుగులు లేనిది నావాదభోరణి యని, ఇత్యాదిగాఁదమ హేళనాప్రతిమను వలసినంత ప్రదర్శించిరి. వీరు వ్రాసినట్లు నారాయణరావుగారు శర్మగారి వ్యాసముః జూచిన మీఁదట దమపూర్వాభిప్రాయ మేదియు మార్చి

కొనలేదు. పలుతెటంగులైన యపమార్గములతో
 పండితారాధ్యచరిత్రపీఠికలో వారుగావించిన కాల
 నిర్ణయమునకే శర్మగారినిర్ణయముగూడఁ దోడగు
 చున్నదనియే దానిని వా రామోదించినది. సరిగా
 విషయముల. బరిశీలించినవారికెల్ల నది యసగతమే.
 నా రాయణరావుగారుతప్ప శర్మగారివ్యాసమును సమ
 ర్థించినవారు నేడు శ్రీవేంకటకృష్ణశర్మగారుగాక
 మఱెవ్వరున్నారో నాకింతవఱకుఁ దెలియదు. ఎవ
 రైనను నే బ్రకటించిన ప్రతివ్యాసాంశము లొక్క
 దానికిఁగూడ సమాధాన మొసంగక యూర కిట్టి
 వ్రాతలవ్రాయుటవలనఁ బ్రయోజనమేమి? సోమ
 శేఖరశర్మగారిశాసనము బట్టి సోమనాథుడు క్రీ. శ.
 1290 నాఁటివాఁడనుటయే గాని యాతనికృతు
 లందుకుముందు వెచుకల నేవేవి యెప్పుడు రచింపఁ
 బడెనో క్రీ. శ. 1340 నులకు ముందెప్పు డాతఁడు
 కన్నడభూమికి నిర్గమించెనో నిరూపింఁ బ్రయ
 త్నింపలేదు సోమనాథుని సాంస్వతనేవాపధి ముప్పది
 నలువదివత్సరములలోపుమాత్ర మేయని వారు తలం
 తురా? రెండ్రేవుల, రెంటాల యొక్కటికావని వాని
 మొగమే చెప్పుచుండ, ఉన్నదున్నట్లు చెప్పెడి నేను
 మేథావి నెట్లుగుదును? ఏకామ్ర, ఏకోరామ శబ్ద
 ములవిషయమై నేను వ్రాసినదేమో సరిగా గుర్తిం

పకయే వానిసంధులు విడచిసి నాకుఁ దెలివిడి గలి
 గింపఁజూచిన మహనీయులే వ్యాకరణసూత్రములచే
 రెండ్రైపుల రెంటాల లొక్కటగునో నిరూపించి
 తమశబ్దశాస్త్రపారీణతను బ్రదర్శింపరాదా! ఆనాఁడు
 “రెండ్రైపుల” అనుపేరితో నున్నది నేఁ డాపేరు
 రూపులుమాసి “రెంటాల”యను పేరితో వ్యవహార
 మగుచున్నయెడల, శక్త గారు చెప్పెడి కాలపరిణామ
 వాదము కేదై ను గొంత యవకాశ ముండునోమో
 గాని యానాఁడే సోమనాథుని ఛందోబద్ధకృతిలోనే
 “రెంటాల”యని ప్రస్తుతమైనప్పు డ్భివాదమున
 కెంతమాత్ర మార్థారములేదని చెప్పవచ్చుట
 లేదు శ్రీవేంకటేశ్వరశర్మగారి వ్రాతల కొక దాని
 తెన్ను లున్నట్లులేదు. ఇతరులు వ్రాసినవి సరిగాఁ
 జూచికొనక వానిని వికృతముగాఁ బ్రదర్శించి యిచ్చ
 వచ్చినట్లు కేలినేయఁ దమకించుట, ముందుచెరుక
 లరయకుండుట వీరిభోరణికిఁ బరిపాటిగాఁ గన్నట్లు
 చున్నది. మాతృసేవ సంపుటము 1 సంచిక 31, 32
 లందలి వీరివ్యాసాంశములకు నాసమాధానములను
 స్థలాంతరమున సమగ్రముగఁ బ్రకటింతును. మాతృ
 సేవవ్యాసములందే సంచిక 30 లో “పండితా రా
 ధ్యునికాలము” గూర్చి వ్రాయునపు డాతఁడు శ్రీ.శ.
 1160—70 ప్రాంతమువాడని సోమనాథునిగురునకు

తాతయైన బెలిదేవి వేమనకు సమకాలికుడని, తరమునకు ముప్పదియేండ్లచొప్పున 60 సం॥లయంతరమును గ్రహించినచో క్రీ. శ 1221లోఁ దన్ను చురించిన కన్నడకవి సోమరాజునకు సోమనాథుడు సమకాలికుడు కావచ్చునని వీయ ప్రాసియున్నారు. ఇది యస్త్రగాదలన్నియును కనుగొనఁజేయఁగలదిక కేరలో “సోమనాథునికాలము” గూర్చి వ్రాయు సరికి చంతలోనే ధోరణిమార్పి, ఉత్పటకాన్యైకత సోమరాజునుతించిన వృషభ స్తన సోమని పాలకురికి సోమన యైయుండఁడని, వృషభ బసవశబ్దములు వేరిని, “బసవ స్తన” అన్నను బద్యమున స పడునప్పుడాతఁడు “వృషభ స్తన”యని యెల చెప్పునని, యా గ్రంథము వ్రాయుసరికి సోమరాజు పాలకురికి సోమన నెఱుంగనే యెఱుగఁడని వ్రాసిరి సుజ్ఞయుఁడము చేయునిర్ణయమునకు సరిపడదు గావున సోమనాథునకు ఒకపురాణకథాసూత్రము లెఱింగించిన వృద్ధుఁడు కరస్థలి సోమనాథయ్య “పండితారాధ్య కృపాసముద్రతుడు” అన్నదాని కాగిదితొగురువు పండితారాధ్యుఁడు కల్గి కార్జునపండితుఁడనరాదని, “పండితారాధ్య” అనునది కేవలము విరుదముని, కల్గి కార్జునపండితునికుమారుఁడు కేదారయ్యయైనను గరస్థలి సోమనాథునిగురువు కావచ్చునని నెలవిచ్చిరి.

ఇక నటుతరువాత 38 సంవత్సరాల క్రి. శ. 1242 సంవత్సరములో సర్వేశ్వరశతకము రచించిన అన్నమయ్యనుగూర్చి వ్రాయునపు డాతఁడు సోమనాథుని యనుభవసారపండితారాధ్యచరిత్రములనుండి సంవాదములు గ్రహించిన విషయ మంగీకరించుచు, సోమనాథుడు, అన్నమయ్య, సమకాలికులు మాత్రమేగాక మూఁడు నాల్గేణ్ణులు తక్కువగ సవయస్కులుగూడ నైయుందురని చెప్పియున్నారు. పండితారాధ్యచరిత్రమే సోమనాథుఁడు చరమదశలో వ్రాసిన చివరికృతి యని పలువురు తలంచుచున్నారు. క్రి. శ. 142 నాటికే యా కృతియందలి సంవాదములు సర్వేశ్వరశతకమునందు దొరలినవని యంగీకరించుచుఁగూడ క్రి. శ. 1290 నాటి రెండ్రేపుల మల్లినాథయ్యతో సోమనాథునకు సంబంధమును ముడివెట్టుట వీరెట్లు సమర్థింతురో? ఒకదాని కొకటి పొందిక లేని యిట్టి యెగుడుదిగుడు వ్రాతలేనా నాయందుఁ గనరాదని వీరుగ్గడించు “ఎదుగు పొదుగు”నకు లక్ష్యము? శాశ్వతమైనసత్య మచంచలము, నిరంజనము, నైనదిగదా! “స్థాణుః స్థిరభక్తి యోగసులభోనిశ్రేయసాయాస్తు” అని కవికుల గురుని సూక్తి. అట్టిసత్యమును దెలిసికొనుటకై స్థిరచిత్తముతో గడంగు నాథోరణి యెప్పటికీ గాలి

సోకిన దాని కనుగుణముగాఁ దూలునట్టిది కాని మాట
 వాస్తవమే. అట్లని యొకమాటప్పటికి దొరకిన యువ
 పత్తులంజేసి సత్యమని దృఢచిత్తముతో నమ్మినదే
 తరువాతిపరిశోధనములలో సరికాదని యంతకన్నఁ
 బ్రబలతరప్రమాణములచే నిర్ధారితమైనయెడలఁ
 బూర్వాభిప్రాయములను మార్చికొనని శరత్వము
 నాయంఁదే లేదనియే నావిన్నపము. తమగృహనామ
 మన్వన్యముచేసికొనవలెనన్నయద్దేశముతో తాము
 చెప్పిందే వేదమని వాదించెడి యభినివేశము శ్రీ
 వేంకటకృష్ణశర్మగారి కేమైన నుండునేమో కాని
 యట్టిది నా కేకోశమందును లేదు ఈకాలనిగ్మయ
 విషయమున నింకను విశేషాంశముల నెఱుంగ నెంచు
 వారు పూర్వోక్తములైన నాగ్రంథమందలి పది
 యవప్రకరణము, 1940సం॥ ఆగష్టు భారతివ్యాస
 ములతోపాటు చిలుకూరి నారాయణరావుగారికిఁ
 బ్రత్యుత్తరముగా 1941సం॥ నవంబరు 7, 21, 23
 తేదీల “త్రిలింగపత్రికలో” సోమనాథునికాలము”
 అను శీర్షికగల నావ్యాసముచుగూడఁ జూడనగును.

— సోమనాథుని శిష్యప్రశిష్యులు —

వీరిని మూడుతెఱంగులుగ గణింపవచ్చును.
 ఈతనివలన వీరశైవదీక్ష నొందిన శిష్యసంతతికిఁ జేరిన
 వారొకతెగ. పిదుపర్తికవు లిందు ముఖ్యముగ

నెన్నడగినవారు. వీరు తమవూర్వుల కీతఁడు సంపా
 దించియిచ్చిన యగ్రహారాదికములఁ బారంపర్య
 ముగ ననుభవించుచు విశేషభక్తిగౌరవములతో
 నాతనిఁ గులగురువుగ నారాధించి యాతనిమార్గ
 మనుసరించితదనంతరమువీరశైవవాఙ్మయాభివృద్ధికై
 కృషియొనర్చినవారు. ఈతనికిఁ బ్రత్యర్థులై నిలిచి
 మతవివాదమునందు నోటువడి యాతనిచే వీరశైవ
 దీక్షలనొంది శిష్యులై నవారు రెండవతెగ. వీరిలోఁ
 బ్రముఖుఁడు చక్రపాణి రంగనాథుఁ డనువైష్ణవ
 వుఁడు. ఇతఁడు కవిరాజ బిరుదాంచితుఁడు. వైష్ణవ
 మతపాండిత్యముతోపాటు మిక్కుటముగ శివ
 ద్వేషముగూడఁ గలవాఁడు. ఈతఁడు సోమనాథు
 నిచే నోటువడి పరాభవదుఃఖముతో నహోబల
 తేత్రమునకు శ్రీశైలమార్గమునబోవుచు శ్రీశైల
 శిఖరమును జూడనొల్లక కనులు మూసికొనెను.
 దానితో దృష్టినిరోధము గలుగ నహోబలస్వామిని
 బ్రార్థింప నాతఁడు శివాధిక్యమెఱింగించి మల్లికార్జున
 స్వామిని నేవింపుమని యుద్యోధించెను. అందుపై
 నల్లొనర్ప నొకకన్నుమాత్రము వచ్చెను. మల్లి
 కార్జునస్వామియుద్యోధనమున నాతఁడు పాలకురికిం
 జని సోమనాథుని శరణువేడఁగా రెండవకన్ను
 గూడ వచ్చెను. అంత సోమన యాతనికిఁ దనకొమ

కుండు చతుర్ముఖబసవేశ్వరునిచే వీరకై వడితు నిప్పించి
 శిష్యునిగా గ్రహించెను. అనంతర మీతఁడు వీర
 భద్రవిజయము, శరభలీల, శ్రీగిరినాథనిక్రమము
 మున్నగుకృతులు రచించి సోమనాథున కర్పించెనని
 తోంటదానైనిగ్రంథము చెప్పుచున్నది. వైకథకుఁ
 గొంతస్ఫోరముగా రంగనాథుండు రచించిన “నయ
 సరగడ” అను నామాంతరముగల “శివభక్తిదీపిక”
 మదరాసు ప్రాచ్యలిఖితపుస్తకాలయమున దున్నది.
 సోమనాథ రంగనాథుల యీగురుశిష్యసంబంధమును
 బురస్కరించుకొని శివయోగసారకర్తవలని గణపతి
 దేవుండు తనకృతిలో నయ్యిరువుర నిట్లు కలిపి
 నుతించినాఁడు.

క అసమశివభక్తి రసమా

ననుడగు పాల్కురికి సోమనాథుని గవిరా

జనమున్నత యశ, సద్యః

ప్రసాదియగు చక్రపాణి రంగన గొలుతున్

భద్రకవి లింగన తన సామరచరిత్రములోఁ గూడ

“సకలవేదపురాణశాస్త్రేతిహాస

నికరార్థములఁ బ్రమాణించి సద్భక్తి

క్రమతి నుద్ధరించిన పాలకురికి

సోమనారాధ్యుల సొంపుతోఁ గొల్చి

రంగద్వితీయా రంగసద్భక్తమున

రంగనాథుని గవిరాజుకృత దలచి”

అని నుతించెను. గోనబుద్ధారెడ్డిరచితముగ గ్రంథమునుబట్టి కానవచ్చినను జీరకాలమునుండి రంగనాథునిపేర వ్యవహారమందున్న ద్విపదరామాయణమునకు నిక్కంపురచయిత యీచక్రపాణి రంగనాథుడే యైయుండునని నా యభిప్రాయము. దానినాతఁడు వీరశైవము స్వీకరింపకమున్నో తరువాతనో రచించియుండును. ఇది పరిశోధింపఁదగిన విషయము. పూర్వకపు లేవరును బుద్ధారెడ్డిని రామాయణకర్తగా సంభావించియుండలేదు. పెరుగుకురికి శాస్త్రి, నేతికురికి శాస్త్రి యని పేర్లుదాల్చి యిరువురు విప్రులు ప్రతిఘటించఁగా సోమనాథుఁడు వీరిద్దఱు పాలకురికినుండి యుదయించి యందే లయించు వారని కేలినేయుచు నోడించి శిష్యులుగా స్వీకరించెనని కర్ణాటకవిచరిత్ర చెప్పుచున్నది. ఇట్టిశిష్యులు సోమనాథుని కాకాలమునఁ బలువురు ఘటిల్లియుందురు.

ఇక నీతనికృతుల భక్తిగౌరవములతోఁ జరించి యాతనిరచనాసరణుల నారాధించి యనుకరించిన యాంధ్రకర్ణాటకపులను మూడవతెగగా గణింపనగును ఆంధ్రకవులలో నన్నెచోడుఁడు, యథాహక్కుల అన్నమయ్య, తిక్కన, బద్దెన, నాచన, సోమన, జక్కన, శ్రీనాథుఁడు, గౌరన, బమ్మెరపోతన,

ఎడపాటి యెఱ్ఱన, రఘునాథభూపాలుడు, నాగ
 లూటి శేషనారాధ్యుడు మున్నగువా రిందు
 ముఖ్యులు. బసవేశ్వరపండితారాధ్యులచరితముల
 మునుముందు తెలుగున వెలయించి తమకు మార్గ
 దర్శకు డగుటచే గణ్యాటకపులు పలువు గందు. ముఖ్య
 ముగా వీగళ్లై వకవులు సోమనాథుని గురుభావముతో
 నారాధించిరి. ఇతని బసవపురాణమును యథా
 మూలముగఁ బ్రప్రథమమున క్రీ. శ. 1319లోఁ
 గన్నడించిన భీమకవి. “పాల్కురికి సోమేశ్వరన
 కారుణ్య—ఒదవికభా ప్రపూరితవృద్ధయ” అని
 గద్యలో వ్రాసికొని తనభక్తిని వెల్లడించినాడు.
 అటుతరువాత శంకరాధ్యులు బసవేశ్వరిజయమును
 పేర నొకసంస్కృతానువాదమును, సింగిరాజు
 (క్రీ. శ. 1500) మహాబసవరాజచరితము (సింగిరాజు
 పురాణము) అను మఱియొకకర్ణాటానువాదమును,
 పడకురకవి (క్రీ. శ. 1655) బసవరాజవిజయము
 (వృషభేంద్రవిజయము) అను చంపూకావ్యము
 రచించి తమభక్తిగౌరవములఁ బ్రదర్శించిరి. ఇట్లే
 యీతని పండితారాధ్యులచరిత్రమునకుఁగూడ గురు
 రాజకవి (క్రీ. శ. 1430) సంస్కృతానువాదమును
 నీలకంఠాచార్యుడు (క్రీ. శ. 1435) ఆరాధ్య
 చరిత్రమనుపేరితోఁ గర్ణాటానువాదమును వెల

ఋంచరి. తొంటద సిద్ధలింగకవి (క్రీ శ 1560)
 “పాలకురికి సోమేశ్వరపురాణము” అను ప్రత్యేక
 గ్రంథమునే రచించిననంగతి మున్నే చెప్పియుంటిని.
 వీరు గాక పద్మణాంకుడు, బొమ్మరుసు, గుబ్బిమల్లు
 నార్యుడు, విరూపాక్షపండితుడు మున్నగు ప్రసిద్ధ
 కవులు పలువురు తమకృత్యవతరణికలలో నితనిఁ
 బ్రశంసించిరి. విశేషవివరములు, ఆంధ్రకవులు తమ
 కృతులలో నీతనిరచనముల ననుసరించి కావించిన
 స్థూలానుకరణవిశేషములు దెలియ గోరువారు నా
 గ్రంథమందలి “సోమనాథునారాధించిన యాంధ్ర
 కర్ణాటకవులు” అను నిరువదియవ ప్రకరణము చూడఁ
 దగును

— సవీరగుణములు, శైలి, కవితావిశేషములు —

సోమనాథుఁ డవతరించు పప్పుటి కాంధ్రవాఙ్మయ
 మున వెలసిన గ్రంథములు మిక్కిలి తక్కువగనే
 యున్నవి. నన్నయ ప్రారంభించిన భారతాంధ్రీకరణ
 మాతని మరణముతో నిలిచిపోయినది. తరువాత
 రెండువందలేండ్లవఱ కెవ్వగు దానిదెస దృష్టిపఱపి
 యుండలేదు నూకికి దొంబదిపాళ్ళు సంస్కృత
 పదములతో నన్నయ తనరచనము సాగించెను.
 అతనికి సోమనకు నడుమ వెలువడిన కొలఁది కబ్బము
 లలో పావులూరి మల్ల నగణితము సంస్కృతమునుండి

పరివర్తింపబడిన శాస్త్రగ్రంథము. మల్లికార్జున పండితుని శివతత్త్వసారము, స్వతంత్రగ్రంథమే యయ్యు శతకవాఙ్మయములోఁ జేర్పఁదగినది. అందుఁగూడ సంస్కృతపదబాహుళ్యమేకాననగును. సోమునివలె జానుతెనుంగువై కొంత మక్కువగొన్న నన్నెచోడుఁ డాతనికన్నఁ బూర్వుడని తలంచినను, ఆతని కుమారసంభవము చాలవఱకు స్వతంత్ర కావ్యమేయైనను నదిగూడ గీర్వాణప్రాధాన్యమే కల ప్రౌఢప్రబంధమై పండితజనైః వేద్యముగనుండి జనసామాన్యమునకు దుర్గ్రావ్యామయ్యెను. ఇట్టి స్థితిలో నాంధ్రీకరణయుగప్రారంభదశయం దవతరించినవాఁడయ్యు సోమనాథుఁ డట్టియుద్యమము నకుఁ గడంగక, కేవలస్వతంత్రవిధానములతో స్వతంత్రగ్రంథరచనములకే పూనుకొనుట యాతని నవీనగుణములలో మునుముందు గణింపఁదగినది. ఈతనియవతరణమే యొక ప్రత్యేక ప్రయోజనము నకై నియుక్తమగుటగూడ దీనికిఁ గొంత కారణ మని తలంపఁదగును. ఆంధ్రపద్యరచనములో నన్నయ పాటించిన సంస్కృతపదబాహుళ్యము, సమాససాటవము నీతఁడు సడలించి యీవిషయమునఁ దన తొల్లిటికృతియైన అనుభవసారమునందే కొంత సంస్కారముఁ బ్రకటించెను. సమత్వమున వెలయు

సంస్కృతపదములతోను దేటతెనుఁగు నుడులతోను వెలయుచు నిందలి పద్యరచనము మత్తేభగమనము వలె మనోహరముగ సాగుచుండును. అటుతరువాత బసవ స్తవరూపములగు గద్యలు, రగడలు మున్నగు దేశీయ గేయకృతులఁగూడఁ బెక్కింటిని సంస్కృత పదభూయిష్ఠముగ రచించినవాఁడయ్యు నట్టిరచనలు జనవశీకరణమునకు మతప్రచారమునకు సంతగా నుపకరింపవనెడి సత్యమును గ్రహించి, జనులవాడు కలో నిలుకడనంది, సహజమై వారికి సులభముగ నవగతమగు జానుతెనుఁగుపై వలపుగొని తత్ప్రాధాన్యమును బొటించి, మతవాఙ్మయరచనమునకు సంస్కృతభాషనాధారముగాఁగొను ప్రాచీనమర్యాదను ద్రోసిరాజని, మాతృభాషయగు తెలుఁగు నెడ నెనలేని యభిమానమునుబూని తెలుఁగుఁ బలుకు లనుకూడ వేదములపాటిగ గణింపుడని లోకమును హెచ్చరించి, సర్వసామాన్యము జాతీయచ్ఛందము నగు ద్విపదలోఁ దనప్రధానగ్రంథరచనముల నిర్వహించెను “ద్విపదకావ్యంబు, ముదిలంజ, దిడ్డిగంత” అని యాంధ్రవాఙ్మయమున రాసురాసు ద్విపదయొడ నేర్పడిన నిరసన మింతయో కొంతయో సోమనాథుని కాలమునాఁటికిఁగూడ నెలకొనియున్నట్లు గోచరించును. బసవపురాణమును ధూర్తవిప్రులు నిరసించి

నట్లు విడువకైపోవనాథుడు వాకొనిన కారణము
 లో నది ద్విపదయగుట యొకటిగదా! కాని పోవ
 నాథుఁ డిట్టి ధూర్జనాభిప్రాయముల నెఱుగొను
 నంతటి పిఱికిఁడంద గాఁడు. సముచితమని తాను నవ్వి
 నది నిర్వహించుటలో నాతనికి జఁగు కొంఁకులులేవు.
 “క్రియాస్థి స్వత్వేభవతి మహతాం నోఃకృణో”
 అనునట్లు నననవోస్తే ప్రతిభాశాలులగు కవినరు
 లేఁఁదములో రచించినను దమకావ్యములచే లోక
 రంజనము గావింపనేర్తురు. “అల్పాక్షరములన
 సల్పార్థచన - కల్పించుటయగాదె కవివివేకంబు.”
 అని బసవపురాణావతారికలోనే ధంకా మ్రోగించి,
 పోవనాథుడు ద్విపదకావ్యచనమును ముల విప్రు
 లముగ సమర్థించుచు నందఁ గూర్చి పండిత గాఢ్య
 చరిత్రావతారికలో దీర్ఘోపన్యాసము గావించినా డు.
 ఇందుచేతనే లఘుబుద్ధులగువారిబృహిలో నిరసన
 మునకుఁ దావలమైన ద్విపదయలఘుమతియగు నీతని
 చేతిలో నైహికాముష్టికరూపక ద్విపదహేతువై
 విరాజిల్లినది. సహజసత్వముతో స్వతంత్రాభిరక్తితో
 పొగించిన యీ ద్విపదరచనమందీతఁడు ప్రకటించిన
 నవీనగుణముల సంఖ్యాకములు, అనిర్వచనీయములు.
 శ్రుతి స్మృతి ప్రమాణముల లెక్కకు మిక్కిలిగఁ
 గుప్పించుటయందేమి, గహనములగు నుపనిషత్ప్రహ

స్యములఁ దేటతెల్లముగఁ జొప్పించుటయందేమి, పలు
 రూపములగు పరమతసిద్ధాంతములఁ బ్రదర్శించి
 ఖండించుటయందేమి, ఏకథాటిగ, హేరాశముగ,
 థారాశముగ, ఝురీవేగముతో సంస్కృతసమాస
 ఘటితపదజాలములఁ బ్రవహింపఁజేయుట యందేమి;
 లలితములై యలఁతి యలఁతి తునియలుగ విడివడి
 తేనియతేటలై వెలువడు జానుతెనుంగునుడులజాలు
 వార్చి, చదువరుల మదులఁ గరంచుటయందేమి, ఇది
 యది యననేల, దేనియందునుగూడ నడ్డొకింతయు
 లేక స్వనిధముల నాతనికి చశంకడమై ద్విపదయే
 బహురూపకములగు వివిధసవిధానములం దొక్క
 రీతిగ నుచకరింపనేర్చెను ఆంధ్రభాషాసతి తన ద్విప
 దములతో నీతని ద్విపదకృతులందు బహుముఖము
 లుగ, సుసతగముగ వృత్త్యమొనర్చి కృత కృత్య
 యయ్యెను. అందుచేతనే యీతని తరువాత పేలిన
 సుప్రసిద్ధకవులు కలువరు రచించిన పద్యకావ్యము
 లందలి పలుతెఱంగుల మెఱుంగులకెల్ల నీతని ద్విపద
 కావ్యములే మార్గదర్శకములై వన్నెకెక్కినవి.
 కావ్యవ్యాకరణతీర్థులు, కీ॥ కే॥ శ్రీసంచాక్షుల ఆది
 నారాయణశాస్త్రిగారు, ఆంధ్రసత్రిక పదియవ సంవ
 త్సరాది సంచికలో “ద్విపదకవిత్వ”మను వ్యాసమున
 సోమనాథుని బసవపురాణపండితారాధ్యచరిత్రముల

నుద్దేశించి లిఖించిన యీక్రిందివాక్యములు గమనింపఁదగినవి.

“ఈరెండు గ్రంథములు నెక్కడఁ జూచిన నక్కడ నవరసములు పొంగి పొరలి పోవునంతటి రసోపసాదనములుగ ద్విపదలలోఁ గూర్పఁబడినవి. హిమవద్భూభర గుహాగ్రములనుండి యనగ్గళముగా దిమికి వచ్చెడు గంగాస్రవాహముంబోలె నీమహామహుని కవిత్వము పారశులమనంబుల నానందపూర్ణమున నోలలాడించుచుండును. భక్తశిరోమణియగు సోతర భక్తిపారవశ్యపుఁ గవిత్వమునకు, కవిసార్వభౌముఁడగు శ్రీనాథమహాకవి నుడికారముల గడుసుదనంపు జిన్నెలకును, కర్ణాటరాజ్య రమానాథుడు నాంధ్రభోజుఁడు చాంధ్రకవియునగు కృష్ణదేవరాయ మహారాజుల యాముక్తమాల్యద మున్నగుకృతులలోని యద్భుతవర్ణనాపటిష్ఠములగు సందర్భములకును, దీనికి దానికినియేల, ఇంతదనుక మనయాంధ్ర సారస్వతమునఁగల హృదయములగు గంపాక్షి నోదంచితములగు కావ్యపు మెఱుంగులన్నిటికిని, ఈ రెండు ద్విపదకావ్యములే మార్గదర్శకములై రాజిల్లిన వనుటలో నేమియు సందియములేదు ”

పద్యరచనావిధానమునఁగూడ నీతఁడు గొన్ని సంస్కారములను గావించినాఁడు. నన్నియమార్గ

మున కీతఁడు వన్నియవెట్టినవిధము కొంత యింతకు
 ముందే యుగ్గడించితిని. తిక్కనాదుల జాతీయకవితా
 నిర్మాణమునకు సోమనాథుని జానుతెనుఁగురచనములే
 యుద్బోధకములనుట చెప్ప నక్కఱలేదు తెలుఁగు
 పద్యరచనమున నన్నయ తిక్కనల నడుమకాలమున
 జరిగిన పరిణామమున కీతని యనుభవసార మాదర్శ
 కము కా గలదు సీసపద్యరచనమున నీతఁడు నన్నయ
 యతినియమములఁ గొంతవఱకు సడలించెను. ఆ
 విషయమున నన్నెచోడ తిక్కనాదు లీతని మార్గ
 మునే యనుగమించిరి. మఱియు నీసీసపద్యరచన
 మున నీతఁ డొనర్చిన ముఖ్యసంస్కారము, ఏపాద
 మున కాపాదమునకుఁ బదములు తెగిపోయి ముందు
 పాదమందలిపదములతోఁ గలియకుండ రచించుట, ఆ
 యాపాదములందుఁ గూడఁ జాలవఱకుఁ బూర్వోత్త
 రాధములు విడిగడునట్లు రచించుట పాటించదగి
 నది. దీనినే వరవడిగాఁగొని జక్కన, నాచన సోమన,
 శ్రీనాథు డు, మనోహరవిలాసభాసురముగఁ దమ
 సీసముల రచించి యందు సిద్ధహస్తైరి సీసమునందు
 వలెనే కందపద్యరచనమునఁగూడ నీత డు చక్కని
 సంస్కారముఁ గూర్చినవిధ మనుభవసారమందలి కంద
 ములఁ జదివినఁ దెల్లమగును. ఆచిన్నకృతిలో ద్విప్రాస,
 త్రిప్రాసకందములు గూ డఁ గొన్ని ర చిం చి

యీతఁడు చిత్రకవిత్వపుఁ దెరువులఁ గూడఁ గొన్నిటి
వ్రొక్కినాఁడు తెలుగు నుడికారమునకుఁ దీయం
దనమునకు నెలవులగు బద్దైన సువతిశతకవ్యము
లకు నతని నీతిసాగముదలి కందములను సోమనాథుని
కందనా లే మూలకందముల గ గోచరింపఁగలవు.

ద్విపదరచనముం దీతని వాక్ప్రవాహమును హిమ
వత్స్వత గుహాగ్రహముల నాడి దుమికి చుట్టు
గంగాప్రపూరముతో నుపమించిన శ్రీపంచాగ్నుల
ఆవినారాయణాస్త్రిగారి వాక్యముల నింతకు
మున్నగ్గడించితిని వెగమునందేమి, సావనత్వము
నందేమి, మఱి యితరగుణములందేమి యీసా
మ్యము స్వవిధముల నింతయుగ నున్నది. ఇం
దొక్కటి మామేత్వం గలమునుటవిహరిణి. మఱి
యొకటి భక్తప్రసాదనోహణచే ఈతని కృతులఁ
జదువునపుడు కొన్నియు, నాభీలావేగముతో
శీతనగపాపపుల నుండి ప్రహించు భాగీ ధియు,
మఱికొన్నితావులఁ గాశీపుష్పగిరి పుల సరళగతిని
జరగు జాహ్నువియుఁ దలపునకు సచ్చుచుండును.
సహజగంభీరత, సుప్రసన్నత యీతని శైలికి నైజ
గుణములు. ఈతని గచనలు ద్రాక్షాకదళీపాకములఁ
బరిణతములై, వైదిర్భిషాంచాలీరీతులకాదర్శములై
వెలయుచుండును. ఈతని కవితయందలి ముఖ్యగుణ

ము లనన్యసామాన్యములగు సౌందర్యమాధుర్యములు. భక్తిరసపరవశుడై భావమునే ప్రధానముగఁగొని, స్లేషయమకాద్యలంకారములకై తడవులాడక, జాతీయతను గణించి దేశీయచ్ఛందమగు ద్విపదలోఁ బ్రధానకృతుల వెలయించి యందు తీరుతీయములుగల తెలుఁగు పలుకుబళ్లను పేలుగ జాలవార్చుట యందుకుఁ బ్రధానకారణములు. సరసమైన జానుతెనుంగుపై వలపుఁగొనినను సహజ గంభీరతాప్రసన్నములగు సంస్కృతపద ము లనైఁ గూడ నాతడు వ్యామోహము వీడలేద, జాతీయత వలసినపట్టులం దతడు నూటికి దొంబదిపాళ్లు జానుతెనుంగును బ్రయోగించి గాంభీర్యప్రకటన మవసరమైన మతపవాదములు మున్నగుతావుల సంస్కృతపదబాహుళ్యమును బ్రదర్శించును. మఱి కొన్ని పట్టులఁ దెనుఁగుపదములను సంస్కృతపదములను సమానముగఁ బరగించును. రసైకపరతంత్రుడగుటచే రసవిజృంభణమునకై యెచ్చట నెట్టి పదజాలమును బ్రదర్శింపవలెనో యాతఁడు బాగుగ నెఱుంగును. శబ్దాలంకారములలో నాతని కను ప్రాసములపై మక్కువ యెక్కువ. ఆ విధమైన భావావేశములో వానియంతట నవి సాజముగ దొరలివచ్చినట్లు కన్పట్టును గాని వాని నాతఁడు

ప్రయత్నపూర్వకముగఁ బ్రవేశపెట్టినట్లు గానరావు. ఈతని తరువాత వెలసిన బహురహితన మున్నగు తెలంగాణకవుల యనుప్రాసప్రియత్వమున కీతని కృతులే మార్గదర్శకములుగా నోపుచు పాత్రముల ముగ్ధత్వమును బ్రదర్శించుటలో నీతని జాణతన మెనలేనిది. ఇట్టి పట్టులం దాతఁడు ముద్దు మురిపెములు గురియు జానుతెనుగు బలుకులు జాలువార్చి వారి ముద్దతనము చదువరులకన్నులఁ గరడుగట్టుచట్లు చిత్రించివారిని విముగ్ధులఁ గావించును. బసవపురాణ తృతీయాశ్వాసమందలి ముగ్ధభక్తులకథలఁ జదివిన నిది తెల్లమగును. కవితచిత్రకళయని తలంచి, యచ్చునగుద్దినట్లు పాత్రముల రూపవర్ణనమొనర్చి పాఠకుల మనఃఫలకముల హత్తించుటలో నీతని నైపుణ్యమగణ్యము. మచ్చునకై యిందలి మూఁడవ యాశ్వాసమందలి సకలేశ్వర మాదిరాజయ్యగారి కథలోని మల్లరుఘుగొల్ల వేసము, చెయువులు మాడఁదగును. ఈకవితావిశేషము తిక్కన, నాదన సోమన, శ్రీనాథుఁడు మున్నగుజాతీయకవుల కాదర్శకమయినది.

స్వాభావికములగు ప్రకృతివర్ణనము లీతనికి మంచినీళ్ళప్రాయములు అట్టిచోటుల నీతఁ డితరాలంకారములకన్న స్వభావోక్తినే మిక్కిలిగ

సంభావించును. కోడికూతనుగూర్చి యీతఁడు
గావించిన

“తొలికోడి కనువిచ్చి - నిలిచి మైవెంది

జలజలఱెక్కలు నడలించి నీల్లి

గ్రక్కనఁ గాలార్చి కంఠంబువిచ్చి

ముక్కున నీకెలు చక్కొల్పి కడుపు

వెక్కించి మెడసాచి నిక్కి మిన్నుచి

కొక్కొరోకు జ్ఞినికూయకమున్న”

వంటి నిస్సర్గమనోహరవర్ణన మాంధ్రవాజ్ఞయము
నందు మఱెచ్చటను గనఁజాలము. సర్వజ్ఞతాశక్తి
యీతని కృతులలోఁ బలుతావుల బహుముఖములఁ
బ్రస్ఫుట మగుచుండును. అపరిచితములు నాత్మాను
భవదూరములు నగు చౌర్యము, ద్యూతము, రస
వాదము, వైద్యము మున్నగు నసాధారణ విష
యముల వర్ణించునపుడు గూడ నీతఁడు ప్రకటిం
చెడుప్రతిభ పాఠకుల నాశ్చర్యచకితులఁ గావిం
చును. ఇట్టి పట్టుల నాతఁడు ప్రయోగించు పద
జాలము లాయాపారిభాషికనిఘంటువులుగ ను ప క
రింపఁగలవు. సకలేశ్వర మాదిరాజయ్యగారికథయుఁ
బండితారాధ్య చరిత్రమందలి పర్వత ప్రకరణము
తిలకించిన నీతని సంగీతశాస్త్రపారగత్వము గొంత
వ్యక్తమగును.

ప్రతిపాదింపనెంచినవిషయము చదువరుల
 మదుల లెస్సగా హత్తికొని యందుమూలమున
 వారికి రసానుభవము గలుగుటకై సమానార్థకము
 లగు పర్యాయపదములను మార్చిమార్చి పుంజాను
 పుంఖములుగఁ బ్రయోగించుట యీతని వితా
 గుణములలో గణింపదగిన మఱొక విశేషము.
 దీనిని భాషాసౌభాగ్య కళాసౌందర్యగోళితక
 ముగాఁ బలువురు సంభావించిరి. నాచన సోమ
 నాథుడు, శ్రీనాథుడు మున్నగు సుప్రసిద్ధకవులు
 దమ కృతులలో దీని ననుకరించి యారాధించిరి.
 కాని నేటి విమర్శకు లొకరిందలి యింపు సొపుల
 బాగుగాఁ బరీక్షింపక సోముని యీ కావ్యగుణ
 మును “దిక్కు, దశ, తల, తోఁక లేని పవాడముల
 పునరుక్తి” యని యవగణించుట శోచనీయము.
 ఉగ్గుఁబాలతోఁగ్రోలిన మాతృభాషను మఱచిన
 మనకు సోమనాథుఁ డతివేలముగ వాడిన జాను
 తెనుఁగునుడులు రానురాను వాడుకలో నశించి
 నేడు వాని నిజస్వరూపము, ప్రత్యేకార్థము
 నెఱుంగ రాకుండుటచే గొందఱుదృష్టికవి పున
 రుక్తులుగఁ దోచుటలో నాశ్చర్యములేదు. జాతీ
 యతయే తన కవితకాలంబముగ గ్రహించిన వాఁ
 డగుట నీతఁడు తన కృతులందెల్ల సందర్భోచితము

లుగ జాతీయములగు చక్కని లోకోక్తులను, పలుకుబళ్ళను విశేషముగ వాడియున్నాడు. కవిత కందచందములు, తళుకు బెళుకులు, తుఱంగఱించు టకై జంటపదములను, ఆమ్రేడితములను, బలు తెఱంగుల బ్రయోగించుట యీతని కవిత నుందలి మఱొక విశేషము. గ్రంథవిస్తరిభీతిచే పరికల్ప నిచట నుదాహరణములు మాపనైతిని. బసవ పురాణ పండితారాధ్యచరిత్రములఁ గొంతవఱ కేపట్టులఁ బరిచినను నని గోచరింపఁగలవు. అనంత ములై బహుముఖములుగఁ బలురూపముల వెలయు నీతని కవితావిశేషములనెల్ల విస్తరించుట దుష్ట రము. కావ్యపరనమున జదువరులు వానిని స్వానుభవపూర్వకముగఁ గ్రోలి యానందించుటయే కర్తవ్యము. ఇందుఁగూర్చి యింకను విశేషవివరములు, విపులదృష్టాంతములు తిలకింపఁగోరువారు పూర్వోక్తమైన నాగ్రంథమందలి 14, 17, 18, 20 ప్రకరణములఁ బరింపఁదగును.

❦ చందోవ్యాకరణ విశేషములు ❦

ఆంధ్రగ్రంథమాలిక వారి బసవపురాణ పీఠిక యందును, ఇతర త్రప్రకటితమైన మఱికొన్ని వ్యాసములందును శ్రీప్రభాకరశాస్త్రిగారు పూర్వాంధ్ర కవులందు శివకవులు, భవికవులు నను రెండు విభాగ

ముల నేర్పఱచి, శివునిమీఁదఁ దద్భక్తులమీఁదఁ దక్క నితరులగు భవులమీఁద నెప్పుడును గృతులు చెప్పనివారు శివకవులని, తదితరులు భవికవులని నిర్వచించి, మల్లికార్జునపండిత, నన్నెచోడ, పాలకురికి సోమనాథాదులను శివకవులుగను, నన్నయ తిక్కనాదులను భవికవులుగను బరిగణించి, కవితా మార్గమునందును, ఛందోవ్యాకరణాదులందును వీరు వేర్వేరుగుతములవారని, శివకవులు భవికవుల గర్హించిరని కొంతగ్రంథము లిఖించిరి. భవియనఁగా నిష్టలింగధారి కాసివాడని స్థూల దృష్టితో నర్వాచీనులు కొందఱు వ్యవహరించుచున్నను, భవము (పాపము, పాశము) కలవాఁడు (శివభక్తిరహితుఁడు) అను నర్థమున, అభక్తవిషయముననే శివాగమములందును సోమనాథాదుల కృతులందును భవిశబ్దము ప్రయుక్తమైనదని “పాలకురికి సోమనాథకవి” అను నాగ్రంథము తొమ్మిదవ ప్రకరణములో సకారణముగ నిరూపించియుంటిని. సోమనాథాదులు “శివకవు”లను పదమును దమ కృతులందు వాడినను నితరమతీయులగు కవులను వారు భవికవులని పేర్కొని నట్లుగాని, గర్హించి నట్లుగాని కానరాదు. బసవపురాణావతారికలో

“వెలసిన చదువులు వీటితో ర్తిత

పొలిసిపోయిరి తమపురులు దూలంగను

మృదునుహత్త్వముఁగానమిని బొంకులనఁగఁ

బడుఁ “గవయః కిం న వశ్యంతి”యనుట

యనుచుఁగకవులఁగీటునఁ బుచ్చి పేర్చి”

అని వ్రాయునపుడుగూడఁగొకవిశబ్దమునే యాతఁ
డుపయోగించెనుగాని భవికవులనలేదు. వేమన
పద్యములలోఁగూడ శివకవి, నవకవి శబ్దములున్నవే
గాని భవికవి శబ్దముదాహృతము కాలేదు. ఇది
శాస్త్రిగారు క్రొత్తగాఁ గావించిన నామకరణ
మనియే తోచుచున్నది. “విశ్వక్సేయః కావ్యమ్”
ఆననట్లు లోకకల్యాణము (శివము)గూర్చు సత్కా
వ్యముల రచించు కవులు భవులెట్లువుదురు? అందు
నను “హరువినుతుల బాసలాడఁజేసిన యట్టి ధట్టుని
నన్నయభట్టుబొగడి”యని చిమ్మపూడి యమరేశ్వ
రుఁడు మన్నించిన నన్నయ్యను, “చిత్త నిత్యస్థిత
శివుఁడెవ్వఁడ? న వీడను నాల్కకును దొడవైన
వాడు” అని కేతనచే సచ్చుతిగాంచి, “మహేశ్వ
రాంఘ్రి కమలధ్యానైకశీలుండ”నని తానే వక్కా
ణించుకొన్న తిక్కనను, శంభుదాసను బిరుదనామము
ధరించిన ఎఱ్ఱునను భవులని యెవ్వరు గణింపనేర్తురు?
నాదృష్టిలో నిట్టి వారెల్ల శివకవులే. వారికృతులు
బసవ—G

భగవన్నహిమ ప్రతిపాదకములుగావా? వారి కృతి పతులు భక్తులుగారా? ఇంతకు భాషసర్వసామాన్య మైనప్పుడు, జీవేశ్వరజ్ఞాన సాధనరూపములగు మత విషయములలో భిన్నమార్గము లవలంబించియుండు నంతమాత్రమున నేభాషాకవులయం దైనను భాషా విషయములందును, ఛందోవ్యాకరణబద్ధములగు కావ్యసరణులందును భిన్నభిన్నమతములుండుట కవ కాళమెట్లు కలుగును? తోడిదేశీయభాషలు తమిళము, కన్నడములలోలేని యీవిభేదము తెలుఁగులో నెట్లుండును? కావున సోమనాథాదులు కవితా భాషావిషయాదికములలో నన్నయాదులకన్న భిన్నమతమువారని శ్రీప్రభాకరశాస్త్రిగారు వ్రాసిన దానిలో సత్యముగాని సారస్యముగాని లేదనియే నాతలంపు. కాలప్రవాహమువంటిదే భాషాప్రవాహము. కాన రాను రాను గాలానుగుణముగు పరిణామములఁ గొన్నింటిని బడయుచుండుట ప్రతి జీవదృఢమును సహజలక్షణమే, నన్నయ తిక్కనల భారతభాగము లొక్కతీరగు భాషాసరణివ్యాకరణ మార్గములలో నున్నవని చెప్పఁగలమా? “ప్రయోగ శరణం వ్యాకరణమ్” అను సూత్రము సమస్తభాషలకు ననుశ్రుతముగ ననాదినుండియు వర్తిల్లుచున్నదే. తనకాలమున శిష్టచ్యవహారమందుండిన

“ప్రాణ గొడ్డము” మున్నగు సంస్కృతాంధ్ర మిత్ర పదములఁ గొన్నిటిని నన్నయగ్రంథస్థ మొసర్పఁగా నిట్లే తరుకాలమునాటికి వ్యవహరించునందున్న యట్టి శబ్దముల నన్నయకన్న నెక్కుడుగ నన్నె చోఁడు, సోమనాథుఁడు, తిక్కన, శ్రీనాథుడు మున్నగువారు తమకృతులందుఁ జై కొనియున్నారు. కావున “ఛందస్సాత్వతంత్ర్యము” “అసాధారణ ప్రయోగములు” అను శీర్షికల క్రింద శాస్త్రిగారు నన్నెచోడ సోమనాథాదుల విలక్షణతగూర్చి వెలువరించిన యభిప్రాయములు పెక్కింటిని నేపరికరింపఁ జాలకున్నాను. సోమనాథుఁడు ఛందోవ్యాకరణాదులలో లక్షణసేతుల్లంఘన మొనర్చి సంప్రదాయ విరుద్ధముగ వర్తింపలేదనియే నాయభిప్రాయము. ద్విపదలలోఁ బ్రాసయతిని గూర్చుట సోమనాథుని ఛందస్సాత్వతంత్ర్యములలో ముఖ్యముగా గణింపఁ దగినదని శాస్త్రిగారు గుర్తించినారు. ఆంధ్రభాషలో సోమనాథుని కాలమునాటికి ఛందోవ్యాకరణలక్షణ గ్రంథము లేమైనవెలసినవో లేదో యెవ్వరు నింత వఱకు రూఢిగాఁ జెప్పఁజాలకున్నారు. ఇప్పటి కుపలబ్ధములైన వానిలోఁ బ్రాచీనములని మనము గణించు కవిజనాశ్రయము, కావ్యాలంకారచూడామణి, ఆంధ్రశబ్దచింతామణి, ఆంధ్రభాషాభూష

జాము మున్నగునవియెల్ల సోమునకుఁ దరువాతివే
 గాని ముందఱవి గావు. ద్విపదలలోఁ బ్రాసయతి
 చెల్లదనులక్షణము సోముని తరువాతఁ జాలఁగాల
 మునకు వెలసిన చిన్నన్నలు చెప్పినదేగాని యాతనికి
 ముందుండిన తొల్లింటి పెద్దలేర్పఱచినదిగాదు. కవి
 జనాశ్రయములో నిందుఁగూర్చి యేమియఁ జెప్పి
 యుండలేదు. ద్విపదలలోఁ బ్రాసయతి చెల్లుననుటకు
 సాధకముగ “అనియతగణైః” “య తి ర్వా”
 “ప్రాసోవా” యను ప్రాచీనచ్ఛందస్సూత్రముల
 నాంధ్రభాషాచ్ఛందోలక్షణములఁజెప్పుచు సంస్కృత
 భాషలో రచితమైన యేఁఁదోగ్రంథమునుండియో
 సోమనాథు డు పేర్కొనియేయినాడు. యతిప్రాస
 నియమములేని సంస్కృతశ్లోక రచనములకుఁగాని,
 యతినియమములేని కర్ణాట పద్యరచనములకుఁగాని
 యీసూత్రములుసంబంధించినవిగావని చెప్పనక్కఱ
 లేదు. ఆక్షరగణబద్ధములై, చతుష్పాదనియతి గల
 వృత్తములందును, అనియతగణబద్ధములయ్యుఁ,
 జతుష్పాదనియతిగల కందము, ఉత్సాహము,
 అక్కర మున్నగుజాతులందును పాదద్వితీయాక్షర
 ప్రాసనియమమున్నదన్న కారణమునఁ గాఁబోలు
 వీనిలోఁ బ్రాసయతి పనికిరాదనియు, జతుష్పాదని
 యతిగల్గియు, బాదద్వితీయాక్షర ప్రాసనియమము

లేని సీసము, తేటగీతి, ఆటవెలది మున్నగు నుప
 జాతులందు, సంగీతమునందు నది చెల్లుననియుఁ
 దలంచు సంప్రదాయ మాంధ్రచ్చందోలక్షణగ్రంథ
 ములలో నేర్పడినది. అక్షరగణబద్ధములై చతుష్పాద
 నియతిగల లయగ్రాహి, లయహారి, లయవిభాతి,
 త్రిభంగి మున్నగు కొన్నివృత్తములవిషయమున
 మాత్రమందు లయప్రాధాన్య మున్నదన్న కారణ
 మునఁ గా బోలు మరల నీలక్షణగ్రంథకర్తలు ప్రాస
 యతినే విధించియున్నారు. ఇనియన్నియు నర్వా
 చీనలక్షణములే యని తలంపఁదగును. అనియతగణ
 బద్ధగచనములలోఁ జతుష్పాదనియతితోపాటు పాద
 ద్వితీయాక్షరప్రాసనియమమున్న జాతులమాట
 యెట్లున్నను, ఇట్టి ప్రాసనియమముండియు ద్విపాద
 నియతిమాత్ర మేగల ద్విపద, రగడ, అట్టి ప్రాస
 నియమములేని మంజరీవృత్త మున్నగునవి పాట
 లుగాఁ బాడుకొనుట కనువగు గేయకృతులగుటచే
 సంగీతమునందుబలె వానితోఁగూడఁ బ్రాసయతిని
 వాడవచ్చుననుటయే ప్రాచీనచ్ఛందోలక్షణ కర్తల
 మతముగా గోచరించును. మనభాషలో గ్రంథస్థము
 గాక తరతరములనుండి పారంపర్యముగ జనుల
 నోళ్లలోఁబడి ప్రచారమందున్న యశేఖ్య గేయ
 వాఙ్మయ మొతయో యున్నది. ప్రాత పాటలను

పేరితోఁ గొందలు భాషాభిమానులు వీనిని నేక
రించి యిప్పుడందందుఁ బ్రకటించుచున్నారు. ఇవి
చాలవఱకు ద్విపదరూపములగనో, తద్వికృతులు
గనో యుండును. వీనికాలమును నిర్ణయించుట
దుస్థరము. నన్నయకు ముందునుండియు వెలసినవి
గూడ నిందుఁ బెక్కులు చేరియుండును, వీనిలో
నందందుఁ బ్రాసయతి గాననగును. మచ్చునకుఁ
గొన్ని యుదాహరింతును

“అత్తింటికోడలు ఉత్తమురాలు

చేట జొన్నలపాసి చేనిద్రపాసు”

“చక్కనాన్నగారి ముక్కుపై చెమట

నేరుఁదేసిముత్యాలు చెదరిన ట్లుండు”

“చలికి వెఱచినట్టు ఫులికి నే వెఱవ

ఆలికి వెఱచినట్లు ఆమ్మకే వెఱవ”

“కొడుకులఁ గననివాళ్ళకడు పేమికడుపు

కులముద్ధరించని కొడు కేమికొడుకు”

కావున నీట్టి ప్రాచీనమతము ననుసరించియే సోమ
నాథుఁడు ద్విపదలందు రగడలందుఁగూడఁ బ్రాస
యతిని వాఁడియున్నాఁడు. రంగనాథుఁడు, గౌరన
దీనిని వాడలేదని శాస్త్రీగారు వ్రాయుట సరిగాదు.
రంగనాథరామాయణమునంద, గౌరన నవనాథ
చరిత్రమునందుఁ గ్వాచిత్యముగఁ బ్రాసయతి

ప్రయోగములున్నవి. ఈ రామాయణమునకు వాస్తవకర్తయని నేడలంచు కవిరాజబీరుదాంచి తుడు చక్రపాణిరంగనాథుడు సోమనాథునివలె రగడలందుఁగూడఁ బ్రాసయతిని గొన్నిపట్లు వాడి యున్నాడు. శాస్త్రిగారే తిరుమలదేవస్థాన ప్రాచ్యపరిశోధనసంస్థవారిపత్రికలో (Vol VIII 1947 Part I) ప్రకటించిన రంగనాథుని “నయనరగడ” యందలి యీక్రింది పంక్తులఁ జూచునది.

“పురవైరి సంధకాసురవైరిఁ బొడగంటి”

“రంగొందు పాతాళగంగ నేఁ బొడగంటి”

“అంగికమ్ముగనాడు భృంగీశుఁ బొడగంటి”

నన్నయ భాగవతభాగములో ద్విపదలు లేవుగాని తరువోజలు (రెండు ద్విపదపాదము లేకపాదముగాఁ గలవి) స్వల్పముగ నున్నవి వానిలోఁ బ్రాసయతి ప్రయోగములు గానరానంతమాత్రమున ద్విపదలోఁ బ్రాసయతి చెల్లదనునియమ మాతని నాఁటి కుండెనని చెప్పఁజాలము.

“ప్రాసవిశేషములు”, “యతివిశేషములు” అను శీర్షికల క్రిందఁగూడఁ గొన్ని యసంగతములను సోమనాథుని విలక్షణత నిరూపించుటకై శాస్త్రిగారు వ్రాసియున్నారు. కర్ణాటభాషాలాక్షణిక మతము ననుసరించి సోమనాథాది శివకవులు తమకృతులందు

శాంత ప్రాసము (పద్య ప్రభుచరణ ద్వితీయాక్షరము
 సంయుక్తాక్షరమైనప్పుడు వానితోనున్న యన్ని
 యక్షరములను బాటింపక తక్కినపాదములందుఁ
 గతిపయహల్ సామ్యముతోమాత్రమే ప్రాసముఁ
 గూర్చుట) వర్ణప్రాసము (కవర్ణాదికాక్షరములన్నిటికిఁ
 బరస్పరము ప్రాసముగూర్చుట) సమీపప్రాసము
 (శబదాలకుఁ బరస్పరము ప్రాసముఁగూర్చుట) గూర్చి
 రని, వానితోపాటు సంపూర్ణాంతరబిందుప్రాసమును
 గూడ నంగీకరించిరిని వారి యభిప్రాయము. కాని
 యిది సరిగాదు. ఈవిషయమున గర్హాటభాషా
 మర్యాదనే పూర్తిగ ననుసరింపక యాధ్యక్షగర్హాట
 లాక్షణికు లిరువురకు సమ్మతములైన ప్రాసములను
 మాత్రమే సోమనాథుడు మన్నించి, తక్కితులందు
 నన్నయాదులతోపాటు ఆధ్యభాషామర్యాదనే
 పాటించినని నేఁ దలంచుచున్నాను. బహుపురాణ,
 పండితారాధ్యచరిత్రములం దేపుటలఁ దిలకించినను
 నన్నయాదుల సంప్రదాయమునే పాటించుటకై
 ప్రాసాక్షరములకొఱకు సోమనాథుడు, ఊతపద
 ములను, వికృత్యాదిరూపములను బలుతావులఁ
 బ్రయోగించినట్లు కాననగును. కర్హాటకపురి వర్ణ
 ప్రాసాదిక సంప్రదాయములఁ బూర్ణముగ నంగీక

రించుచో నింతశ్రద్ధ నాతఁడు ప్రాసవిషయమును
బ్రదర్శింప నవసరమే లేదు.

మల్లికార్జునపండితుని శివతత్త్వపారమున

క లోకమ్ములఁ జోద్యముగాదె య

ధర్మంబును ధర్మమయ్యెఁ దత్త్వతీతా”

క సర్వజ్ఞ భక్తివిహితుఁ

దెవ్వఁడు నుత్కృష్టజాతుఁ డేటికిఁ గొఱమె”

అనుపద్యములందలి “ధర్మంబు”, “సర్వజ్ఞ” వంటి
పదములలోని రేఫసంయుక్తాక్షరము లానాఁటి
వ్రాతలో “ధర్ముంబు”, “సర్వజ్ఞ” యను విధమున
లిఖింపఁబడెడివియు. సంపదే వలవలిగిలక ప్రాసమును
వేరినో నిట్టిప్రాసములు లాక్షణి సమ్మతములేయని
శ్రీకొమఱ్ఱాజులక్ష్మణరావు పంతులుగారు వ్రాసి
యున్నారు. “సర్పంబు పడగవీడను గప్పవసించిన
విధంబు గదరా సుమతీ” అని బద్దెనకూడ నిట్టి ప్రాస
మును వాడి యున్నాఁడు. ఇది లాక్షణిక సమ్మతమే
యైనను సోమశాధు డుమాత్ర మీప్రాసమును దాను
గూడఁ దనకృతులలో వాడెననుటకుఁ బ్రబలాధార
ములు లేవు. ఆతఁడుకూడ దీనిని వాడెనని నిరూ
పించుటకై, కొన్ని బహుపురాణ వ్రాతప్రతులలో
“కజ్జము”, “నిజ్జీవి” యను వికృతిరూపములు గాన

వచ్చుచున్నను, 1896 సం॥ లో వెలువడిన బసవ
పురాణ ప్రథమముద్రణములో నవియే గైకొనఁబడి
నను శాస్త్రిగారు తమ యభిప్రాయము సమర్థించు
టకై తమపరిష్కరణములో నిట్లు లీక్రిందిపాద
ములఁ బ్రకటించియున్నారు.

“కర్ణంబునావుడు బిజ్జలం డంత
లజ్జయు సిగ్గును బుజ్జగింపంగ ”

“బిజ్జలునకు వినిపింపంగ నతఁడు
కర్ణమెంతేనియుఁ గలదు తేరెడు ”

“బుజ్జగించుచు వెడ్డు బుడ్డును బెట్టు
నిర్జీవి క్రియఁబడు నివ్వెఱంగందు ”

ఇంక శాస్త్రిగారు చూపిన

“మర్త్యలోకమనకు మఱి వేఱెయొకఁడు
కర్తయున్నాఁడె లోకత్రయవరద”

1

“మధ్యాహ్నమగుటయు మారయ్య లింగ
తథ్యాన సుఖనిరంతరవర్తి యగుచు”

2

“అక్షణంబునఁ బంచభక్త్యముల్ గుడిచి”

3

(భక్త్యశ్రద్ధమునకు భక్ష మను రూపాంతరము
గూడ గలదు.)

“తత్త్రి పురాంకకస్థానవాస్తవ్యుఁ
డై త్రి పురాంకకుం డభినుతిఁ బేర్చు”

4

అను తావులందలిప్రాసములు నన్నయ తిక్కనాదులకుఁగూడ సమ్యతములయిన త్రివర్ణప్రాసము (ప్రాసాక్షరములో మూడువర్ణములున్నప్పుడందలియే రెండు వర్ణములతోఁగూడిన పదములనైనను దక్కినపాదములందుఁ గూర్చుట.) సంయుతాసంయుతప్రాసము ననురెంటిలో నెద్దానిక్రిందనైన గణింపఁదగినవేగాని కేవలము శాంతప్రాసములని శాసింపనైనవి గావు. మఱియు సోమనాథుఁ డిట్టిప్రాసములను స్వరోచ్ఛారణసామ్యముఁ గలిగి అంతస్థములు (Semi-Vowels) అని వ్యవహరింపఁబడు య, ర, ల, వ లతోఁగూడిన సంయుక్తాక్షరముల విషయముననే ముఖ్యముగ వాడినట్లు కాననగును. నన్నయూదులుగూడఁజేర్చి వాడిరనుట కుదాహరణములు.

ఉ త్తత్త్రియవంశ్యులై ధరణిఁ గావఁగఁ బుట్టినవారు బ్రాహ్మణ
త్తత్త్రియ వైశ్య శూద్రులనఁగాఁ దగు నాలుగుజాతులున్
స్వచారిత్రముఁ దప్పకుండఁగఁ బరీక్షితు కాచినయట్లు రామ
మాంధాతృరఘుక్షీతీశులు ముదింబునఁ గాచిరె యేయుగం
బునన్ (నన్నయ - భారతము, ఆదిపర్వము)

క కద్రువ గన్గొని సంతో
వద్రుతమతి యగుచుఁ బిలిచి - సవలికిఁ జూపెన్
భద్రాత్మక యివ్వినతయఁ
దద్దోహం బెఱుగలేమి - దైన్యము నొందెన్.

(తిక్కన - అను శాసనాశ్వాసము.)

క ఈక్షితికి వచ్చి వేగమ

దత్తారామమున వారతరుణుల నృత్యం

దీక్షించి యంతకంటెచు

దత్త రామన నేర్చి రంభతగ వేర్పడఁగన్

(వేములవాడ భీమకవి - నృసింహపురాణము)

సోమనాథుఁ డుపయోగించిన

“పాండురాంగంబైన పక్షతి గర్భమున

బోడిగా వెలుగుచుఁ బుత్రు డీ క్రియచు”

మున్నగుతావులందలి పూర్ణాబిదూప్రాసములవిషయమునఁగూడ శాస్త్రిగారు ప్రకటించినయభిప్రాయములు సరిగావు. తెలుఁగుపదములలో నేటి వ్యవహారమున దీర్ఘములమీఁదఁ గావచచ్చు నర్థబిందువు తొలుదొలుత ప్రాచీనకాలమున పూర్ణబిందువుగానే యుండెననియు, రాసు కాసు పూర్ణబిదూ చ్చారణము దీర్ఘక్షరములపై నడలి నెఱసున్న యరసున్నగా మూఱినదనియు, నర్థానస్వారితత్త్వగుదులు నచింతరు. ఇందుకుఁ దార్కాణముగఁ బ్రాచీనశాసనములలోఁ బద్యములందు పదనములందుఁగూడ దీర్ఘముల మీఁది యరసున్న నెఱసున్నగానే పెక్కుతావులఁ జెక్కఁబడినది. నన్నయకాలమునాటి యీక్రింది శాసనములఁ జూచునది.

గీ సకలవసుమతీశ మకుట లసద్రత్న

కిరణదుచి విరాజి చరణుడయిన

నిజభుజప్రధాని బెజయితదేవని

కూంతు సరియె పోల్పుఁ గాంత లెందు

(రాజరాజనరేంద్ర నికూంతురు సోమలదేవి దత్తారామ శిలా
శాసనము—శా శ 987)

నారాయణభట్టు కుంతులుకుపమవెట్టిన ఆఖిల్లా
వర్తి”

పదుమూడు సదునాల్గుశతాబ్దులు దీర్ఘముల
మీఁది పూర్ణానుస్వారము లర్థానుస్వారములుగ
మాటుచుండినకాలమని పలువురు తలంచుచున్నారు.
తిక్కనకు సమకాలికుడైన కేతననాటికిఁగూడఁ
బద్యములలో నవసరమైనప్పుడు దీర్ఘములమీఁది
యరసున్న నెఱసున్నగ నే యూదఁబడుచుండెడిదని
యాతని యాంధ్రభాషాభూషణమందలి యీక్రింది
పద్యమువలనఁ దెల్లమగును.

క కుటుచలపై నరబిందులు

నెఱయఁగ నూదినను జెల్లు, నిడుపులమీదకొ

నెఱయపు గద్యంబులలో,

నెఱబిందువు లూదఁ బద్య నికరములోనన్ ;

కావున సోమనాథుని కాలమునాటికి దీర్ఘముల
మీఁది యనుస్వారము కేవలము పూర్ణముగా నే

యుండియుండుననిగాని యథవా యవసరమును
 బట్టి పద్యరచనములందు నెఱుసున్నగా నది యూహః
 బహుచుండెననిగాని తలంపనగును. సోమనాథుఁడే
 గాక నన్నెచోడుడు, వేములవాడ భీమకవి
 మున్నగువారుగూడ నిట్టి ప్రాసములు వాడి
 యున్నారు. “వాడిమయూఖముల్ గలుగువాడు”
 మున్నగుపద్యములలో నన్నయ తననాఁటి వాడుక
 చొప్పున దీర్ఘములమీఁద నెఱుసున్నయే వాడి
 యుండునని తాళపత్రప్రతిలేఖకులుగాని ముద్రాప
 కులుగాని వానిని దరువాత సరసువులుగా మార్చి
 యుందురని నా యభిప్రాయము. ఇక సోమనాథుఁ
 డుపయోగించిన సార్థబిందు నిర్బిందుప్రాసములు,
 రేఫద్వయప్రాసములు, నకారముతో శ ష లకుఁ
 గూర్చిన ప్రాసములు, వర్ణాక్షరములలో ట ర, డ థ,
 ద ధ ధ లకుఁ గూర్చిన ప్రాసములు నించుమించుగ
 సకలాంధ్రకవిసమ్మతము లైనవే. వానినిగూర్చి చర్చ
 యనవసరము. నేఁటి వ్యవహారములో మనము
 లఘురేఫ శకటరేఫములుగా నెంచునవి నన్నయ
 సోమనాథులకాలమున నెట్లు వ్యవహృతములయ్యె
 డివో యిదమిత్థముగ నిర్ణయింప నాధారములు
 లేవు. ద ధ ధ ప్రాసములను నన్నయగూడ వాడి
 యున్నాడు. శ, ష, స ప్రాసములను తిక్కన,

భాస్కరుడు, జక్కన, శ్రీనాథుడు మున్నగువారు
గూడ వాడియున్నారు.

యతుల విషయములో “మూకకు నెగయుచు
ముస్సు ముస్సుచు” అని బసవపురాణమందలి పాద
ముదాహరించుచు, శాస్త్రిగా రాసందర్భములో
సోమనాథుఁ డిందువాడిన య ను క ర ణ ప ద ము
“ముస్సు”గాని నేటివాడుక ననుసరించి కొందఱు
ప్రమించునట్లు “బుస్సు”కాదని చెప్పుచు, ఆకాలమున
ఉత్పాదితములగు ప, ఘ, బ, భ లకు పదాంత
మందలి ప్రథమావిభక్తి మువర్ణముతోనేగాని తడి
తరమైన ముకారముతో యతిఁ గూర్చెడివాడుక
లేదనియు, ప్రథమావిభక్తి మువర్ణకము తొల్లింటి
వ్రాతలలో “వన బు, వనంబు, వనమ్ము” ఇత్యాది
రూపములతోఁగూడ లిఖింపబడుటచే దానితోనే
పు, ఘ, బు, భులకు యతి గూర్చుట సంగతమయ్యె
ననియు వ్రాసిరి. ఈపట్టున వీరు వెలువరించిన యభి
ప్రాయములుగూడ సరిగావనియే నా తలంపు సోమ
నాథుఁడు మువిభక్తి, ముకారములు రెండింటితోఁ
గూడ పు, ఘ, బు, భు లకు యతినిగూర్చియున్నాడు.

“పుడమిక' మీధనంబునకుఁ జేసావ”

“భువినరువాద్దడి మువ్వరలోన”

“భొందుగాఁ బసిడికొమ్ములు గొరిజయలు”

అప్పకవి ముకారయతికి లక్షణము చెప్పుచు

క హెచ్చరికను పు పు బు భు లకు

న చ్చపుమా కొమ్ములే మహాకవు లాదిక

మెచ్చలుగ నిలిపి రచ్చట

నచ్చటను ముకారయతు లటంచును గృతులన్

అని పూర్వకపు లీయతిని దమకృతులలోఁ
గ్వాచిత్కముగ వాడినట్లు చెప్పినాఁడు. ఆనందరంగ
రాట్నందములో కస్తూరిరంగకవి దీనినే చక్కటి
యతి యని పేర్కొని నన్నయభట్టు లక్షణసార
ములోనిదని యీక్రిందిపద్య ముదాహరించినాఁడు.

‘పు పు బు భు లకు ముకారంబు పూర్వమునను

గాని మైగాని చెప్పఁ జక్కటి యతియగు

ముప్పిగొని కృష్ణుఁడురమునఁ బొడిచె ననఁగ

బుధుల వినుతులఁ దగ వ్యాసముని యనంగ”

మన సోమనాథు డేగాక రంగనాథ, నన్నెచోడ,
భాస్కర, నాచన సోమనాథాది పూర్వకపులుగూడ
నీ ముకారయతిని దమకృతులలో నందందు వాడి
యున్నారు.

బసవపురాణములో నీక్రిందితావుల గణభంగ
ములు గానవచ్చునని తెలఁచి—

“ప్రేమం బెలర్పంగ భృత్యాపరాధ

స్వామి నోదండ’ యన్నకపు నిష్ఠించి”

“పాపక శ్రుతి రసాస్పృక్తస్య జిహ్వ
గ్రేయసి యేప్రొద్ధ మ్రాయుఁ గావునను”
“అంధక కరివైత్యవ్యాఘ్ర) లాలాజ

లంధరాదుల నిర్దళనము నేయండె”

“శునక గార్దభ మేచ్చ శుక దద్దురాది
జనిత మనీంద్రాది జాతము లెల్ల”

వీనిలో 1, 2 తావులలో రాధ, జిహ్వ యను
నవి సంయుక్తాక్షరపూర్వకము లగుటచే గలములకు
మారు గగములగుటచే గణభంగ మేర్పడుచున్న
దని, సంస్కృతమునఁ జరణాంతమందలి లఘువు
గురువు కావచ్చు ననుటకు “పాదాంతస్థం వికల్పేన”
అను విధియు నందు కనువుగఁ బ్రయోగములు
కాననగును గాని, పాదాంతమందలిగురువు లఘు
వగుట కానరాదని, ఇత్యాదిగా నిందుఁగూర్చి శాస్త్రి
గారు మఱికొంత గ్రంథము వ్రాసిరి. పాదప్రథమా
క్షరము సంయుక్తాక్షరమైనప్పుడు తత్పూర్వపాదాం
తవర్ణము నూఁది పలుకక యవసరమైనచో లఘు
వుగాఁ జేరికొనవచ్చును. వృత్తరత్నాకరమందలి
యీక్రిందిశ్లోకములఁ జిత్తగించునది.

“సానుస్వారో విసర్గాంతో దీర్ఘోయుక్త పరశ్చలః,

వాపాదాంత స్తస్వసాగ్వక్రో జ్ఞేయోనోయమా త్రికోల్పజః”

“పాదాదా విహవర్ణస్య సంయోగః క్రమసంజ్ఞకః.

పురస్థితేన తేన స్వాల్పఘటాపి గురోః క్వచిత్”

అనవ—H

ఇందుచే “భృత్యాపరాధ” అనుచోట ధకారము లఘువే యగును. ఈలోకోక్తి నే చతుర్వేద సారమున గూడ సోమనాథుఁడు వాడినాఁడు.

“సీ ధరధర్మ మిట్లు ‘భృత్యాపరాధస్సాన్వమి
నోదండ”యననీకకాదె సిగ్గు”

కాని యిచ్చట ఆపరాధశబ్దముగదలి ధకారము పాదాంతమున లేదుగాన గురువే యైనది. జిహ్వశబ్ద మూకారాంత స్త్రీలింగముగాన రెండవ తావున న్నిట్టిది కుదురదు. ఇచ్చట గవి పాఠము వారు గుఱడి యప పాఠము నెలకొనినది “భక్త జిహ్వగ్రహే” యని యున్నచో గణభంగముండదని శాస్త్రిగారే వ్రాసినారు. ప్రథమముద్రణప్రతిలో న్నిట్లేయున్నది. అట్లొ “భక్తజిహ్వంచలే” యనియో కవి పారమైయుండును. ఈరెండవపాఠమే యీముద్రణ మందు నేను గ్రహించినాను తెక్కిన మూడు నాలుగు తావులఁగూడ శాస్త్రిగారు గ్రహించిన పారములు కవిపారములు గావని నాతలఁపు “కరి దైత్య” అనుటకునూట కొన్ని వ్రాతప్రతులలో “మదగజ” “సామజ” “సింధుర” అనుపారములు కాన వచ్చుచున్నవి. భీమకవి తన కర్ణాటానువాదములో “సింధుర” శబ్దమునే గ్రహించియున్నాఁడు. “ప్లేచ్ఛ” శబ్దమునకు ముందు వెనుకల నున్నవన్నియు జంతు

వాచకములు. ఇచ్చట “మేచ్చ” యను మానవ వాచకపదమునకు సంగతి లేదు కవిపారము “మచ్చ” యైయుండునని నా తలంపు. వనశబ్దమునకు జలమును న్ధముగూడ నున్నదిగాన భీవశః, విడుపర్తి సోమ నాథుల యనువాదములలో నిందుకు వనవర, వనే చరశబ్దము లుపయుక్తమైనవి శాస్త్రిగారు ప్రకటించిన పారములైనను వ్యాసు, మేచ్చశబ్దము లందలి తొలిసంయుక్తాక్షరములు స్వరోచ్ఛారణ సామ్యముగల యంతస్థములగుటచే వానిని దేల్చి పలికినయొడలఁ దత్పూర్వాక్షరములు త్య, భ యనునవి సురువులుగాక లఘువులే యగును. యకార రకారములతోఁ గూడిన సంయుక్తాక్షరములకు ముందూడెడి యక్షరములపట్ల నీవిధి చెల్లునని కొందఱు లాక్షణికులు స్పష్టముగాఁ జెప్పియేయున్నారు అంతయులందలి తక్కిన లకార, వకారములవిషయమునఁగూడ నిది చెల్లుననియే తోచుచున్నది.

ఇక వ్యాకరణసేషముములలోఁగూడ సోమనాథుని యొడఁ బొందిప దగిన వైలక్షణ్యము లేదనియే నాయభిప్రాయము. అతని కృతులలో నందందుఁ గాన నగు ఇకారసంధులు, క్తార్థకేకారసంధులు, పక్షి సమాసాంతర్గతములైన అకారసంధులు, కుషష్ఠికి ముందటి నుగాగమలోపములు, పదాంతములగు

పదమధ్యములందు అకార, ఇకార, ఉకారములు
 మూఁటియొడఁగూడ అజ్ఞోపము గావించుట, వైరి
 పదములు (సంస్కృత దేశ్యపద మిశ్ర సమాసములు)
 మున్నగునవి ప్రామాణికాంధ్రకవులు' పలువు రకృతు
 లలో సాధారణముగఁ గానవచ్చునవే. శ్రవణసుభగ
 ముగ నున్నంతవఱ కిట్టివానిని దమనాఁటి శిష్టవ్యవ
 హారము ననుసరించి కవులు తమకృతులయందు
 వాడట మొదటినుండియు వచ్చుచున్న మర్యా
 దయే. సోమనాథుఁడు ఛందోవ్యాకరణాంశము
 లలోఁ దదితరపూర్వాంధ్రకవులకన్న భిన్నమతము
 గలవాఁడు కాఁడనుటయే నేజెప్పెడి సారాంశము.
 ఇందుఁగూర్చి యింకను విపులముగ విశేషాంశముల
 నెఱుంగ నెంచువారు నాగ్రంథమందలి 19-వ ప్రక
 రణము చూడఁదగును॥

— శి వై క్య ము —

మహాపురుషులు పలువురకువలెనే పుట్టినచోటఁ
 గిట్టుట సోమనాథునకు ఘటిల్లదయ్యెను. ఈశ్వర
 సంకల్పములు దుర్గ్రాహ్యములు గదా! బిజాపూరు
 జిల్లా బాగెవాడిలో పుట్టిన బసవేశ్వరుఁడు కూడ
 లిసంగ మేశ్వరమందును, గోదావరిజిల్లా దత్తారామ
 మున జనించిన మల్లికార్జున పండితుఁడు శ్రీశైలమం
 దును లింగైక్యమైరి. ఇట్లే త్రిలింగదేశమున పాల

కురికిలో నుదయించిన సోమనాథుఁడు కర్ణాటదేశమునఁ దారకాద్రి యను నామాంతరముగల కల్యాణక్షేత్రమున శివైక్యమయ్యెను. ఇది బెంగుళూరుజిల్లా మాగడితాలూకాలో బెంగుళూరునకు నాలుగు యోజనములదూరమున నున్నది. సోమనాథుఁడు చరమదశలోఁ గన్నడభూమికిఁ దరలినది రెండవ ప్రతాపరుద్రుని కాలములో నాంధ్రదేశము తురుష్కాక్రాంతము కానున్నదను కారణముచేతనని చెప్పెడి సంగతిలో సత్య మేమాత్రము లేదని మున్నే యుగ్గడించితిని. ఆతని యనంతరము రమారమి యొకయర్థశతాబ్దిఁబైఁగాఁ గాకతీయసామ్రాజ్య మవిచ్ఛిన్నముగ వర్ధిల్లినది. పరదేశమున శివైక్య మొందవలెనని యాతఁడు స్వయముగ వాఁచింపలేదు. ఇందు కేర్పడిన వాస్తవపరిస్థితులు తోంటదార్పుని సోమేశ్వరపురాణమున వర్ణితములైనవి. సోముని వీరశైవాఖ్యారదౌరేయత, చతుష్పాష్టి శీలసంపన్నత, నిరుపమానములని ముందే చెప్పియుంటిని. దేశసంచార మొనర్చు చరమూర్తి యొక్కరుఁ డొకనాఁడు పాలకురికి కేతెంచి సోమనాథునిపూజల నొంది యాతని యాచారశీలముల కానందించి, కర్ణాటదేశమున కల్యాణక్షేత్రమందున్న “చెన్నమ్మ” యను మహాభక్తురాలి యగణితశీలసంపన్నతఁగూర్చి యాతనియెదుట

విశేషముగఁ బ్రశంసించెను. ఇది విన్నంతనే యామెను సందర్శించు వేడ్క సోమనాథునకు హెచ్చై, యందపై పుత్రుఁడు చతుర్ముఖబసవేశ్వరుని, శిష్యుఁడు చక్రపాణి రంగనాథుని, మిత్రుఁడు పాలకురికి సూర నామాత్యుని వెంటఁగొని కల్యణమునకుఁ బ్రయాణ మయ్యెను. చెన్నమ్మయు వారిరాక కానందించి వారిని భక్తి గౌరవములతోఁ బూజించి కొంతకాల మచ్చట నుండి తనపూజాదికముల గ్రహించి, తన్నుఁ గృతార్థురాలిని గావింపుఁడని సోమనాథునిఁ బ్రార్థించి విభూతి వీడ్కమును సమర్పించెను. ఆమె యాదరానురోధమునఁ గాదనలేక యట్లేమని యాతడు దానిని స్వీకరించెను. కాని తనయనుచరుల తొందరచేఁ గాఁబోలు గడువు ముగియకయే కొన్నిదినములైన తరువాతఁ బాలకురికికి మరలుటకై బుడికి నెద్దులఁ గట్టించి కట్టాయితమై చెన్నమ్మగృహంగణమందుంచి యామెనొంపునైకొనుటకై లొనికేగి తమకన్నజునిమ్మని యామెను బ్రార్థించెను. ఆమె నివ్వెఱపడి “మహాత్మా! పెద్దలకు నే నేమి చెప్పగలను? తమ వాగ్దానమునకు భిన్నముగ గడువుఁకుముందే మరలి పోవుట న్యాయమా? తొందర యేమి?” అని విన్న వింపఁగా, నాతడు “తల్లీ! నాశిష్యులునాకై పరితపించుచుందురు. నీవు దయతో సమ్మతించి యనుజ్ఞయొసంగిన

గడువుతోఁ బసియేమి? కాదనక నెలవొసంగుము.” అని ప్రార్థించెను. ఆమెయు మాతాడలేక “మీ చిత్తము” అనెను. అంత బండియొక్క ప్రయాణమున కాయత్తముకాఁగా వృషభములు స్తంభించి ముందున కొక్కయడుగునఁ గదలవయ్యెను. అందఱు టిచ్చవడి యావృషభ స్తంభనవృత్తాంతమును విచారింపఁగా నచ్చటివెద్దలు కొండఱు విభూతివీడ్వముయొక్క మర్యాద మహిమములచుగ్గడించి వానిని బాటింపక, గడువునకుముం దిట్లు ప్రయాణవగుటయే దీనికిఁ గారణమనిచెప్పి పూర్వైతిహ్యములఁగూడఁ గొన్ని టిఁ జేర్కొనిరి. అంత విధిలేక యాతఁడు ప్రయాణముమాసి, యప్పుటనే యాఁగి గడువుసమాప్తికై నిరీక్షించుచుండెను. ఇంతలో నొకనాఁడు శివుఁడు సోమునకు బ్రసన్నుడై, “వత్సా! నీ వవతరించిన ప్రయోజనము నెఱవేఱివిది. నాలోకమునకుఁ గొని పోయెద రమ్మ” అని యాదేశించెను. సోముఁడు మహాదేవునకుఁ బ్రణమిల్లి “దేవా! ఈ భౌతికదేహమును భూగర్భమున నితీప్తమొనర్చి యాపిష్టుట నిన్నుఁ గలియుటయే నా యభిమతము. రాజోవు సోమవారమునాఁ డట్లుగావించి నిన్నుఁ జేరెద” అని విన్నవించెను. చిటునవ్వుతో వల్లెయని యీశ్వరుఁ డంతర్నితుఁడయ్యెను. ఈవృత్తాంత మచ్చటి భక్త

మా హేశ్వరులకు నివేదించి యిందువాసరము
 రాఁగానే సమాధి నేర్పఱిచి మహావైభవముతో
 భక్తమండలి పూజించుచుండ సోమనాథుడు శివ
 యోగముచే బ్రాణములు విడిచి బయలయ్యెను. వీర
 శైవపంచాచార్యపీఠములలో శ్రీశైలసింహాసనము
 నకుఁ జెందిన శాఖామర మి కల్యణేంద్రమునఁ
 గలదు. ఆమరావరణమునందు సోమనాథునిసమాధి
 యిప్పటికిని భద్రపలుపఁబడియున్నది. అందే యొక
 వైపున చెన్నమ్మగవి యనుపేరితో నాభక్తురాలిసమాధి
 గూడఁ గలదు. నాగ్రంథము 1-వ పుటలోని చిత్ర
 పటము చూడఁదగును. నేడు పాఁకుఁకిలోనున్న
 సోమనాథలింగాలయమంగలి లింగము సోమనాథుని
 సమాధిపైఁ బ్రతిష్ఠితమైనదై యుండునని తలంచి
 యాతఁడు పాలకురికియందే శివైక్యమయ్యెనని
 కొందఱు భ్రమించుచున్నారు. తొంటద ర్శని గ్రంథ
 విషయములకుఁ బిడుపర్తి సోమనాథుని వ్రాతలకు,
 కల్యణములో నేడు గానవచ్చు ప్రత్యక్షప్రమాణ
 మునకు నిది విరుద్ధము. అన్యవాదకోలాహలశతకర్త
 పద్యములలో “యుష్మదీయాశ్రమాభ్యున్నతిం
 జెందెనే భాగ్యంబు చేసెనో పాలకురికి” అనియున్నదే
 గాని యందుగూడ సోమనాథునిసమాధి ప్రశంస
 లేదు. కావున రోగనివారణకామితఫలప్రదాన

శక్తులు గలిగి భక్తులకు యాత్రారంగమై పాలకురికి
యందు నేడు వెలయుచున్న సోమనాథలింగము,
కారణాంతరములచేఁ గల్యణమున కేఁగి మరలిరాక
సోమనాథుఁడు దైవగతిచే నచ్చటనే లింగైక్యమగు
టకు విలపించి పాలకురికిలోని శిష్యవర్గ మాతనియనం
తర మాతని యాశ్రమస్థలిపైఁ దత్సారకముగఁ బ్రతి
ష్ఠించినదనియు, చిఁకాలము సోమనాథుని యాధ్యా
త్మికబల మానహించి యుండినపవిత్రస్థానముపైఁ బ్రతి
ష్ఠితమగుటచేతనే యాలింగమున కట్టి శక్తిమహిమ
ములు గల్గినవనియు మనము గమనింపఁదగును.

— { బసవపురాణము - తద్రచనాక్రమము - } —
పరిపర్తనములు

ప్రకృత గ్రంథమగు బసవపురాణములో సోమ
నాథుఁడు బసవని చరిత్రముతోఁ బూసలలో
దారమువలెఁ బలువురు పురాతనభక్తులచరిత్రము
లను బసవని సహచరులగు మఱికొందఱు సమకాలీన
భక్తుల చరిత్రములను మేళవించి రచించినాఁడు. ఇందు
చేతనే దానిని సకలభక్తకథామణి సూత్రభాతిగాఁ
గూర్చుమని శివుడే భృంగి కాదేశింపఁగా నాతఁడు
పాలకురికి సోమనాథరూపమున నవతరించినట్లు పిడు
పర్తి సోమన చెప్పినాఁడు. ఇందు వర్ణితులైన పురా
తనభక్తులు చాలవఱకు ద్రవిడదేశమందలి యఱు

వత్తు మూపురులోనివారు. వారు కర్ణాటవాఙ్మయ
 మునఁ బ్రత్యేకకృతిరూఁముగను హరిశ్చరుని శివ
 గణదరగళై మున్నగు కృతులందుఁగూడ బ్రస్తుతి
 కెక్కినవారు. వారిలోఁ బలువిధశైవు లున్నారు.
 అందఱు వీరశైవులు కారు. ఇంక బసవని సమకాలీ
 నులలో అల్లమప్రభువు, ముగ్ధసంగయ్య, మడివాలు
 మాచయ్య, సిద్ధరామయ్య, సకలేశ్వర మాది
 రాజయ్య, కిన్నర బ్రహ్మయ్య, కన్నదబ్రహ్మయ్య,
 కలకేత బ్రహ్మయ్య, మోళిగ మారయ్య, ముసిడి
 చౌడయ్య, సురియ చౌడయ్య, తెంగుజొమ్మయ్య,
 వీకాంతరామయ్య, పొడ్డలదేవు బాచయ్య, శివనాగు
 మయ్య ముఖ్యులు ఈగచనమలోఁగూడ నొకవిధ
 మైన ప్రక్రమమున్నది. నందీశ్వరుఁడు బసవేశ్వరరూప
 మున నవతరించుటకుఁగల కావలయు, ప్రయో
 జనము, బసవని జననము, తలిదండ్రుల పీడియాతఁడు
 వీరశైవులలోఁ గలియుట, వివాహము, కూడలి సంగ
 మేశ్వరుని ప్రసన్నతఁ బడసి యుద్బోధలొందుట
 ప్రథమాశ్వాసమునను, బిజ్జలునియొద్ద ప్రధాన
 మంత్రిగాఁజేయుట, అల్లమప్రభుఁకు విగ్రహానర్పి
 యాతని యనుగ్రహ మొందట, కొన్నిషహిషలు
 చూపుట ద్వితీయాశ్వాసమునను వర్ణితములైనవి.
 అటుతరువాత మిండఱిక మనసేమోయె టుంగక

ఋశ్యశృంగునివలె వేశ్యను మహామోగినిగా సంభా
 వించిన ముగ్ధసంగయ్యగారి ముగ్ధచర్యలను బురస్క
 రించుకొని బసవేశ్వరుడు మేనల్లుడు చెన్నబస
 వన్నకు నుగ్గడించిన పురాతన ముగ్ధభక్తుల చరిత్ర
 ములతో ముఖ్యముగా మూడవయాశ్వాసము
 గ్రధితమైనది నాల్గవయాశ్వాసము బసవని భక్తి
 సువర్ణమునకు గీటు తాయిగానుండి నిష్కరవాది
 యని వేర్వేడిసి మడివాలు మాచయ్యచరితముతో
 నారంభమైనది. బసవేశ్వరుడు రచించిన గీత మొకటి
 యొకభక్తుడు వినిపింపగా నందహామికచ్ఛాయ
 లించుక గోచరింప మాచయ్య యాగ్రహముతో
 బసవని మిక్కిలి తూలనాడ నాతడు పాదాక్రాం
 తుడై పరిపరివిధముల ఆత్మనిందాపరముగఁ దన
 యజ్ఞానమును వెలువరించి క్షమింపుమని ప్రార్థింప,
 మాచయ్య ప్రసన్నుడై యాతని లేవనెత్తి కాగి
 లించికొని యెట్టిభక్తులకు నహంకార మెంత
 మాత్రము తగదని, విద్యకుంబలె వినిర్మలభక్తికిం
 గూడ వినయమే వెలలేని భూషణమని చెప్పి భక్తి
 రహస్యముల నాతని కుద్బోధించి యందుకు దృష్టాం
 తముగానుదాహరించిన పూర్వభక్తులచరిత్రములతో
 నీయాశ్వాసము చాలవఱకు విస్తృతమైనది. బసవని
 సమకాలీనులు కిన్నర బ్రహ్మయ్య మున్నగువారు

నెఱపిన యద్భుతమహిమోద్ఘాటన ప్రకటనపూర్వకముగఁ బంచమాశ్వాసము రచితమైనది. బిజ్జలుని యాస్థానమున జైనవాదముల విటతాటమాడి శిరమిచ్చి పడసి విశేషమహిమలు వెల్లడించిన ఏకాంతరామయ్య కథతో నారంభమై షష్ఠాశ్వాస ముట్లే జైనుల నోడించి వారివసదులఁ గూల్చిన పూర్వభక్తులచరిత్రములతో నిండియున్నది. సప్తమాశ్వాసము కులముచే సంత్యజుడయ్యు, శివభక్తిలిమిచే నుత్తమస్థితిఁగాంచి బసవనిచే పూజింపఁబడిన శివనాగుమయ్యచరిత్రముతో నారంభమై యేతాదృశులగు పూర్వభక్తుల చరిత్రములతోఁ జాలవఱకు నిండి, కాలవశుఁడై బిజ్జలుఁడకారణముగ అల్లయ్య, మధుపయ్య యనుభక్తుల కన్నులఁ దీయించిన కారణమున బిజ్జలుని శపించి బసవేశ్వరాదులు కల్యాణపట్టణమును విడనాడుట, బసవఁడు సుగమేశ్వరలింగమం దైక్యమగుట, జగదేవాదులచే బిజ్జలు డుసంహరింపఁబడుట, అనతికాలములో నాతని సంతతి గూడ నశించి రాజ్య మస్తమించుట మున్నగు వృత్తాంతములతో సంతమైనది.

ఈ ద్విపదకావ్యమునకుఁ దెలుఁగుభాసలో నేర్పడిన యనువాదములలో పిడుపర్తి సోమ నాథుని పద్యకృతియే యిప్పుడు ప్రచారమందున్నది. దాని

నాతఁడు సంగ్రహనైపుణితో రచించినాఁడు. ఇది
గాక విజయవాడ వాస్తవ్యుఁడు శ్రీపతి పండితా
రాధ్యవంశ్యుఁడు మహాదేవారాధ్యుఁడు మఱియొక
పద్యానువాద మొనర్చినాఁడు. కాని యిది ముద్రిత
మైనట్లు లేదు. ఏలూరులో నారాధ్యబ్రాహ్మణులు,
కందుకూరివారి పూర్వులెవరో వ్యాసప్రోక్తముగా
స్కందాగస్త్య సంవాదరూపముగ సోమనాథుని
కావ్య మనుసరించియే బసవేశ్వరపురాణ మనువేర
నొక సంస్కృత గ్రంథము నవతరింపఁజేసిరి. అదియు
నముద్రితమే. కన్నడపరివర్తనముల ముందే యుగ్గ
డించితిని. అందన్నిటకన్నమును ముందు రచితమైన
భీమకవి పరివర్తనమే యథామాతృకముగ సర్వవిధ
ముల మిన్నగ నున్నదని సన్నుతిఁ గన్నది.

— బసవేశ్వరుఁడు - బిజ్జలుఁడు ౭౯ —

బిజ్జలునిశాసనము లనేకములు లభ్యమైనను వానిలో
నెందును బసవేశ్వరుఁడుదాహృతుఁడు గాకుండుట,
బసవేశ్వరునిపేరైన శాసనమొకటియుఁ గానరాకుం
డుట కారణములుగాఁ జాలఁగాలము బసవేశ్వరుని
చారిత్రక వ్యక్తిత్వమును బలువురు శంకించుచుండిరి.
బసవేశ్వరుఁ డవతారపురుషుఁడు. మహిమశాలి. అసా
ధారణంబగుశివభక్తి యరచేతిచింతామణియై యుండ
దాని యండనే యాతండు తన యాశ్రయుల వాంఛి

తార్థమాల ఘటింపంగల్లెడివాఁడు. అందుచే రాజుతోఁ జెప్పి వారిని సత్కరింపఁజేయవలసిన యావశ్యకత యాతనికేమాత్రము లేదు. అందునను నాతఁడు సత్యవ్రతముగ సాగించిన జంగమారాధన మున్నప్రదాన రూపకమైనది. ఆకాఁటిశరణుఁడగుఁడఁ దృణ్యేతహరి బ్రహ్మపురందరలు బసవేశ్వరుఁడు వారియెడఁగావించిన యగ్గనములో దాత, యర్థియును తారితమ్యమే లేదు. ఆతనిభక్తి కానందించియే వా గాతసియైందఁ జేరి పూజల నొందినది. అట్టివారి నడుమ ములినబస వడు స్థిగవసతి రూపకదాసము లొసర్చినను, నిజయశః ప్రశస్తికై శాసనములే వెలువించియున్న నాతనిగౌరవ మానాఁటి భక్తులయెదుట కేమాత్రము దక్కియుండెడిది కాదు మడివాలు మాచయ్య, మోలిగ మారయ్యగారల కథలఁ జదివిన నిందలి తత్వము వ్యక్తము కాఁగలదు. పూర్వోక్తమైన శాసనాభావముల కివియే ముఖ్యకారణముని మనము గమనింపవలెను. బిజ్జలుని శాసనము లో నుదాహృతుఁడుగాకున్నను నాతని యనంతర మొకశతాబ్దిలో శా. శ. 1177—1202 నడుమ వెలువడిన హరియూది, చౌడదాసుపుర, కల్లెదేవరపుర, మరడీపుర, కన్ననూరు, శాసనములలోఁ బూర్వభక్తులు కొందఱు అతోపాటు సంగన బసవ యనుపేరితో బసవేశ్వ

రుఁడు గూడ నీనుల్లేఖంపబడియున్నాఁడు. బసవేశ్వరుని జన్మస్థలమగు బాగెవాడికి సమీపమందున్న ఆర్జునిగి (ఆర్జునవాడ)లోని శివాలయమున శా. శ. 1182లో యాదవకన్నర నృపాలుని దండనాథుఁడు చావుండ నెట్టి బసవేశ్వరునికి నాల్గవతరమువాఁడైన హాల బసవ దేవునకుఁ గావించిన దానమును బ్రకటించు శిలాశాసనమే లభించినది అందు బసవేశ్వరుని నామోల్లేఖన మిట్లున్నది.

(Epigraphia Indica Vol XXI Part I)

వ మత్తంతర్దవాడి మధ్యగ్రామ బాగవాడి పురపరాధీశ్వర మాది రాజున తనూజం బసవరాజవమహిమ యెంతెందడె

క నంగళక్తిర్తి పురాజన

జంగమ ల్పకైకభక్తి నిర్భరలీలా

సంగం సంగన బసవం

సంగతి యంమాశ్కేభక్తి యొశగ నవరతమ్”

ఇట్లు లీశాసనములఁ జూచినవరువాత బసవేశ్వరుఁడు చారిత్రకపుగుఱుఁడే యని యిప్పుడు నిర్వివాదముగ నందఱు నంగీకరించుచున్నారు. శాసన ప్రకూణము లచే గూడ నిర్ధారితమైనఁగాని నేటి విద్వాంసులు మహాకవుల గ్రంథములందలి విషయముల నమ్ముకుండుట శోచనీయము.

బసవేశ్వరుని యనంతర మనతికాలములో సోమ నాథాదులు రచించిన గ్రంథవిషయములకు విరుద్ధ

ములగు సంశముల నటుతరువాత నాలు గైదువందల సంవత్సరములకు వెలువడిన బిజ్జలరాయచరిత్ర మున్నగు గ్రంథములలో జైనులు లిఖించియున్నారు. బిజ్జలుఁడు జైనమతావలంబి యను డురూహతోఁగిట్టి యసత్యకల్పనముల నందు వారు గావించియుందురు. బసవని తోఁబుట్టువు పద్మావతి యను సుందరాంగి సౌందర్యమునకు వ్యామోహితుఁడై బిజ్జలుఁ డామెను బెండ్లాడి బసవనికిఁ బ్రధానమంత్రిత్వ మొసంగి యాతనిచేతిలోని కీలుబొమ్మయై వ్యవహరించెననియు, నిది యవకాశముగాఁ గొని బసవఁడు బిజ్జలుని భాండాగారమందలి ధనమునెల్ల విచ్చలవిడిగ వెచ్చించి తుదకు రాజద్రోహియై బిజ్జలునిఁగూడఁ జంపించె ననియు, నిట్లు తమ బసవద్వేషమును వెడలఁగఁకుచుఁ బెక్కు సంగతుల నందు వ్రాసియున్నారు. బిజ్జలుని సోదరి నీలలోచనను బసవఁడు పరిగ్రహించెనని మఱికొందఱు వ్రాసిరి. ఉపనయన మొల్లక తండ్రితో వివదించి బసవ డు వీరశైవులలోఁ గలిసినప్పు డతనితోపా టాతనిసోదరి నాగాంబికగూడ వెడలెననియు, నవివాహితయైన యామెకు మహాభక్తుఁడగు కక్కయ్యగారి ప్రసాదకణభక్షణమహిమమునఁ గర్ణములనుండి చెన్నబస వేశ్వరుఁ డవతరించెననియు చెన్నబసవపురాణాదులు

చెప్పుచున్నవి. నాగమాంబికకు శివస్వామి యను భక్తవరునితో వివాహమైనదని, యీదంపతులకే చెన్నబసవఁ డుదయించెనని మఱికొన్ని వీరశైవ గ్రంథములవలనఁ దెలియుచున్నదట. బసవేశ్వరుఁడు జనకులనుండి వేర్పడి వీరశైవులలోఁ జేరినప్పు డాతని మేనమామయు, బిజ్జలుని ప్రధానమంత్రియు నగు బలదేవుఁ డాతని శివభక్తికి సంతసించి తన సుత గంగాంబ నాతనికిఁ బరిణయమొనర్చెనని, బలదేవుని యనంతర మాతనిపదవినే బిజ్జలుఁడు బసవని కొసంగె నని బసవపురాణము చెప్పుచున్నది. బసవనికి మఱి యొకభార్య యున్నట్లు సోమనాథాదులు చెప్పలేదు. బిజ్జలుఁడు జన్మతః వీరశైవుఁడనిగాని, యాతరువాత నైనఁ దన్మతమును స్వీకరించెననిగాని జైనులుగాని మఱెవ్వరుగాని వ్రాసియుండలేదు వీరశైవులు కాని కారణమునఁ దలిదండ్రులనే విడనాడిన బసవనకు మతాంతరుఁడగు బిజ్జలునితో వైవాహికసంబంధము లేర్పడియుండుట యసంగతమని చెప్పనక్కఱలేదు. వా రొకరితోఁబుట్టువుల నొకరు పెండ్లియాడిరనుట కేవల మసత్యకల్పనమనియే తలంపనగును. తత్సమ కాళికగ్రంథములయం దిందు కెట్టి ప్రమాణములు లేవు.

ఇప్పుడు నిజామురాష్ట్రమున గుల్బర్గాప్రాంతమం బసవ—I

దలి కల్యాణపట్టణము చిరకాలము బళ్ళిమచాళు
కుల రాజధానిగా నుండుట చరిత్రప్రసిద్ధము.
బిజ్జలుడు మొదటఁ బళ్ళిమచాళుక్య చక్రవర్తియై
ద్రైలోక్యుల బిరుదాంచితుఁడు నగు మూడవ
తైలపదేవుని సామంతుఁడుగానుండి యాతని ప్రతి
నిధిగా క్రీ. శ. 1145—1162 ప్రాంతమునఁకు
తర్దవాడి మున్నగు సీమల నచ్చటి మంగళవేధ
(మంగళవాడ) ప్రధానపట్టణముగాఁ జేసికొని పరి
పాలించుచు క్రీ. శ. 1162 సం॥న స్వతంత్రుడై
కాకతి ప్రోలరాజు మున్నగువారి సాయముతో
తైలపదేవు నోడించి కల్యాణపట్టణ మాక్రమించి
దానిని బళ్ళిమచాళుక్య రాజ్యమందలి కొంతభాగము
నపహరించెను. అప్పుడు తైలపుడు కల్యాణపట్టణ
మును విడిచి యన్నిగేరి, బనవసిమున్నగు ప్రాంతము
లందుండి మిగిలిన రాజ్యభాగములఁ బరిపాలించు
చుండెను. బిజ్జలుడు క్రీ. శ. 1168 ప్రాంతమున
మరణింపఁగా నాతనిపుత్రులు రాయమురారిసోవి
దేవుడు మున్నగువారు క్రీ. శ. 1182 నఁకు
గల్యాణపట్టణమునుండియే తండ్రి సంపాదించిన
చాళుక్య రాజ్యమును బరిపాలించిరి. తైలపుని కుమారుడు
నాలుగవసోమేశ్వరుడు క్రీ. శ. 1182 లో
బిజ్జలునిపుత్రుల నోడించి తండ్రి గోల్పోయిన రాజ్య

భాగమును మరలఁ గైకొని కొన్నివత్సరములు పరిపాలించెను. అతని యనంతరము దేవగిరిరాజు యాదవజైతుగి, హూయసలరాజు ఇమ్మడివీరబల్లాభుఁడు చాళుక్యరాజ్యము నాక్రమించి తమరాజ్యములలోఁ గలిపికొనిరి. అంతతోఁ గల్యాణమునఁ జాళుక్యపరిపాలనము పూర్తిగా నంతరించెను.

బిజ్జలుఁడు చంద్రవంశక్షత్రియుఁడని, హైహయాన్వయుఁడని, కలచుగ్యచంశ్యుఁడని, సువర్ణవృషభధ్వజలాంఛనములు గలవాఁడని యాతని శాసనములవలన గాననగును. ఆతఁడు జైనమతావలంబి యచుట కెట్టియాధారములును లేవు బసవపురాణముచుబట్టియు నట్టిచూచనలించుకేనిఁ గాఁగ్పింపవు. ఆతఁడు నాతని పుత్రులు, అద్వైతమతస్థులొ, సామాయ్యకైవులొ యొఱుందురు. వారి శాసనప్రసక్తదారములు వివిధమతీయులకు గావింపఁబడినవి బసవసకి, బిజ్జలువకు మతసంబంధికవైషమ్యములేమాత్రము లేననియే బసవపురాణమువలన గోచరించును. తోడిమూత్రులు బసవనిమిఁదను, నాతని యచుదరులమిఁదను గొండెములఁ జెప్పినప్పుడుగూడ బిజ్జలుఁడు వాస్తవస్థితులు నిచాించి, వారు నిర్దోషులని గ్రహించి వారు ప్రకటించిన మహిమానికముల కబ్బుర మొందెడివాఁడు. సోమ

నాథునకు బిజ్జలుఁడు పుట్టుకచే కలచుర్కుఁడా,
 హైహయఁడా, చాళుక్యుఁడా యను విచార
 ముతోఁ బనిలేదు. మనకవుల కిట్టి సూక్ష్మచరిత్రాంశ
 ములపై దృష్టియుండెడిది కాదు. కల్యాణపట్టణ
 మందుండి బిజ్జలుఁడు తత్పుత్రులు పరిపాలించినది
 చాళుక్యరాజ్యము. వారియనంతర మది యచ్చటఁ
 గొలఁదికాలములో నంతరించినది. సోముఁడు బసవ
 పురాణము రచించునాఁటికిఁ గల్యాణమున బిజ్జలుని
 సంతతివారు రాజ్యమొనర్చుటలేదు. ఈ కారణముల
 చేతనే యాతఁడు బిజ్జలుని నతఃసుతులను చాళుక్యు
 లుగనే భావించి నమస్కారగద్యలో బసవేశ్వరునిఁ
 గూర్చి “సాధితచాళుక్యేంద్రాయ నమో” “శాప
 నిహితచాళుక్యాయ నమో” అనియు, పండితా
 రాధ్యచరిత్రమున

“అవనిలోఁ జాళుక్య లనుపేరు హరుని

కవితెను దుడిపించి కల్యాణకటక

మిడితభక్తి మహిష్మతపేర్పిఁ

బాడుగా శిష్యులచే బసవనమంత్రి”

అనియు వ్రాయుటకుఁ గారణమైనది. (బసవేశ్వరుని
 పేరనున్న కన్నడవచనములు కొన్నిటిలోఁగూడ
 బిజ్జలుఁడు చాళుక్యుడనియే పేర్కొనఁబడి
 యున్నాఁడు.) మఱియు బిజ్జలుని కొమరులు తండ్రి
 తోపాటావెనువెంటనే నశింపక కొలఁదివత్సర

ములు జీవించియున్నను, దద్విషయమును సరిగాఁ
బాటింపక సోమనాథుఁడు బసవపురాణములో

“అంతరాజ్యార్థమై యని చేసి యతని

సంతానమెల్ల నిస్సంతాన మయ్యె”

“బ్రమసి యమాత్యాది భటవర్గ మెల్లఁ

దమలోనఁ జచ్చిరి సమరంబు నేసి”

‘బసవని సత్యకాపమునగాఁ జేసి

వసచెడి కటకంబు పాడయ్యె నంత”

“ఏనియె నంతయు నట ననియెఁ గూడలికి”

అని వ్రాసి యంద తావెంటనే చచ్చిరని వారి మర
ణము కల్యాణపురనాశనము విన్న తరువాతనే బస
వఁడు సంగ మేశ్వరునం దైకమయ్యెనని సూచించి
నాఁడు. మల్లి కాపున పండితుని శాపమునంజేసి వెల
నాటిచోళుఁడు నాతని సంతతి నశించిరని చెప్పటలో
స్వల్పకాలవ్యత్యాసముల గణింపక పండితారాధ్య
చరిత్రములోఁగూడ నాతఁ డిట్లే వ్రాసియున్నాఁడు.
కావున నిట్టిపట్ల స్థూలదృష్టితోఁ గవులు వ్రాసిన
దంతయు. జారిత్రక ప్రమాణముగా గణింపరాదు.
బిజ్జల వెలనాటిచోడుల మరణానంతరము వారిసంతతి
కొంతకాలము పరిపాలించినను, వారందఱు నశించు
వఱకు బసవేశ్వర పండితారాధ్యులు జీవించియుండి
రని మఱము తలంప నక్కఱలేదు. చరిత్రజ్ఞులు నిర్ణ

యించినట్లు బిజ్జలుడు బసవడు నించుమించుగా నేకకాలమున క్రీ. శ. 1164 ప్రాంతమునను, బసవేశ్వరనిర్యాణమును విని యాతనియనంతర మొకటి రెండువత్సరములలో పండితారాధ్యుడు మరణించి రనుటయే సత్యసమ్మతము. శాసనాదికములఁబట్టి చూచిన బిజ్జలుడు కల్యాణపురమునఁ బరిపాలించినది రమారమి యాఱువత్సరములు మాత్రమేయని కాననగును. అంతకు బూర్వ మాతఁడు తైలపదేవుని సామంతుఁడుగా మంగళవాడయందే పాలన మొనర్చెను. ఏకాంతరామయ్య వైనుల నోడించి బిజ్జలునియొద్ద జయపత్రమును గొన్నది యాతఁడు సామంతు ఁడుగా నున్నప్పుడే యని యట్లుారు శాసనమునుబట్టికూడఁ గాననగును బసవపురాణమున బట్టి బసవఁడు తన మేనమామ బలదేవుని యనంతరము బిజ్జలునియొద్ద మంత్రిత్వము గ్రహించినది కల్యాణ పట్టిణముననే యని కన్నట్టును బిజ్జలుఁ డిచట రాజ్య మొనర్చిన యాతేండ్ల స్వల్పవ్యవధిలోనే బసవేశ్వరుఁడు బలదేవుని కొమరితను బెండ్లియాడి యనంతర మాతనికడవిని బడసి వీరశైవమతోద్ధరణ మొనర్చి యుండుట యసంభవము. కావున నివిషయమునఁ గూడ మనము సోమునివాక్యములకు సంపూర్ణ ప్రామాణ్య మొసంగరాదు. మంగళవాడ పండర

పురసమీపమునఁ గల్యాణపట్టణమునకు రమారమి
 నూలుమైశ్యదూరమం దున్నది. బసవని జన్మస్థలము
 బాగెవాడి కది కొంతదగ్గరయే. కావున బిజ్జలుఁడు
 మంగళవాడలోనున్నప్పుడే బసవఁ డాతనిమంత్రిగాఁ
 జేరి యచ్చటనున్న కాలముననే వీరిశైవమతోద్ధర
 ణమును గొంత సాగించి బిజ్జలుఁడు కల్యాణమునకు
 వచ్చినపు డాతనితోడనే యచ్చటికిఁ దానుగూడ
 వచ్చియుండునని తలంపఁదగును. హరిశ్వురుఁడు, శివ
 గణదరగళెలో బిజ్జలుని మంత్రిగా బసవఁడు కుదిరి
 నది మంగళవాడయందే యని చెప్పియున్నాఁడు.
 యథార్థమిట్లుంకఁ జారిత్రకప్రమాణములకు, బసవ
 పురాణవాక్యములకుఁ బూర్వోక్తవిధమున సమ
 న్యయము చేశికొనక, తద్విషయమునఁ గాననగు
 స్వల్పవైరుధ్యములఁబట్టి లేనిపోని శంకలు గల్పించి
 కొని, దానికి దోడు హరిశ్వురుఁడు, సోమనాథుఁడు
 బసవని సమీపకాలమువారు గాక చాలఁ దరువాత
 రెండవప్రత్యక్షునికాలమం దుండినవారని
 భ్రమించి, బసవేశ్వరునియేలిక పూర్వోదాహృతుఁ
 డైన బిజ్జలుఁడుగాక యాతని యనంతరము కల్యా
 ణమున క్రీ. శ. 1177 వఱకు రాజ్యమేలిన యాతని
 తనయుఁడు రాయమురారి సోవిడేవుని సామంతుఁ
 డుగా తరికాడు ప్రాంతముల క్రీ. శ. 1169—74

నడుము బరిపాలించిన సింద్ వంశ్యబిజ్జణుడో, రాయమురారి నాల్గవయ్యేల్పుడివత్సరమగు క్రీ. శ. 1171 లో వెలయింపబడిన మాడగిహళు శాసనమున (Epigraphia Indica Vol XV) నుదాహృతుడైన చతుర్థకులజుడు మాళిగ బిజ్జరాయకుడో యైయుండునని భావించి, సింద్ బిజ్జణుని యధికారులు బలదేవనాయక సో ర టూ రి దా సి మయ్యలు అమృతరాశిదేవునకు క్రీ. శ. 1174 లో దానముచేసిన ట్లొక శాసనమందున్నందున నందలి బలదేవనాయకుడే బసవని మేనమామ యైయుండునని యందుచే సింద్ బిజ్జణుడే బసవేశ్వరునియేలిక కాండగునని యూహించుచు శ్రీయస్. శ్రీకంఠశాస్త్రి ఎం. ఏ. గారు కన్నడ సాహిత్యపరిషత్పత్రిక బహుధాన్యవత్సర మాగ్నశీర్షసంచికలో వ్యాసమొకటి ప్రకటించియున్నారు. పైయిరువురిలో మాళిగ బిజ్జనాయకుడు మంగళవాడ రాజధానిగాఁ బరిపాలించెనని శాస్త్రిగారు వ్రాసియున్నారు కాని యది సరిగాదు వారు పేర్కొన్న మాడగిహళు శాసనమందాతని రాజధాని మాళిగపట్టణమని స్పష్టముగాఁ జెప్పబడినది. అదియే తరువాత మాడగిహళునామమున వ్యవహరింపబడుచున్నది. సింద్ బిజ్జణునకైనను మంగళవాడ రాజధానిగానుండి

నట్టు లాఠారములు లేవు. శాస్త్రిగా రట్టివేవియు
 నుదాహరింపలేదు. మఱి యాశాననమందే రాయ
 మురారితండ్రి బిజ్జలుడు తత్పూర్వులు మంగళ
 వాడయందే రాజ్యమొనర్చిరని విస్తృతముగా
 నున్నది. ఆకాలమందది పశ్చిమచాళుక్యరాజ్యమున
 నొక ప్రధానస్థానముగా నుండెను. ఇంచుమించుగ
 నేకకాలమున బిజ్జణ, బిజ్జలనామధేయులు పలుతెగ
 లలోఁ బలుపురున్నట్లే బలదేవనామకులుగూడనుండి
 యుందురు. కావున సింద్ బిజ్జణుని యధికారి బల
 దేవనాయకుడే, బిజ్జలుని ప్రధానమంత్రియు బస
 వని మేనమామయు నగు బలదేవనంత్రియని తలంప
 రాదు. శ్రీశాస్త్రిగారు పేర్కొన్న సింద్ బిజ్జణుడు
 గాని, చతుర్థకులజుండగు మహాళింగబిజ్జనాయకుడు
 గాని చాళుక్యులనుటకు, వారొక వేళ మంగళవాడ
 ప్రాంతమున రాయమురారి పాముతులుగా నేలు
 బడి గావించినవారయ్య వారిలో నెవ్వరు నెప్పుడు
 కల్యాణపట్టణమునఁగూడఁ బాలించిరనుటకు నెట్టి
 యాధారములు లేవుగదా! పరఁప గాగ త మైన
 కల్యాణపట్టణసంబంధము బసవేశ్వరునుండి విడఁ
 దీయుట సరిగాదు. శాస్త్రిగారు మూవెడి దుర్బల
 కారణము లందుకు సాధకములు నొకటివలె. తరతర
 ములనుండి భక్తలోకమున వ్యాప్తి గాంచిన పాట.

లందు, కీర్తనలయందు “సంగనబసన”, “కల్యాణ
 బసన”యను పేర్లతోనే బసవేశ్వరుడు కీర్తింపబడు
 చున్నాడు కల్యాణమున బసవేశ్వర సంబంధికము
 లగు సన్నివేశములప్పటికిని గలవని స్థలజ్ఞులు చెప్పు
 చున్నారు బసవని గద్దెయని పిలువబడు స్థలముపై
 దుకాణములు పెట్టి వ్యాపారము నేయుచు కులకు
 మంచిలాభము కలిగెడిదనియు, నంగు చే నాప్రదేశ
 మేలేట వలము వేయుదుని, వర్తకులు దాని
 నెక్కువ సొమ్ముకు పాడెవరని తెలియుచున్నది.
 కావునఁ గొంతకాలము తైలపదేవు సామంతుఁ
 డుగా మంగళవాడలో రాజ్యమొచ్చి క్రీ. శ. 14
 62 ప్రాంతమం దాతని పశ్చిమచాళుక్యరాజ్యము
 నందుఁ గొంతభాగ మపహరించి యంతటనుంల
 కల్యాణపట్టాము రాజధానిగాఁ బరిపాలించిన కడి
 చుర్యబిజ్జలుండే (రాయమురారి సోవిదేవునితండ్రి)
 బసవేశ్వరుని యేలికయని ఘంటాపథముగఁ జెప్పఁ
 దగును. సుప్రసిద్ధచరిత్రజ్ఞు లందఱి క్షయ మదీయే.
 జైనులువ్రాసిన గ్రంథము లోఁగూడ నీవిషయమున
 మాత్రము వైరుధ్యమేమియు లేదు. బసవేశ్వరుని
 యనుచరులు బిజ్జలుని వధించినప్పు డాతనిపుత్రుడు
 రాయమురారియే బసవేశ్వరుని కట్టికొనుటకై సైన్య
 ముతో వెన్నాడెనని యాగ్రంథములం దున్నది.

కావున శ్రీకంఠశాస్త్రిగారి యూహలు నిరాధారములు, భ్రమప్రమాదజవితములనియే గమనింపవలెను. కన్నడసాహిత్యపరిషత్పత్రికయందలి వారివ్యాసమున కాంధ్రానువాగము “బసవేశ్వరునిగూర్చి క్రొత్తచరిత్ర” అనుపేరితో విభూతిపత్రిక సంపుటము 1 సంచిక 3 లోఁ బ్రకటితమైనది. ఈవిషయములఁ గూర్చి విశేషాంశము తెలుగఁ గోరువా రా వ్యాసమును, ఆపత్రికయందే సం॥ 1 సంచిక 7, సం॥ 2 సంచిక 4 లలోనే బ్రకటించిన “బసవేశ్వరుఁడు, విజ్ఞుఁడు,” “బసవేశ్వరునిగూర్చిన శాసన సామగ్రి” యను వ్యాసములఁ జూడనగును.

— పీఠశైవమతోద్ధరణము - బసవని సంస్కరణములు —

అద్వైతమతోద్ధారకుడైన యాదిశంకరునివలెనే బసవేశ్వరుఁడుగూడఁ జిరకాలము జీవింపలేదని తెలియుచున్నది. శివతత్త్వచింతామణి యనుగ్రంథములో నాతఁడు క్రీ. శ. 1169 సిద్ధార్థిసంవత్సరములో జన్మించినట్లున్నదిట. మఱికొందఱాతఁడు క్రీ. శ. 1162 లో జనించెనని వ్రాసియున్నారు. వైశాఖశుద్ధతదియ యాతని జన్మతిథి యని కర్ణాటదేశీయు లాదినమున బహుజయంతి జరుపుచున్నారు. ఏది యెట్లున్నను బసవఁడు జీవించినది నలుబదియేండ్లలోపుమాత్రమేయని తెలియుచున్నది. పీఠశైవము

బసవేశ్వరోపజ్ఞ మెంతమాత్రము కాదని యది
 యత్యంత ప్రాచీనమైనదని శివపంచవదనోద్భవులగు
 పంచాచార్యులే తన్నతస్థాపకులని మున్నే చెప్పి
 యుంటిని. అది క్షీణదశను బ్రాహ్మింపఁగాఁ దదుద్ధరణ
 మునకయ్యె బసవేశ్వరుఁ డవతరించెనని బసవపురా
 ణము చెప్పుచున్నది. బసవని వివాహసందర్భమున
 బసవపురాణమునఁ జెప్పఁబడిన

“రండు భక్తులఁ బిలుపుండు మీ రెనురు
 వొండు వేగమ తోడితెండు తెం డనుచు
 నిటవచ్చు నయ్యల కెదురు వచ్చుచు
 నటవచ్చు నయ్యల కర్థి మ్రొక్కుచు
 సింహాసనస్థులఁ జేసి యాకర్త
 సంహారమూర్తుల చరాముల్ గడగి”

అనువాక్యములవలననే బసవేశ్వరుఁడు కర్తసంహారు
 లైన వీరశైవులలోఁ గలిసి వారి సర్పించెనని స్పష్ట
 మగుచున్నది. వీరశైవమునకుఁ బ్రధానాంగము
 లింగధారణము. ఆదీక్షునొంది శివజీవైక్యజ్ఞానరూపక
 మగు మోక్షము సాధించుటకు నందఱకు నధికారము
 గలదు. భరతఖండమునఁ జాతుర్వర్ణ్యవ్యవస్థ
 యెప్పు డేర్పడెనో యిదమిత్థముగ నిర్ణయింపఁ
 జాలము. కాని యేకులజులైనను భక్తిజ్ఞానవైరా
 గ్యములచే నుత్తమస్థితిని గాంచుటకు వేదాంతమత

మెన్నడు నెట్టి యాటంకములను గలిగింపలేదు. వీర శైవదీక్షితులకు, ఆణవకార్తికమాయామలములు దగ్ధములై తొంటికులములు నశించుటచే నట్టివారి పూర్వజాతిఁ జింతింపరాదనుసిద్ధాంత మనాదినుండియు నున్నదేగాని నూతనముగాదు. కాని మనదేశమున వర్ణవ్యవస్థ చిరకాలమునుండి నెలకొనియున్న కారణమున బ్రహ్మక్షత్రియ వైశ్య శూద్రులనుండి క్రొత్తగా వీరశైవదీక్షనొందువారికి వారివారి కులముల ననుసరించి మునుముందు తన్వతాచార ధర్మశీల నిర్వహణవిషయమున బ్రాహ్మణున కిన్నివత్సరములు, తక్కినవారి కిన్నిన్నివత్సరములునని కొంత కొంతకాల వ్యవధి నేర్పఱచి యాగడుపు గడచిన మీఁదటనే దీక్షనొసంగు నాచారము చాలఁగాలము నుండి పాదుకొనియుండినట్లు కన్పట్టును. ఇట్టి కాల నియమాది నిర్బంధములవలననే వీరశైవము గుంట పువ్వులుపూయుచు విస్తరింపక బసవేశ్వరాదులకుఁ బూర్వము క్షీణదశయందుండియుండును. బసవేశ్వరుఁ డీనియమముల సడలించి ప్రథానసూత్రమునే ముఖ్యముగఁ బాటించి, “సంఘేశక్తిః కలాయుగే” అనుసూక్తిని గణించి, ఏకులజులై నను వారి పూర్వాచారధర్మముల విడిచి సదాచారముఖ్యములగు పంచాచారము లవలంబించి యష్టావరణములు

గ్రహించినచో, సత్వరముగనే వీరశైవమతావరణమున జేరదగునని యుద్భవించి, తనదివ్యశక్తి ప్రభావములచే ననతికాలములోనే యసంఖ్యాక జను లీమత మవలంబించు నవకాశములు గల్పించి, కర్ణాటమహారాష్ట్ర దేశములందు దానిని విస్తరింపజేసెనని, యిదియే పంచాచార్యుల మతవ్యవస్థకాతడు గావించిన ప్రధానసామ్యరణమై యుండునని తోచుచున్నది. మద్యమాంసాహార విదూరమైన శౌచము సదాచారమునకు ముఖ్యము అష్టావరణపంచాచారసంయుతులే సరియైన వీరశైవులు. కావున దమ పూర్వాచారము లెట్టివైనను వానిని విడనాడి, సదాచారాదుల స్వీకరించి వీరశైవదీక్ష నొందినవారు జీవనోపాధి కేయేవృత్తులై గొన్నను, ఆచారాదికములలో సాధర్మ్య మొందుటచే వారితొంటికులముల విస్తరించి యందఱకు సహభోజనాదిరూపకమైన పాత్తును గలిగించి బసవేశ్వరుడామూలకముగ సంఘాభివృద్ధిని సత్వరముగ సాధించియుండును. భ్రమరకీటన్యాయమున గీటము భ్రమరమై తాదాత్మ్య మొందినపుడు దాని పూర్వస్థితికిఁ బ్రసక్తి యుండనేరదు గదా! “స్వమార్గానిరతాచారైః సహవాసం సమాచరేత్” (స్వమార్గాచారనిరతాః స్వజాతీయా ద్విజాస్తుయే” అని

పారాంతరము) “తేషాం గృహేషు భుంజితః నే
తరేషాం కదాచన” అను సిద్ధాంతశిఖామణి ప్రోక్త
ధర్మ మిందుకు సాధకమేగాని బాధకము గాదనియే
నాతలంపు. లింగధారులయ్య సదాచారశీలములు
లేనివారు కొందఱు కర్ణాలాంధ్రదేశములం దిప్పు
డున్నారు. వారు వీరశైవసంఘమున సదాచార
సంపన్నులతో సహభోజనాదిరూపకమైన పొత్తు
లేక వేర్పడియున్నారు. అట్టివారు గొందఱా
నాఁడుగూడ సంఘాభివృద్ధికై యామతావవరణమునఁ
జేరియున్నను నిప్పటివలెనే యప్పుడుగూడ వారు
సదాచారసంపన్నులతో భోజనపు బొత్తు లేకయే
యుండియుందురు. ఎట్టినియమములులేక సదా
చారము గలవారికి లేనివారికిఁగూడ బసవేశ్వరాదు
లనాఁడు పొత్తు గుడిపిరినుట కెట్టియాధారములు
లేవు బసవేశ్వరుని పూజనొందిన శివనాగుమయ్య
ప్రభృతులు వారో వారిపూర్వలో మొదట హిన
వంశజులయ్య వీరశైవదీక్షితులైనవెంటనే సదా
చారసంపన్నులైన తదితరవీరశైవులతో సమాన
ధర్మము వహించినవారే యని యెన్నడగును.

“ఎట్టి దుష్టాతిని బుట్టిన నేమి

యెట్టును శివభక్తుఁ డిలఁ బవిత్రుండు”

“శునక గార్దభ మచ్చ శుక దద్దురాది

జాతములెల్లజనితమునంద్రాది

శివభక్తిగాఢ విశిష్టములయ్యె”

“వేదంబు లాదియో ధి కల్పితంబు

లాదియో జాతుల కది యెట్టులనినఁ

జనువేద చోదిత జాతులురెండు

విరుము ప్రవర్తకంబును నివర్తకము

భవకర్త సంస్కారి భువిఁ బ్రవర్తకుడు

శివకర్త సంస్కారి భువిని వర్తకుఁడు

సన్నత వేదార్థచరిత్రంబులుండ

మొన్నఁబుట్టిన కులస్తుల మాటలేల

సప్రవృత్త మగునట్టి జాతులు గావె

యష్టాదశంబులు నవిమేల చెప్ప

మిక్కిలి పదునెనిమిది వర్ణముఁకు

నిక్కమారయ భక్తనిచయంబు కులము”

“అతిశయలింగదీక్షితం దైనయట్టి

ప్రతినంత్యజుండని మతిఁ జూడనగునె”

“గురుకరస్పర్శచేఁ గులమొక్కఁడౌట

యరిదిమే యట్ల యంత్యజుఁడు నగ్రజుఁడు”

“ధర ‘సుమా మాతాపితారుద్ర’ యనఁగ

సరినొక్క దల్లి ప్రజలకు వేఱెద్ది”

ఇత్యాదిగా బసవశ్వురుఁ డొనర్చిన తర్కములఁ
బర్యాలోచింప నాతఁడు గొవిండిన సంస్కరణములు
వేదవేదాంతార్థసమ్మతములే యని గోచరించును.

ఇట్టిసంవాదములే వయస్సులో బసవనికన్నఁ బెద్దయై
 యాతని కించుకపూర్వఁ డనఁదగు కెరెయపద్ద
 రుసు రచించిన దీక్షోబోధయందును గాననగును.
 కావుననే సోమనాథుఁడు “బసవలింగ” మకుట
 ముతోఁ దాను గచించిన చతుర్వేదసారము సవైదిక
 మని యుగ్గడించుటయేగాక బసవోదాహరణములో
 బసవేశ్వరు నిట్లు స్తుతించినాఁడు.

“ద్వి్యాగమ మార్గవర్తి” వేదాంతార్థ
 రహస్యభేద పిశునవ్యాపారపారంగత
 ప్రాథప్రక్రియ వాక్ప్రపంచరచనాచాతుర్య ధుర్యాశయం”
 “వేదాంతోదిత పీఠశైవ సమయాచారవ్రతప్రక్రియా
 చర్యాదేశికసార్వభౌమ మహిమభ్రా జిష్ణవే జిష్ణవే”
 “వేదవిరుద్ధాచార పరిద్విషి
 నాద సుధాప్రీణిత పురద్విషి”

బసవేశ్వరుఁ డుద్ధరించిన యీ వేదాగమసమ్మత
 సంస్కరణము నుద్దేశించియే

“ఉర్వి వారికెల్ల నొక్కకంచము పెట్టి
 పొత్తుఁగుడిపి కులము పొలియఁజేసి
 తలను జేయిపెట్టి తగనమ్మఁ జెప్పరా
 విశ్వదాభిరామ వినురవేమ!”

అని వేమన శిష్యునిగాఁగూడ గాన మొనర్చినాఁడు.
 బసవ—J

బసవేశ్వరుడేగాక యాతనికి ముందుండిన శ్రౌత మార్గశైవులలో విజ్ఞులైనవారు ఉద్భటారాధ్యుడు, శ్రీపతిపండితుడు మున్నగువారుగూడ నిట్టి ధర్మమును బాటించినట్లు వారిచరిత్రములఁబట్టి కాననగును. “నిస్త్రిగుణ్యే పథివిహారతాం కోవిధిఃకో నిషేధః” అని హలాయుధుడు వ్రాకుచున్నాడు. బసవేశ్వరునివంటిసంస్కృత యవతరణము కతననే వీరశైవమతోద్ధరణము దక్షిణహిందూస్థానమున జరిగి యామత మచ్చట విస్తృతమై గాంచినది. అట్టివాఁడవతరింపని లోపముననే యుత్తరహిందూస్థానమున నట్టిది జరుగలేదు. అచ్చటఁ గాశీకేదారములందలి పంచాచార్యసింహాసనములు నిలిచియున్నను, వీరశైవసంఘముమాత్రము నామావశిష్టముగ నున్నది.

—● పూర్వముద్రణములు - ప్రస్తుతముద్రణము —●

సోముని బసవపురాణమును మొట్టమొదట 1896 సం॥లో ఏలూరు వాస్తవ్యులు శ్రీకందుకూరిశ్రీశైల వీరభద్రవరప్రసాదరావుగారు ప్రాతకాగితములపై, ఒకేపోతగల యచ్చులో ముద్రించియున్నారు. అట్టి యచ్చులోనే 1909లో వరంగల్ వాస్తవ్యులు శ్రీముదిగొండశంకరారాధ్యులవారు పండితారాధ్య చరిత్రమును ముద్రించియున్నారు. రెండునుగూడ సరిగాఁ బరిష్కృతములుగాక యచ్చుతప్పులతోఁ

గూడ నిండియున్నవి. మత గ్రంథములు ద్వీపద కావ్యములు నగుటకుఁదోడుగా నివి యిట్టిస్థితిలో ముద్రితమగుటచే పాఠకలోకమున కాకర్షకములు కావయ్యెను. ఇందుచే సోమనాథునికళా ప్రతిభానైపుణ్యములలోకము బాగుగా గుర్తించు నవకాశము లేకుండెను. ఈపరిస్థితులఁజూచి మతదృష్టితోఁ గాకున్నను గావ్యకళాదృష్టితోనైన నీ గ్రంథములను బరిశుద్ధముగఁ బరిష్కరించి చక్కగా ముద్రింపవలసిన యావశ్యకతను హెచ్చరించుచు, ఆంధ్రపత్రిక దుందుభి (1922) సంవత్సరాది సంచికలో సోమనాథునిఁగూర్చి యొకవ్యాసమును బ్రకటించియుంటిని. దానిపై కీ॥ శే॥ శ్రీ దేశోద్ధారక కాశీనాథుని నాగేశ్వరరావుపంతులుగా రభిమానముతో నీ యుద్యమమునకుఁ బూనుకొని 1926 లో తమ యాంధ్ర గ్రంథమాలికలో బసవపురాణమును పెద్దపైజున శ్రీవేటూరి ప్రభాకరశాస్త్రిగారి పరిష్కరణముతో ద్వీపదపాదములు రెండేసి యొకపంక్తిగాఁ గూర్చి ముద్రించియున్నారు. అప్పటికిఁగూడఁ గాగితముల కఱవకుండుటచే పంతులుగా రాముద్రణమును మంచి కాగితములపైఁ గావింపరైరి. అటుతరువాత నిరువదియైదువత్సరములు గడచినను నిది పునర్ముద్రితము కాలేదు. సుప్రసిద్ధసంస్కృతాంధ్ర గ్రంథ

ప్రకాశకులు, భాషోద్ధారకులు శ్రీవావిళ్ల వేంకటేశ్వరశాస్త్రిలుగా రీగ్రంథమును చిన్ననైజున పంక్తికొక్కపాదమేకూర్చి గ్లేజుకాగితములపై చక్కగాఁ బునర్ముద్రణము గావింపఁదగిన యావశ్యకతను గ్రహించి న న్నీముద్రణమునఁ దమకుఁ దోడ్పడవలసినదని యాదేశించిరి. ఇందుకు నా యశక్తి, యనర్హత లెన్నగా నెఱింగినవాఁడనయ్యుండ గాదన్న వారన్యథా తలంతురన్న భయముచే వారి యాజ్ఞకు బద్ధుఁడను గావలసివచ్చినది. ప్రభాకరశాస్త్రిగారు పరిష్కరించిన ముద్రణములో ముద్రితపారములు గొన్నిటికి పుటలయడుగున వ్రాతప్రతులందలి పారాంతరములుగూడ కొన్ని చూపబడినవి. ఈ ముద్రణములో శ్రీవేంకటేశ్వరశాస్త్రిగారు రట్టిపనికిఁ బూనుకొనలేదు. దేశము నలుమూలల వ్రాతప్రతుల నేకములున్నప్పుడు వానిలో మనకు దొరకిన యే కొలది ప్రతులనోచూచి చేసెడిపారాంతర సూచన లెప్పుడు ససమగ్రముగనే యుండఁగలవని చెప్పక తప్పదు. అందువలనఁ బూర్వముద్రణములను, కొన్ని వ్రాతప్రతులను బురస్కరించికొని యర్థసంగతములగు నుత్తమపారములనే గ్రహించి యీముద్రణము గావింపబడినది. ప్రభాకరశాస్త్రిగారు కొన్ని యొడలఁ గవిహృదయ సమృతములని తలంపఁదగు

పారములనడుగునఁ బారాంతరములుగఁ గన్పఱచి
తద్వ్యతిరిక్తపారములను, సోమనాథుని ఛందోవ్యాక
రణరీతులఁగూర్చి తమ యభిప్రాయములను సమర్థించి
కొనుటకుఁగాను గ్రంథమునందు గ్రహించి
యున్నారు. ఈసంగతి కొంతముందే ముచ్చటించి
యుంటిని. ఇందుకు మఱొకదృష్టాంత ముదాహ
రింతును. బసవేశ్వరుని జన్మఘట్టములో

“పోడశదశ పద్మసురుచిర్న సౌఖ్య

క్రీడావిలోలుండై కేరి యాడుచును”

అని కొన్ని వ్రాతప్రతులందలి పారము ఏలూరు
ప్రథమముద్రణములోఁ గైకొనఁబడియుండఁగా,
సోమనాథునకు ల, డలప్రాసము సమృతమని నిరూ
పించుటకుఁ గాఁబోలు రెండవపాదమును “కేలేవిలో
లుండై యొలలాడుచును” అని శాస్త్రిగారు ముద్రిం
చినారు. సోమనాథున కీప్రాసము సమృతమైనను
గాకున్నను ద్వితీయపాదారంభమందలి “క్రీడా”
శబ్దములోని సంయుక్తాక్షరము రేఫమగుటచే ప్రథమ
పాదాంతమందలి “సౌఖ్య” శబ్దములోని యంతిమాక్ష
రము గురువు కానప్పు డాపాదము నల్లు మార్పుట
యనవసరము గాదా! అవతారికాభాగములో శిష్యు
చ తాననేవితుండగు మందెగ మాదిరాజునునొక

గురూ త్తముని విషయమున “అని వినుతింపంగ నా
 చాఽశ్చమహిమ” అని ప్రథమముద్రణములో నుం
 డఁగా “అశ్చాశ్చమహిమ” అను నొక వ్రాతప్రతి
 యందలి యపపారమును శాస్త్రిగారు స్వీకరించి
 నారు. గ్రంథారంభమున ప్రవృథుల విషయమున
 “త్రిభువన ప్రవృథుల” అనెడి యపపారనిశేషణము
 పూర్వముద్రణములు రెంటియందును గూడ నున్నది.
 ఇచ్చట “త్రిభువన ప్రథముల” అనునదియే సరియైన
 కవిపారము. చివరనున్న యర్థవివరణము చూడఁ
 దగును. ఒండు రెండుచోట్లఁ గొన్నిపాదములు
 గూడ శాస్త్రిగారి ముద్రణములో లుప్తమైనవి.
 ముద్రాపకుల ప్రమాదముననే యది జరగియుండును.
 ఆపాదము లచ్చటనున్నఁగాని యర్థసందర్భము చెడు
 టయేగాక ప్రాసభంగములుగూడ వ్యక్తమగును.
 “అక్షణమ” అనురూపము (తత్త్వణముననే యను
 నర్థమున) శాస్త్రిగారిముద్రణములో గ్రంథమం
 దంతటను గైకొనఁబడినది. పండితారాధ్యచరిత్ర
 ముద్రణములో శ్రీచిలుకూరి నారాయణరావుగారు
 గూడ నిశ్లేయించిరి. ఈరూపము సాధువనితోఁచదు.
 “అక్షణమ” అనియే సోమనాథుఁడు దానిని వ్రాసి
 యుండునని నాయభిప్రాయము. శ్లోకారము సంయుక్తా

క్షరమనియే యెల్లరు నంగీకరించుచున్నారు. అట్టిచో
 త్రికసంధిసూత్రములచే “అక్షణము” అనురూప
 మెట్లు సాధువు కానేర్చును? నన్నయ్య, వేములవాడ
 భీమకవి “ఈక్షణమ”, “ఈక్షితి” ఇత్యాదిగా క్షకార
 మునకు ముందు దీర్ఘస్వరమునే వాడినట్లు కాన
 వచ్చును. కావున నేను “అక్షణమ” అనురూపమునే
 యిందుఁ గైకొంటిని “చాఁపఁదడవ”, “ప్రవేశింపఁ
 దడవ” ఇత్యాదిరూపములు సోమనాథుఁడు “చాఁపఁ
 గనే”, “ప్రవేశింపగనే” యనునర్థములలోఁ బలు
 తావులఁ బ్రయోగించియున్నాఁడు సాధారణ
 ముగా నిట్టివి పాదాంతమునందే కానవచ్చును. ఇట్టి
 చోట్ల శాస్త్రిగారు “తడవ” శబ్దమును కళగానే
 స్వత్ర గ్రహించియున్నారు. నారాయణరావు గారిది
 అవ్యయమని వ్రాసిరి. క్రియాపదమైనను, అవ్యయ
 మైనను “మొదలుపెట్టక”, “యత్నింక” అనునర్థ
 ముననే సోమనాథుఁ డీశబ్దము వాడియుండినని
 యది ద్రుతప్రకృతికమే కాదగునని తలంచి యిం
 దట్లు గ్రహించితిని. సప్తమీవిభక్తిప్రత్యయమైన
 “అందు” సముచ్చయార్థక ద్రుతమందువైఁ జేరి
 నప్పుడుతప్ప “కళ”యే యని, “ఎందు వోయెదు”
 మున్నగు భారతప్రయోగములు, “ఇందు ప్రత్యక్ష

మయ్యో” అను యుద్ధమల్లుని శాసనమందలి ప్రయోగము నిందుకు దృష్టాంతమని మద్దురువయ్యలు శ్రీమల్లాది సూర్యనారాయణశాస్త్రిగారు “ఆంధ్రభాషాచూడామణి” వ్రాసియున్నారు. కాని యందుకు సాధకములైన ప్రయోగములు ప్రాసస్థానములందు భారతాదులలోఁ గానరావనియే తోచుచున్నది. సోమనాథుని ద్విపదలలోనిది తఱచుపాదాంతమునందే కాననగును. దీని నాతఁడు కళగానే గ్రహించియుండునని తలంచుటకు సాధకమైన ప్రయోగములు నా కాలని యనుభవసార చతుర్వేదసార పద్యములందును ప్రాసస్థానములలోఁ గానరాలేదు. ప్రభాకరశాస్త్రిగారి పరిష్కరణములోనిది సర్వత్ర ద్రుత ప్రకృతికముగనే గ్రహింపబడినది. ఈ గ్రంథమునను “ఎందు వోయెదు” అనురూపములు పారమధ్యములం దెడవెడఁ గొన్ని వ్రాతప్రతులందు, ఏలూరుముద్రణప్రతియం దున్నవి. కాని శాస్త్రిగారు పారాంతరములుగాఁజూపి “ఎందు, అందు, ఇందులు” ప్రథమాంతముగాఁగళగాఁ జెప్పఁదగియున్నవి యని వ్రాసి గ్రంథమునందుమాత్రము “ఎందు బోయెదు” అనియేముద్రించియున్నారు. ఇందుచే నే నీవిషయమున

మార్చేమియుఁ గావింపనై తిని. సప్తమాశ్వాస
 మందలి యుద్భటుని కథలో నాతఁడు పాత్తు
 నేసిన భక్తురా లే కులమునకుఁ జెందినదో పూర్వ
 ముద్రణములందలి “ప్రాణేశ సద్భక్తి పరురాలు” అను
 పాఠమువలన వ్యక్తము కాదు. ఉద్భటుఁడు భోజుని
 గురువు, మహాభక్తుడు, ప డితుఁడు. అట్టివాఁడు
 కుఁపీనులనుగూడి నాఁ డేమి పాపమని బ్రాహ్మణులు
 భోజునకు మొఱవెట్టిరి. రాజది విని వినియు వినని
 యట్లురకుండెను. “ప్రాణేశ” అనునది కవిపాఠమై
 యుండదు. సప్తమాశ్వాసము అత్యజలచ్యు శివ
 భక్తికలిమిచే విశిష్టతఁ గాంచిన భక్తుల, కలతో
 నారంభమైనది. ప్రభాకరశాస్త్రిగారు “బాణిస” అను
 పాఠాంతరమును పుటయడుగునఁ జూపినారు.
 అదియు సరిగాదు ఇచ్చట కవిపాఠము “పాణిసి”
 (చండాలస్త్రీ) అయియుండను. ఈపదము నిట్టి యర్థ
 మున గౌరన, శ్రీనాథుడుగూడ వాడియున్నారు.
 పిడుపర్తి సోమనాథుడు తన పద్యానువాదములో
 నీ పాఠమునే గ్రహించినాఁడు. కాని యచ్చులో
 “బాణిస జొమ్మనమునుసతి” అని తప్పుగా ముద్రిత
 మైనది. ఈసందర్భమున సరియైనపాఠములను శుద్ధ
 పత్రికలోఁ జూపినాఁడను. ఈక్రింది పాదములందు

యతిభంగము కాన్పించును. పూర్వము ద్రుణములు
రెంటిమందు నివి యట్లే చూపబడినవి. సోమనాథు
నకు నామాఖండయతి, సిద్ధసమాసాంతర్గత పదా
ఖండయతి సమ్యతములేగాని రెండవపాదమునఁ
గానవచ్చునట్టి యతి సమ్యతముగాదు. ఇచ్చట పాదా
రంభమందలి నకారము ద్రుతముయొక్క కూడికచే
వచ్చినదే గాని యచ్చటి తొలియక్షర మచ్చే గదా!
ఇట్టిది యఖండయతికి లక్ష్యమే కాఁజాలదు. కావున
నీరెండు తావులనుకూడ కవిహృదయ మనుసరించి
శుద్ధపత్రికయందు సవరణల సూచించితిని. ఇట్లే పలు
తావుల పూర్వము ద్రుణపారములకు, భిన్నపాతము
లను గ్రహించియుంటిని.

ఆ ౩ —

*“ప్రస్ని యెంతయును శ్రమంపడి యిట్లు”

పుట 348

“నిచ్చటి మృగముల నెరిఁ దొలియించి”

పుట 396

* పండితారాధ్యచరిత్ర పీఠికలో శ్రీచిలుకూరి నారాయణ
రావుగారు వ్రాసిన కొన్ని యంశములపయి శ్రీప్రభాకరశాస్త్రి
గారు తిరుమలదేవస్థాన ప్రాచ్యపరిశోధనసంస్థ వారి పత్రికలో
(Vol. IV 1943 Part I) వివర్ధనము ప్రకటించి

ప్రస్తుతము ద్రణపారములను సావధానముగా పూర్వము ద్రణపారములతోఁ బోల్చి గుణదోషములను నిర్ణయింప సహృదయులే ప్రమాణము. నాయశక్తి, యజ్ఞానము, అనారోగ్యము, దూరనివాసము కారణములుగా నిందనేక దోషములు దొరలియుండును. కృపామతితో వానిని సరిచేసి కొన వివ్వద్రాజ హాసములకుఁ గైమోడ్చు లర్పింతును. విశేషవ్యయప్రయాసములతో నీముద్రణమును నిర్వహిం

యున్నారు. దానిలో “మామిడి, మావిడి” శబ్దముల నివృత్తిని గూర్చి చర్చించు సందర్భమున, ఆంధ్రకర్ణాటభాషలలోఁ గొన్ని శబ్దములందు మ, వ, లకు మాటుపాట్లు గల్గెడివని, “వస్తి ..” అను పాదమునఁ గొన్ని వ్రాంతప్రతులూ “శ్రవపడి”యను రూపమే యున్నదని, కావ్యాలంకార మాడామణిలో విన్నకోట పెద్దనగూడ “వసుమతి గారవించుచు శ్రవంపడకుండిన . . .” “శ్రవముగాఁ దత్సమమును దద్భవము .” అని శ్రమ, శ్రమ, రూపములకుమాటు వాడి యుండెనని వ్రాసియున్నారు. కాని వారి బసవపురాణ ముద్రణములోఁ బైపాదమున “శ్రమంపడి” యనియే యున్నది పయి పక్షములో దానిని “శ్రవంపడి” యని మార్చికొన్నఁ జాలును ఇట్టి ప్రయోగములు మఱిగొన్ని సోమనాథుని కృతులలోఁ గానరానందునఁ దత్సమపదములూ దిట్టి మాటుపాటాశనికి సమృతమో కాదో రూఢిగఁ జెప్పుఁ జాలము.

చిన శ్రీవేంకటేశ్వరశాస్త్రులుగారికి నిరంతరాయురారోగ్య సౌభాగ్యములఁ బ్రసాదించుఁగావుతమని సోమశేఖరుని, నాతనియం దైక్యమైన సోమనాథునిఁ బ్రార్థించుచున్నాను.

ఏలూరుప్రతిలో నీక్రిందిపాదము లాయాతావుల నధికముగానున్నవి. ఇవి కొన్ని వ్రాతప్రతులలోనుండి మఱికొన్నిటిలో లోపించియుండును. ప్రవాకరశాస్త్రిగారి ముద్రామందును, ప్రస్తుతముద్రణమందునుగూడ వానిని జేర్చలేదు. అవి లేకున్నను గణాసందర్భమునకుగాని యర్థసంగతికిఁ గాని లోపములేదు. వలయుచో బారకులు వానిని గూడఁ జేర్చికొని పరింపఁదగును.

కాకినాడ,
నందన, మార్గశీర్ష,
శుద్ధసప్తమి
సోమవారము

ఇట్లు,
విద్యద్విధేయుడు
బండారు తమ్మయ్య.

ఏలూరిప్రతిలోని అధికపాఠములు

164-వ పుట చూచేడి.

విషయసూచిక

విషయము.

పుట.

పీఠిక

... 3—156

ప్రథమాశ్వాసము

అవతారిక	.	1
కథారంభము	...	13
నారదుఁడు కైలాసమున కేఁగుట	..	„
నారదుఁడు శివునకు భూలోకవృత్తాంత మెఱింగించుట		14
శివుఁడు పార్వతితో నందికేశ్వరుని వృత్తాంతము చెప్పుట		15
శిలాదుని తపస్సు	...	16
శివుఁడు శిలాదునకు వర మొసంగుట	...	18
నందికేశ్వరుని యవతారము	...	19
శివుఁడు నందికేశ్వరుని మర్త్యమున బసవేశ్వరుఁడుగా జనింపఁ బంపుట	...	26
బసవేశ్వరుఁడు వడుగు వలదని తండ్రితో వాదించుట		40
బసవేశ్వరుని పెండ్లి	..	48
బసవేశ్వరుఁడు కప్పడి సంగమేశ్వరమున కేఁగుట		52
సంగయదేవుఁడు బసవేశ్వరునకుఁ బ్రత్యక్షమగుట		55

ద్వితీయాశ్వాసము

బసవేశ్వరునకు విజ్ఞుఁడు దండనాయక పదమిచ్చుట		60
బసవేశ్వరుఁడు కల్యాణకటకము చేరుట	...	62

విషయము		పుట.
బసవేశ్వరుని బాస	...	70
,, శివాచారనిరతి	..	75
బసవని మేనల్లుడు చెన్న బసవని మహిమ	.	78
చెన్న బసవన బసవేశ్వరుని స్తుతించుట	..	80
అల్లమ ప్రభుని రాక	.	82
అల్లమ ప్రభునికి విందు పెట్టుట	..	85
పార్వతి ప్రమథులకు విందు పెట్టు కథ	..	88
అల్లమ ప్రభువు బసవనికి వరము లిచ్చుట	.	94
వంగకాయలు లింగము లైన కథ	...	96
బల్లెశు మల్లయ్య కథ	...	97
కాటకోటని కథ		98
జొన్నలు ముత్తెములైన కథ	..	100
మొఱుటద వంకయ్య కథ	..	”
నంగ మేశ్వరుడు బసవని మూడవక న్నడుగు కథ		102
బసవడు గొల్లెతచల్లకడవఁ బడకుండఁ బట్టినకథ	..	107
తిరుచిట్టంబుని కథ	...	109
సిద్ధరామయ్య కైలాసమున కరుగుట	..	111
శివుడు తనహృదయమున బసవనిఁ జూపుట	..	115
శివుడు పార్వతికి బసవనిమహిమ తెలుపుట	...	116

తృతీయాశ్వాసము

నక్కలు గుఱ్ఱములైన కథ	..	125
బసవడు తనభార్యపీర విప్పించి యొకజంగముని కిచ్చినకథ		126

విషయము.	పుట.
సూర్యాస్తమయ వర్ణనము .	131
ముగ్ధసంగయ్య కథ ...	132
చంద్రోదయ వర్ణనము ...	140
రుద్రపశుపతి కథ	145
నక్కనైనారు కథ ..	149
బెజ్జమహాదేవి కథ .	151
గొడగూచి కథ ...	160
దీపదకళియారు కథ ...	166
నాట్యనమిత్తండి కథ ...	174
ఉడుమూరి కన్నప్ప కథ .	180
కళియంబనయనారు కథ .	205
సకలేశ్వరమాదిరాజయ్య కథ ..	"

చతుర్థాశ్వాసము

మడివాలు మాచయ్య కథ ..	232
బసవండు బిజ్జలునకు మాచయ్యమహిమ జెప్పట	237
బిజ్జలుండు మాచయ్యం జంప నేనుగు బంపుట ..	240
మాచయ్య యేనుగును జంపుట ...	"
బసవండు బిజ్జలునకు శివభక్తులమహిమ జెప్పట	242
ఇరువదాండాది కథ ..	"
బాపూరి బ్రహ్మయ్య కథ	247
బసవన్న బిజ్జలుని మాచయ్యకడకు విలిచికొనిపోవుట	250

విషయము	పుట
మాచయ్య బిజ్జలుని యేనుఁగును బ్రతికించుట ...	251
మాచయ్య బసవనిగీతమును విని కోపించుట ..	252
బసవన్న మాచయ్యకడకేగి మన్నింప వేడుట ..	253
మాచయ్య బసవన్నకు శంకరదాసి కథ చెప్పుట ..	257
దుగ్గళవ్వ లేడర దాసయ్యకు శంకరదాసిమహిమ చెప్పుట	260
ఈశ్వరుఁడు శంకరదాసికి మూఁడవకన్ను నిచ్చినకథ	..
జగదేకమల్లని కథ ..	262
మాచయ్య బసవన్నకు నిర్భువ్వకథ చెప్పుట .	267
సిరియాలని కథ .	..
సంగళవ్వ కొడుకును బిలుచుట ...	272
నిర్భువ్వ కథ ...	276
నరసింగనయనారు కథ ..	281
కొట్టరువుచోడని కథ ...	283
హలాయధుని కథ ..	284
జంగమరూపధారియగు శివుఁడు హలాయధునకు సిరియాల	
వహిమఁ జెప్పుట ...	287
హలాయధు డు సిరియాలకథ విని కోపించి సిరియాల	
నకును, శివునకును వెలివెట్టుట . .	290
పార్వతి సంగళవ్వతో నేతెంచి తమపతుల వెలిదిర్ప	
హలాయధుని వేడుట . .	293
శివుఁడు ప్రత్యక్షమై హలాయధు ననుగ్రహించుట	295
మిండనై నారు కథ ...	297
ఒడయనంది వాల్మీకి దేవుఁగడికి వచ్చుట . .	298

విషయము

పుట

ఒడయనంది గర్వమునకు మిఱుమిండఁడు కుపితుఁడై వెలి పెట్టుట . .	300
వాల్మీకేశుఁడు సాకారుఁడై మిఱుమిండనికి వెఱచి యొడయ నందితోఁ జాటుగాఁ బాఱిపింపుట ..	302
వాల్మీకేశుఁడు శివభక్తులమహిమ నొడయనందికిఁ జెప్పుట	307
బాణని కథ ..	308
పిట్టస్వక థ ...	309
కలికామదేవుని కథ .	310
ఎఱుముఁరినైనారు కథ	312
కడమలనంది కథ ..	314
గుగ్గలు కళియూరు కథ ...	”
అనివాళనయనారు కథ ...	316
అడిభర్తుని కథ .	317
ఏణాదికాథని కథ .	318
చేదివల్లభుని కథ ..	319
కరయూరిచోడని కథ ...	320
కళియంబనైనారు కథ ...	321
కరువదాండాని కథ ...	322
దంగుళిమారయ్య కథ ...	”
గణపాలుని కథ ..	323
కుమ్మరగుండయ్య కథ .	325
పూసలనయనారు కథ ...	326
మఱికొందఱ కథలు ...	327

విషయము

పుట

పంచమాశ్వాసము

కేన్నర బ్రహ్మయ్యకథ	.	331
,, బసవనియొద్దకుఁ బోవుట		332
గొఱియకథ		333
కేన్నర బ్రహ్మయ్యపిలువ శివుఁడోయని పల్కుట		342
కలకేత బ్రహ్మయ్యకథ		347
మోళిగమారయ్యకథ		351
కన్నద బ్రహ్మయ్యకథ		361
ముసిడి చౌడయ్యకథ	. .	368
సురియ చౌడయ్యకథ		384
తెలు గు జొమ్మయ్యకథ	..	389

షష్ఠాశ్వాసము

ఏకాంత రామయ్యకథ	.	399
ఇరుత్తాండికథ	.	408
పిళ్ల నైనారుకథ	,	409
నిడుమారనికథ		418
పమినందికథ		420
సాంఖ్యతోఁడనికథ		422
గోపూరి బ్రహ్మయ్యకథ	.	425
తేడరదాసయ్యకథ		426
హిరియనాచయ్యకథ	...	440
సోమన్నకథ	.	442
వై జకప్పకథ	.	444

విషయము	పుట
షాడ్డలదేవు బాచయ్యకథ .	455
అరియమకథ ...	463
నీరశంకరునికథ .	466
శివలెంకమంచయ్యకథ .	467

సప్తమా శ్వాసము

శివనాగుమయ్యకథ .	491
కల్లిదేవయ్యకథ	496
బిబ్బ బాచయ్యకథ	504
మాదరమాడయ్యకథ .	514
బానసభీమయ్యకథ .	516
శ్వపచయ్యకథ	"
ఉద్భటునికథ .	517
కక్కయ్యకథ	521
భోగయ్యకథ	523
గుడ్డవ్వకథ	528
కల్యాణపురమునఁ గల భక్తులు .	536
బోయలతగవు .	539
బసవన్న విష మారగించుట	546
జగదేవ దండనాయకునికథ	560
ఏలేశ్వరు కేతయ్యకథ .	563
సపరద నాచయ్యకథ ..	563
అల్లయ్య మధుపయ్యలకథ	574
శుద్ధపత్రిక ...	1
ఆర్థవివరణపట్టిక	v1

వీలూరు ప్రథమముద్రణనుండలి

అధికపాదములు

అశ్వా సము	పుట	ఏకం క్రి తరువాత	
1	56	2	సడిసన్న భసితాది కాసనధరుల మృదుడుగా మది నమ్మిమి' బసవన్న
2	86	17	సౌందర్యంబు బసవ, సాధ్యుల బసవ' నందీశ బసవ' యానందంబు బసవ'
„	93	10	ఏనప్రాణంబుగా కీప్రవక్షులకు మానుగా బ్రాణంబు మతొకండు గలదె?
3	182	4	వలపలి కింకొకవనితక గామించి యల నాటితసము నేయంగ వచ్చితివో
„	210	20	శ్రణ్యాయతనములఁ బుణ్యతీర్థములఁ బుణ్యనదీనద భూప్రదేశముల వనదుర్గ గిరిదుర్గ షరదుర్గములను ఘనతర బిలగుహ గవ్వారంబులను
„	221	2	షరమకాష్ఠీభూత భావనఁ దగిలి ధరఁగాష్ఠముల భౌతి దనరు సన్తునలు
7	544	20	డోరకుండుండు మీర లర్వీశునొద్ద వీటిఁడి మాటలు విడఁబుచ్చి యసిన

శ్రీ శివాయగురవేనమః.

శ్రీ పా ల కు రి కి సో మ నా థ ప్ర ణీ త

బ న వ పు రాణ ము

ప్ర థ మా శ్వా స ము

శ్రీ గురుదేవు నంచితగుణోత్తంసు
 యోగీంద్రహృదయపయోజాతహంసుఁ
 బరమకృపామూర్తి భక్తజనార్తి
 హరుఁ ద్రిజగత్సృష్టినానందవర్తి
 భవరోగవిచ్ఛేది భక్తవినోది
 శివతత్త్వసంపాదిఁ జిరతరామోది
 నిత్యస్వరూపు నున్మీలత్రైతాపుఁ
 బ్రత్యయగతపాపు భక్తప్రదీపు
 భావనాతీతు సద్భావనోపేతు
 సావయవఖ్యాతు నమితు నజాతు
 నాద్యంతరహితు వేదాంతార్థసుహితు
 విద్యాత్మసహితు సంవిత్సృష్టిమహితు
 భక్తపరాధీను భక్తనిధాను
 భక్తసమాధాను భక్తావధాను
 భక్తపరంజ్యోతి భక్తవిభూతి

భక్తదుగ్గిఖారాతి భక్తానుభూతి
 భక్తప్రజత్రాణు భక్తధురీణు
 భక్తజనప్రాణుఁ బరమకళ్యాణు
 మన్ననోరమ్యు నిర్మలభావగమ్యుఁ
 జిన్నయు సౌమ్యు భజించి కీర్తించి,
 యుల్లమున మధీయవల్లభుఁ జెన్న
 మల్లికార్జునదేవుఁ దెల్లగా నిలిపి,
 సముదితసారూప్యశాశ్వతతనులఁ
 బ్రమథులఁ ద్రిభువనప్రథములఁ దలఁచి,
 క్రుకటలింగైక్య పురాతనభక్త
 నికరంబు శివునంద నిష్ఠించి కాంచి,
 వ్యక్తలింగముల సద్భక్తిరసాభి
 ప్షిక్తుల నూతనభక్తులఁ దలఁచి,
 బసవచరిత్ర యివ్వసుమతి మీఁదఁ
 బసరింతుఁ దత్కథాప్రాధి యె ట్లనినః—
 శ్రీమన్నహాదేవుసింహాసనంబు
 హైమవతీశువిహారస్థలంబు
 హరునిభక్తులకు నేకాంతవాసంబు
 పరమయోగులకు హృత్ప్రమదావహంబు
 నరులకుఁ గర్తృసంహరణైకహేతు
 వరయంగ సురలకు నాశ్రమభూమి
 సకలతీర్థములకు జనయిత్రి యగుచుఁ